



АТАМЫРАТ АТАБАЕВ
БАРЫ-ЁГЫ БИР ӨМҮР



АТАМЫРАТ АТАБАЕВ
БАРЫ-ЁГЫ БИР ӨМҮР



16098/13
/Гошгулар, поэмалар, сатирик е

570
Мургабский ЦБС
Марийской области

«Түркменистан» НЧБ
Ашгабат 1992


Атабаев А.

А 86 Бары ёгы бир өмүр: Гошгулар поэмалар, сатири-
ки тетирлер — А: Түркменистан, 1992 — 296 с.

ISBN 5—8320—0695—X

Түркменистанның Магтымгулы адындакы яшлар геңешиниң байрагынык элураты. Түркменистанның халк ызыжысы шахыр Атамьрат Атабаевниң төзе китабына онуң өңки китапларына гирмедик — диде төзе язан гошгуларыдыр поэмалары гирпәр.

Китап үч бөлүмден ыбарат болун, биринжи бөлүмде дүрси темалардан ызыдан дүйнө хакда, ышк-сөйги барада, тебигат догрусындакы философфик өйланмалара орун берил-
йәр. Икинжи бөлүмде түркмен халкынык геңишинден гүр-
рун берйән тарыхы көклери болан поэмалар бар. Үчүнжи—
«Шеребели шербет» атландырылан бөлүмде сатирики хем
юмористик өхенди гошгулар, пародиялар, дегишимелер хем
үклеме формасында ызылан тегинелер ерлендирилди.



КАНАГАТ

дүниә чык, дүниә

Гам-гусса богулып, отурма өйде,

Дүниә чык,

дүниә чык,

дүниә чык,

дүниә!

Өзүнден,

ил-гүнден этме-де өйке,

Дүниә чык,

дүниә чык,

дүниә чык,

дүниә!

Дүниәнің реңки яшылдыр, алдыр,

Дүниәнің мазмуны алдавдыр, алдыр,

Онда шатлык, гусса адаты халдыр,

Дүниә чык,

дүниә чык,

дүниә чык,

дүниә!

Сен дердин нә, бардыр бегерин берки,

Раст сакла каддыңы, эт она эрки.

Кимден кем каматың, бедениң гөрки,

Дүниә чык,

дүниә чык,

дүниә чык,

дүниә!

Отурсаң, йүрекеде кән гусса жем бор,
Чыксаң, ил серетсе, дердиңе эм бор,
Сенсиз гамлы дүңйәң шатлыгы кем бор,
Дүңйә чык,

дүңйә чык,

дүңйә чык,

дүңйә!

Ол гам берди, а сен оңа шатлык бер,
Гарры дүңйәң гурсагына яшлык бер,
Қалбың тәмизленсин хем саплансын сер,
Дүңйә чык,

дүңйә чык,

дүңйә чык,

дүңйә!

Дәл сен хасса-бимар я-да кеселли,
Гайта дүңйәң өз ахвалы песелди.
Шоң үчинем сен бер оңа теселли,
Дүңйә чык,

дүңйә чык,

дүңйә чык,

дүңйә!

ИШБУ ГҮНҮҢ ГОШГУСЫ

Бизи дөрт дивара габап гойдулар,
Дөрт диварың арасында азапсыдым.
Читенекли сие сарап сойдулар,
Бу затлары яңы-яңы аңлапсыдым.

Дөрт тарапа барян ёлуң дөрдүсем
Петиге диреди,

бент болуп галды.

Ягты гележек дийп,
багы түмлүгө
гиденлен тәлейи пент болуп галды.

Халкың огулларын халка душман дийп,
Өлдүрдилер я-да яраладылар.

Гызыл йүзли,
ак йүрекли мертлери
«Адыл хөкүм» билен гараладылар.

«Адыл хөкүм» асыл көкүм чүйретди,
Мерт йигитлер,

асыл әрлер галмады.
Гөр, кимсәниң чүйрүк идеялары
Депәмизде байдак болуп галгады.

Сатдык,
атдык,
яраладык,
өлдүрдик,

Сесин кесип,
этин кесип ийдирдик.
Салгымы сув дийип гөркезип иле,
Бетбагтлара «Багтлы бизлер!» ийдирдик.

Ахырсоңы шу затлара дүшүнип,
Тәзеләп башладык аңымызы биз.
Нөне болан-болмуш гүнәлер үчин
Кимден алмалыкак арымызы биз?

Ар атара адам-да ёк,
миллет-де,
Дине гүиләп дуран улы бошлук бар.
Нөне велии, нәмүчиндир миллетде
Хенизем гүнүнден гөвнүхошлук бар?!

Гөвнүхошлук дэлми,
бипархлык дэлми
Дамармызда гызгын ганы совадан?
Хасап сорамага пурсат етилдир
Көңли башга,
ёлы бизден совадан.

Бейле дийсем,
бу гүн башга бир халка
Өйдәймән сиз эдйәр дийип ыкарат.
Бу гүн сыңар бизи дөрт дивар ичре
Габап саклап дуран улы ымарат.

Эгнимизден басып дуран гара даш
айрылды-да,
дикленипдир каддымыз.
Бу гүн сораг берйәс:

«Гоч иңгитлери
Сиз нәмүчин нәхак ере атдыңыз?»

Бу совала жогап берйән адам ёк,
Ол жогап ховада асыл-асыл дур.
Инди юрды догры ёлдан әкитжек
Дүз ёла дүшүржек тәзе несил дур.

Шу гүн бу затлары аркайын айдып,
Чекинмән сөзлейән болсак,
элбетде,

Аркамыза ел чаландыр,
шон үчин
Айыт-сайыл боляр говам.
эрбет-де.

Дине бир ёл—
халк ыкбалын гөтермек
Ишда биһиң тәлеймиңде галап зат.

Гечмишиң ялңышын сапак эдинмек
Иң лайык максадың дәлми, адамзат?!

Дашыңдан тикенли симлер айрылар.
Тикенли сөзлерем калбыңдан айрып
биләйсең сен,

ондан соң өз ковмуңа
ягшы сөзлер айдып,
хош сөзлер айдып,
Аркайын яшасак,
өсүп-өрңесек,

Гөрмесек инди бир өңки шумлугы.
Хем салгыма чалман,
ил-гүне,
халка,

Юрда,
Ватанмыза этсек гуллугы.

Ил тәлейин ягты ёла чыкарып,
Халка перзент болсак,
Топрага — огул.
Гара башы гоюп онуң угрунда,
Соң хош болуп ятсак гойнунда онуң.

Топрагым,
Ватаным,
юрдум,
ил-гүнүм,—
разы болар бизден миллетим,
халкым.

Йөне эдил хәзир өлүмде дәл-де,
Яшап йөрмекдедир манысы багтың.

Бир дүшнүксиз дуйгы яшайр менде,
Хер гезек мен алыс ёла гидемде,
Нәмедир бир задым гөйә ызымда
галян ялы

бир шүбхе бар өзүмде.

Баржак ерме барян,
Середип гөрийән,
Түкеллесем,

гош-көтелим ербе-ер.

Онда нәме рахатлык бермейән—
Яшап гелйән өмрүм билен сербе-сер?

Ахыр ендим бу дүшнүксиз дуйгыны,
Гүл кешбинден карар тапып,

ганяным—

Мең ёлума гөзүн дикип гарашян—
Ватан экен мең ызымда галяным.

* * *

Өзүң үчин яшамалы дүнийәде,
Өзүңи сөймели бар затдан бетер.
Өзүңи сөййәнің әпет сөйгүси
Ене өзгелерем сөймәге етер.

Халкың үчин яшамалы дүнийәде,
Халкыңи сөймели бар затдан бетер.
Халкыңи сөййәнің әгирт сөйгүси,
Ене өзге халкам сөймәге етер.

Юрдун үчин яшамалы дүнийәде,
Юрдуңи сөймели бар затдан бетер.
Юрдуңи сөййәнің сынмаз сөйгүси
Ене өзге юрдам сөймәге етер.

Өзүнн,
халкыны,
юрдуны сөймөн
Яшап билйән
адам дәлдир,
махлукдыр.
Махлуклара болса,
Ерни йүзүнде
Мүмкин болан әхли пәслик махсусдыр.

БОРЧ

Атам-әнем үчин перзент мен, перзент,
Олара перзентлик боржум бар менни.

Огул-гызым үчин ата мен, ата,
Олара аталык боржум бар менни.

Бир овадан гелнин янёлдашы мен,
Она янёлдашлык боржум бар менни.

Доган үчин, уям үчин доган мен,
Олара доганлык боржум бар менни.

Дост-ярларым үчин дост менем, дост мен,
Олара дост-ярлык боржум бар менни.

Душманларым үчин улы душман мен,
Олара душманлык боржум бар менни.

Илим үчин менем илин бириси,
Илиме огуллык боржум бар менни.

Юрдум үчин юрдуи гражданы мен,
Она граждандык боржум бар менни.

Өз Ватаным үчин эсгер мен, эсгер,
Хем оңа эсгерлик боржум бар мениң.

Халкым үчин, халк унаса, шахыр мен,
Хем она шахырлык боржум бар мениң.

Бу гара ер гизлейәнчә гойнунда,
Гөр, нәче борч бир адамың бойнунда?!

ГАЛЫПДЫР

Бу депелең, бу гаялаң йүзүнде
Харасатлы еллең бады галыпдыр.
Түркмен агаң бу гадымы дүзүнде
Гуссалы гөвүнлең шады галыпдыр.

Гарагумуң гызгын гойнундан гөчмән,
Шу мекандан гайры топрагы сечмән,
Гөздән учгун алан ожагы өчмән,
Ожарының көзи, оды галыпдыр.

Овазы галыпдыр сеналарында,
Довамы галыпдыр биналарында,
Йыкык-юмрук ятан галаларында
Душманың перяды, дады галыпдыр.

Яшапдырлар дүзүв тутуп пәллерин,
Сарпасыны саклап ягы дәллерин.
Гөроглы дек, Кеймир кимин әрлерин,
Өзлери гидипдир, ады галыпдыр.

Гожалары хем дана, хем арыпдыр,
Сөзи дессан, хем айдым, хем тарыпдыр,
Язып алсан, ёюлмадык тарыхдыр,
Халкың хақыдасы, яды галыпдыр.

ХАЛКЫҢЫЗ ХАКЫНДА ОЙЛАНДЫҢЫЗМЫ?

Элиңиз довамлы чарпышанызда,
Халкыңыз хақында ойландыңызмы?
Өз бәхбидим дийип чарпышанызда,
Халкыңыз хақында ойландыңызмы?

«Сердар» партияның ёлун бозанда,
«Халкым» диен, «халк душманы» боланда,
Халкың оглы Атабаев өленде,
Халкыңыз хақында ойландыңызмы?

«Түркмен» сөзүн агзан миллетчи болуп,
Хер өңъетен гелип, меллекчи болуп,
Өз юрдунда өзүн гүнлүкчи болуп,
Халкыңыз хақында ойландыңызмы?

«Тире-тайпа» дийип сайланыңызда,
Оны арка-арка айланыңызда,
Үйшүп, тотыгуш дек сайраныңызда,
Халкыңыз хақында ойландыңызмы?

Догручылы ишден ковян вагтыңыз,
Зехинин ичине чөвйән вагтыңыз,
Деллалы «шахыр» дийп, өвйән вагтыңыз,
Халкыңыз хақында ойландыңызмы?

Бир биреге иге сүртен чагыңыз,
Бир-биреге иңе дүртен чагыңыз,
Өз гараныз иле сүртен чагыңыз,
Халкыңыз хақында ойландыңызмы?

Ховалы-ховалы гүрлән вагтыңыз,
Ил рысгалын ийип, гүллән вагтыңыз,
Өз өйнүзде даш яранда багтыңыз,
Халкыңыз хақында ойландыңызмы?

Хаяны гыз, шерми гелин унданда,
Дайхан экип-ташлап, пелин унданда,
Чагаларңыз эне дилин унданда,
Халкыңыз хакында ойландыңызмы?

Зэхере өзрүлип ичимлик сувлар,
Шор сувда гырланда балыклар — лувлар,
Сэхраны терк эдип гиденде гувлар,
Халкыңыз хакында ойландыңызмы?

Сув герс акып, яплар ялныш газланда,
Небит-газын көр көпүкден алнанда,
Гөзүн гөрөн тарыхың галп язланда,
Халкыңыз хакында ойландыңызмы?

Дагдан кейик йитип, чөллерден жерен,
Довзаха дөненде бу багы-эрем,
Үстүнден дуз сепсе өсйөн еллерем,
Халкыңыз хакында ойландыңызмы?

Чар янында барка достун-доганың,
Долдурмага галп алымлаң богазын,
Беклененде гадым Гарабогазың,
Халкыңыз хакында ойландыңызмы?

Дерян гурап, чөлүн зейләп угранда,
Гүлүн солуп, көкүн чүйрәп угранда,
Питмек ховпы халкы пейләп угранда,
Халкыңыз хакында ойландыңызмы?

Сизе ынсабыңыз ювут диен ёк,
Сизе гечмишиңиз унут диен ёк,
Элиңиз, дилиңиз даңып гоян ёк,
Халкыңыз хакында ойландыңызмы?

Ожак сөнүп, сачакларың бошанда,
Аял өлүп, гужакларың бошанда,
Бәбек өлүп, салланчаклаң бошанда,
Халкыңыз хагында ойландыңызмы?

Нах пагтаңы сатып, химия гейип,
Хор дүшсөңөм гездиң «Багтлы биз!» дийип,
Юрдуң хайсы ёлдан баряны дуюп,
Халкыңыз хагында ойландыңызмы?

Гөмлүп галаң батыл ёллары ачып,
Архивде гум басан томлары ачып,
Дүнъе дүзөйлөркө Горбачёв гечиң,
Халкыңыз хагында ойландыңызмы?

Шахыр гечер «Илим!» дийип эңрейип,
Намарт отыр онуң сөзүн геңлейип,
Мерт йнгитлер бу сөзлери динлейип,
Халкыңыз хагында ойландыңызмы?

ЭНЕ ДИЛИМ

Сениң ялы бейик дилде пес сөзлери язылара
Нәлет болсун!
Сениң ялы дана дилде бет сөзлери язылара
Нәлет болсун!

Хей, сени ялы бейик дилде кимдир кемеңдиң
бормы?
Я бирини үчүндөп арза яздырып, эңтидин бормы?
Сениң ялы бейик дилде бейик перманлар язмалы,
Бейик перманлар билең бейик дөврәна етмели.
Сениң ялы бейик дилде ялаң сөзлөмөк болмаяр,
Сениң ялы бейик дилде ялаң язмагам болмаяр.

Өт гүнәми, бейик дилим, эгер ялан язан болсам,
Өт гүнәми, бейик дилим, эгер яман язан болсам!

* * *

Кичи халкың өңе чыкан уллакан
огуллары бири-бирин габанып,
Илиң аладасын этмән,

өзара

сөвеш эйләп,

болса эгер дагынык,
Бир-биреге басжак болуп гарпышып,
Бир-биреге сүсжек болуп чененшип,
Или йыкжак,

юрды бүкжек ногсаны

гөрмән,

бир-биреге палта гезешип,

Овнук зады намыс билип,

уллакан

Намысларда дерде ярамаз адам —
Мениң пикиримче,

арсыз-ыграрсыз,

Бинамыс,

бинурбат,

ярамаз адам.

Гадым дүйән көне бир кануны бар,

Ол канун пайхасдан,

акылдан экен.

Ил-гүнүн ыкбалы чөзүлйән вагты,

Овнук давалара бакылмаз экен.

Олар өз-өзүнден ёк болар экен,

Чөзләр экен чигшип гиден дүвүнем.

Гадымы дүйән көне кануны

Канунлыгна галмалыды

* * *

Хер халк өз дилини таралып тутуп,
Даваны салып башлады.

Дил хакдакы дава-жеделлер
юртда
Асмана галып башлады.

Элбетде, хер кимин өз дили ягшы,
Менем өз дилимни таралып тутян.
Йөне велин, дил хакдакы жеделде
Белли дэлдир асла утулян,
утян.

Бир дилде аглаяр агланда адам,
Адам гүлен вагты бир дилде гүлйәр.
Гүлкини,
агыны,
айдымы,
ышкы
Тержиме этмезден дүшүнип боляр.

Бир-бирегин дилин тапып адамлар,
Хер ким өз дилинден үшүкли болсун.
Хем дилленип,
еие бир дил тапалып,
Гүлки,
агы ялы дүшнүкли болсун!

ОЯН ИНДИ, ТҮРКМЕНИМ!

Гелди үйтгелин гурмак,
Оян инди, түркменим!
Утанчдыр ызда йөрмек,
Оян инди, түркменим!

Гызгындың, совук дэлдин,
Данадың, көвек дэлдин,
Өңем-ә сувук дэлдин,
Гоял инди, түркменим!

Өзүң сөй, өзгә дегме,
Намарда билиң эгме.
Гал ахыры тирсегне,
Даян инди, түркменим!

Гейип гоюн дерисин,
Таланлар жогап берсин,
Болмасын сени ерсиз
«Соян» инди, түркменим!

Пайың ал, хак гидерме,
Хакың нәхак гидерме,
Дилиңи бир йитирме,
Уял инди, түркменим!

Ханы сен гадым адың?
Гүмбайрак дэл бинядың.
Бү дөвүрде бу бадың
Хаял инди, түркменим!

Өң кән дүшдүң алдава,
Аграмлы бол, галгама.
Ак Гүн догсун алныңа,
Оян инди, түркменим!

1987

БАШЫҢ ДИК ТУТ, ТҮРКМЕНИСТАН—ДИЯРЫМ!

Бейик затлар бейикликден башланяр,
Бейик деряларам сакадан гайдяр.
Бейик атлар бейикликден башланяр,
Түркмен аслы Адам атадан гайдяр.

Йигрим дөртми доган йылы түркмениң
Я мұң докуз йүз тогсан?
Элбетде, шей дийип языбам болар
Бейик гечмишинден йүзүни совсан.

Түркмениң тәлейниң беленде галан
Я багтының песе гайдан вагтының
Кән боланың тарыхындан билйәрис
Мұң ёвуз говгадан гечен халкымың.

Хеңнамың ёллары жуда чаркандак,
Ёл ёвуз:

жеңжеллик,

даглык,

батгалык.

Нәче элхенчлиге чыданам болса,
Халкың чыдап билмез зады—бакналык.

Түркмениң сөйдүги эрк хем эркинлик,
Шоң үчинем янып-бишип,

гайнапдыр.

Қырк дөрт дервезели көшк гурман,

түркмен

Алаң-ачык Гарагумы сайлапдыр.

Шу чөлүн ичинде өзи хан болуп,
Өзи солтан болуп яшапдыр түркмен.
Шу чөлден әкидип, женнете элтсең,
«Сәхрам!» дийип, гөзүн яшлапдыр түркмен.

«Түркмениң дәвлети болмандыр» диен
Адамлара шейле жогап бермели:
«Шу сәхраның дәвлет кеми бармы, хей!
Агып-дөнүп, эркин яшап йөрмели».

Дәвлет болмак үчин гала герекми?
Гала кимин гоч йигитлер бар болса!
Мүң галалы дәвлет киме герекмиш.
Галаның ичинде дүнийән дар болса?!

Түркмениң гурсагы бир гала сыгмаз,
Хүвләп чыкар гиңишлиге — сәхрая.
Чын түркмен бендәниң бендеси болмаз,
Ол бендедир бир худая —
худая!

Түркмен «аман!» дийсен, гечер гүнәни,
Өзи ялңышса-да алар бойнуна.
Шу шертлере боюн болмадык адам
Сыгып билмез Гарагумың гойнуна.

Гадымы ковумлаң дана сөзүне
Бу гүн сувсан рухумыз якмалы.
Йөне диңе аңрымызы мазамлап
йөрмән,
элбет, гелжеге-де бакмалы.

Элбетде,
ялңышан вагтымыз болды,
Догрусы,
биз көплүк билен азашдык.
Нирә барянымыз билмән,
денизде
Ел угруна елкен кимин галгашдык.

Бизем ил деңинде элем чарпышдык,
Гол галдырып,

есир дүшдүк башлыга.
Карам этмежегем болсак өзүмиз,
Көтелер дахыллы болдук кашлыга.

Инди-инди бу затлара дүшүнйәс,
Халас болды дилимиз хем динимиз.
Бираз язылышды гысылан герден,
Азажык дикленди эглен билимиз.

Бу гүн дүнйә картасында Гарагум
Дүнйә түркменлерниң меркези болды.
Чар тарапдан мыхман гелйәр түркмене,
Түркмениңем ёлы дүнйә узалды.

Улалды түркмениң абрайы,
ады,
Йөне энтек-энтек улалмак зерур.
Сәхелче шөхрата гөтерлибермек
Я сәхел абрайдан болмаклык мелул,
Я-да бир бигүнә дегип,
дегсинмек

Түркмениң зандында,
ганында ёкдур.
Элмыдам хайр иши жәхт тутан түркмен
Хич хачан шер ишиң янында ёкдур.

Диярым!
Бар бу гүн өз ыгтыярың,
Улы байлык —

Эркиң,
Эркинлигиң бар.

Ыссы болсун,
салкын болсун ховамыз.
Баш байлык—серинде сергинлигин бар.

Баш байлык—серинде сергинлигин бар.

сең шу багтлы дөвраның үчин,
Ниче әрлер башын говга салдылар.
Сен дашыңа гала гурман,

Ниче әрлер башын говга салдылар.

гала дек

Башың дик тут, Түкменистан—диярым!

Бизе-де асырлап миессер этсин

Гутлап йөрмек тутян тойларың сениң!

Гой, гүллер ачылсын сәхран йүзүнде,
Асманам, гой, рахмет нуруны сачсын!
Мүн докуз йүз тогсан бирин гүйзүнде
Түркменистан — ата мекан гарашсыз!

Асманам, гой, рахмет нуруны сачсын!

Мүн догуз йүз тогсан бирин гүйзүндө

Түркменистан — ата мекан гарашсыз!

Қинесин унутсын, уршан — ярашсын.

Бейик гүнде ундуляндыр өйкелер,

Бу бейик гүн — Түркменистан гарашсыз!

Олмаз олар дост-доғансыз, гардашсыз.

Агзы бир боланда, байнапдыр түркмен,

Байна, түркмен, бү гүн юрдуң гарашсыз!

Тәзе күртәң кешдеси дей ярашсын.

Дагларын арсланы, чөллерин гурды
Түркмен, бу гүн гадым юрдуң гарашсыз.

Сең шанлы сенеден долы тарыхын
Болан дэлдир сөвешсиз я гөрешсиз.
Язсаң, мүн дессана сыгмаз тарылын,
Гарашып, гөрешип болдуң гарашсыз.

Түркмен ага, телпегиңи гөге зың,
Гыңачларам байдак кимин парлашсын.
Айдым айдың, ат чапдырың, саз чалын,
Түркменистан—ата юрдум гарашсыз!

Халк арзувы хасыл боляр ахыры,
Мен бу гүне кән асырлап гарашдым.
Мен бу гүн гарашсыз юрдуң шахыры,
Түркменистан — сөвер юрдум гарашсыз!

* * *

Достум Ата Акбабаеве

Өз дилиңи онат билсең,
хезиллик!
Әхли сөзлер сең элинде ойнап дур.
Сөзден сетир ясап,
сетирден пәхим,
Аклын ислән чуңлугыны бойлап дур.

Уруп боляр өз ислейән покадын,
Чүйлән боляр чат маңлайдан хатасыз.
Гөр,
Пырагын непис сөзлерден докан—
Асыр ашып йыртылмаян матасын.

Өзге дилем оцат билсен,

хезиллик!

Ислән маның чукур бейнә гуйлуп дур.

Хер бир сөзүң эдәхеди,

мазмуны

Аңа гирип,

хер әхени дуйлуп дур.

Дил өвренип,

хор боланлар,

хорланмаз,

Дил биленлер

маны сачар,

дилленер.

Мен дилден галамда,

мениң дерегме

Сечип-сайлап диен сөзлем динленер.

* * *

Догдук мекан,

сенден нәче даш гитсем,

Шонча артыр сениң чекиш гүйжүңем.

Дартяр мени сениң гара гышыңам,

Бахарыңам,

томусыңам,

гүйзүңем.

Гечмишиңем,

гелжегинңем,

дүйнүңем

Мени өз эркиме гоинок дашда.

Оглуны демине дартып билжек гүйч

Ёкдур сениң дартың гүйжүңден башта.

Түркменлерин ортача яшы соңкы 16 йылын
ичинде 14,5 яш кемелипдир
Тәчгелди Гутлыев: «Гүнә пагада дәл»,
«Яш коммунист» газети. 13.XI.1990 й.

Гадымы гечмишде бир халк болупсың.
Агзың хачан аларыпдыр, түркменим?
Мүң душманың пәлин-пыглын бозупсың,
Ган дөкенден ган алыпдыр түркменим.

Бу гүн сениң болушыңдан утанян,
Йүзүң ере салшыңдан утанян.
Инди агзың бирикмесе, гутаряң,
Өмрүң жуда азалыпдыр, түркменим!

Халардың сен мыдам эркин гезмәни,
Башарардың ёвуз гүне дөзмәни.
Таламаздың, эзмездин сен өзгәни,
Талаң хачан халаныпдыр, түркменим?!

Түркмен өтмез гүне шүкр эдип онан,
Хош гүнүнде эркин, кын гүнде доган,
Мүнләп йыллар өзүн оңарып, соңам,
Етмиш йыллап таланыпдыр түркменим.

Губа сәхраң гызыл-элван геймеди,
Зәхерли дөкүнлер веһран эйледи
Ган дөкүп горалан ериң зейледи,
Үстүне ховп абаныпдыр, түркменим!

Дерт кән, онуң хайсы бирин айдайын,
Нечүйн бейле күле чөкди ягдайың?

Азалды гөк-агын, арпа-бугдайын,
Сәхраң шорлап, агарыпдыр, түркменим!

Хей, бейле-де бадыховалык бормы?
Йитип гитмежегңе гүвәлик бармы?
Бу шыгрым дердине довалык бормы?
Дердиң гаты аграпылдыр, түркменим!

Гал тирсегңе, бу гүн даянд-а гүйже,
Каддыны растла, өзүни тиже,
Гүн яшансоң гелер гараңкы гиже,
Хәзир даң-а агарыпдыр, түркменим!

Гадымъетден гелйән ковумларың бар,
Гужурың, гайратың, догумларың бар,
Энтег-ә намыслы огулларың бар,
Гара башлар чаларыпдыр, түркменим!

Узак гидер, достлаң хасаплы болсун,
Төверегиң-дашың ынсаплы болсун,
Гой, тәзеден гурмак азаплы болсун,
Ол юрдумда шан алыпдыр, түркменим!

Буйсанчлы бол, өз-өзүңе байрынма,
Зәхметиң чек, агыр ишден майрылма.
Еке чыкма, дост-догандан айрылма,
Достлы болмак даналыкдыр, түркменим!

Ынсабың өлчеги пул билен дәлдир,
Ыкбалың өлчеги жүл билен дәлдир
Сең өмрүң өлчеге йыл билен дәлдир,
Асыр билен саналыпдыр, түркменим!

Азап алла дийип дөрөөн халксын,
Ыкбалың оянсын, тәлейиң галксын!
Адын билен көңле гиңлик салыпсын,
Ёгса, гурсак даралыпдыр, түркменим!

ОКТАБРЬ ХАКЫНДА ШУ ГҮНҮҢ ОЙЛАНМАСЫ

Адам иши пашман,
доланса ёлдан
Ёлдашдан гөрмеклик ялнышлык болар.
Дурнагөз дуры сув буланса ёлда,
Гөзбашдан гөрмеклик ялнышлык болар.

Октябрь —гөзбаш тәзе эйяма,
Ол бизи дындарды йитип гитмеден.
Гарагум чөлүнде аз галан халкы
Тарыхың түмүне гидип

йитмеден.

Ленин худай дөлди,
ол хем адамды,
Адам ялцышыбам
бүдрәбем билер.

Йэне

Ленин йыкып көне каданы,
Көнәни чалышды тәзе ёл билен.

Тәзе ёл саляның өңи гараңкы,
Өңи гойры думан,

өңи гойры түм.

Инди гойры түмден ёл салмак үчин
Герекди ягты калп,

эрлик гайратың.

Онда гайрат барды,

эмма ки ол әр

Хеләк болуп гитди хайын гүлледен.

Сонра онуң башлан иши ёюлды,
Гечмише середип ишбу гүнлерден,

Инди билйәс,
инди аклымыз етйәр
Тәзеден гурмагың тәсири билен.
Душяс инди газетлерде,
журналда
Фактлаң тәсинден тәсини билен.

Ленин дәл-ә бизе бир-бириңизи
Сатың—диен,
атың,
ёк эдиң—диен.
Миллионлап адамы горпа гапгарып,
Соңам онуң үстүнден ёл эдиң—диен.

Айып болар ынкылаба йөңкемек
Сталиниң әхли женаятларны,
Колхоз гурлушыгың,
отуз единиң,
52-нжи гопдуран кыяматларны.
Ишләп-ишләп,
ене ач галан болсак,
Өзгә пайландырыс өзүмиз иймән.
Бу гүнем гүнәкәр партия диййәс,
Шонуң бир агзасы өзүмиз диймән.

Гел, гүнәни өзүмизден гөзләлнң
Хем тапалың системаның ялңышың.
Ялңышларна өзи дүшүнен адам
Сонра аңсат-аңсат ялңышмазмышың.
Тәзеден гурмак —бу багтың ёлунда
Мегерем,
иң соңкы гөзлегимиздир.

Шу гүнки берк дарап диййән сөзлермиз
Дүйн горкуп,
айтмадык сөзлеримиздир.

Хак сөз үчин, хич кес гүнәкәр болмаз,
Догры сөз,
долы сөз дермандыр дерде.

Намарт хак сөз үчин гайрата галмаз,
Догры сөзден гара ёкушмаз мерде.
Бизе гуры сөз дәл,

догры сөз герек,
Жемгыетин иң эсасы байлыгы
Адам болмалыдыр партия дерек.
Йөне велин партияның барлыгы
Адама баглыдыр,
партия болса,

Пикирдешлең союзыдыр,
а бизде
Бир-бирине дүйпден гаршы адамлар
Бу мәсепде дуряр,
йүреклермизде
Башга-башга хыял бейпиде,

анда,
Болмаса ишлермиз чатак гелмезди.
Мегер, бу затлары шахырам болсан,
Горбачёв болмаса, айдып болмазды.

Горбачёв геленсоң юрдуң башына,
Не зорлук,
не хорлук,
не-де миннет бар.

Шу гүн өзбашдаклык газанан түркмен
Болмалыдыр Ынкылаба миннетдар.

Адам иши пашман, доланса ёлдан,
Өз пикирим:

Ёлдаш гүнәкәр дәлдир.
Дурнагөз дуры сув буланса ёлда,
Өз пикирим:
Гөзбаш гүнәкәр дәлдир.

БЕЙИК ЕҢШИҢ ӨЧМӨЗ ЯҢЫ

Ата юрдум,
эне топрак,
танаяң өз огулларны
Огла дине догран белет,
сөйүп,
хуввалан белет.

Сөвешде еңен адамын
белент боляр ховаласы,
Гечен жеңде еңен юрдум.
сениң ховалаң белент.

Сени бейге гөтеренлер
намыслы әр огулларың,
Душман топрагна басса-да,
намысың басгылан дәлдир.
Ватана ховп абананда,
ёкдур беткәр огулларың,
Яраланандыр,
өлендир,
йөне хич асгынлан дәлдир.

Эгер-де сөймейән болсаң,
топрак йөне гуры гүмдур,

Сөййән болсаң,
эне топрак намысыңдыр,
арыңдыр.

«Ягы гелди,
галк сөвеше!»
диен сөзләр буйругыңдыр.

Ата Ватан,
эне топрак,
огуллаң жеңе тайыңдыр.

«Тур сен, эй, үммүлмез юрт!»
диен айдым әхлимизин

Намыс-арымыз оярды,
галкып турдук еримизден.

Адамың гара башыңдан эзиз зады болмаса-да,

Ата Ватаның тәлейи
эзиз болды серимизден.

Ватаны ок-яраг,
дәри,
топдур түпең горамаяр,

Оны
онун огуллары дөшүн герип гораярлар.

Шоң үчинем серден гечдик,
йөнс Ватандан гечмедик,

Ватан,
сени огулларың серин берип гораярлар.

Рейхстагың депесинде байдак дәлдир парлан мата,
Ол байдак дәл парлап дуран—

горан намыс-арымыздыр.

Бояг дәлдир ол байдагың гызыл-әлван реңки-де,

Ол бизиң гөк дамармыздан

чоған гызыл ганымыздыр.

бу ган сицен топракда:
Япраклар нәмемиш,
Адам хем өлйәр.

Баш хемрасы умыт экен адамың,
Умытсыз гөзлере хасрат чайыляр.
Кә умыт диридир түкенсе демин,
Кә умыдың өзүнденем өң өлйәр.

Эййәм өз өмрүмде мен шуны дуйдум,
Дурмушда көп зады дуймалы боляр:

Барды обамызда бир гарры эне —
Екеже оглуны уруша ёллан.
«Гелер» дийп, умытлы өз перзендине
Лайык отуз йыллап гарашды ёлда.

Отуз йыллап' ёла гарап отурды,
Огул болса доланмады ызына.
Биреййәмлер умыдыны йитирди
Гарры оглы үчин сайлан гызына.

Умытлары —
агтык-човлук хакында
Бир ерлерде салгым атып гөрүнди.
Йөне велии огла умыт бар онда,
Ялңыз умыт ара ачанок шинди.

Гүйз геленде тылла сары япраклар
Намут болуп,
агачлардан үзүлйәр.

Ажал гелсе,
бу ган сицен топракда
Япраклар нәмемиш,
Адам хем өлйәр.

Өлүм жасыгында ол шуны дуйды:
Хоссарлары гөрненок оң гөзүне.
«Оглум гелер» диен соңкы умыды
Өз яны биленем эжитди эне.

1970

«ГӨРОГЛЫ» КИТАБЫНЫҢ ЖИЛДИНЕ ЯЗГЫ

Гөйә мүң реңкли овадан халы.
Мүң маны сөзлерден докалан китап.
Сенсин гадым халкың арзув-хыялы,
Бир йыл дәл, асырлар окалан китап.

Кичи халкым халас болды өлмеден,
Сен дей герчек оң ыкбалын гүлледен.
Энчеме гоч йигди горап гүлледен,
Өзи гурсагына ок алан китап.

Мертлер чекер ил-улусы йүк урса,
Йүки тайлал урса, йүки жүп урса,
Гайгы-гусса гурсагында көк урса,
Көки-сөки билен гопаран китап.

Акыл берип, аклымызы гоаялдан,
Мерт йигитлең батыр адын улалдан,
Намартлары хер әдимде уялдан,
Ёкдур сени окап, гомалан, китап.

Пәлван бар, әжиз бар, гысганч, генде бар,
Дөнүк бар, вепадар хем шерменде бар,
Намыс-ар, ат гылыч, сөйги сенде бар,
Уруш, дава, женжел, топалаң китап.

Намарт хергиз мерт гылыгна дүшүнмез,
Дек гезениң депесинден дүшүлмез,

Өмүрбакы сени элден дүшүрмез
Алымам, шахырам, чопанам китап.

МИЛЛИ ГАХРЫМАН

Боляр хер бир халкың өз милли гахрыманлары.
Элбетде,

хер бир халкда кән дәл оларың санлары.
Ынха,
меселем,

бизде—түркменлерде
Бар Гөроглы дийип бир милли гахрыман.
Ол хакда уллакан бир китабам бар.
Диймек, милли гахрыман
болмак учирин хөкман
өзүң хакда уллакан
бир китап яздырмак герек экени.
Хөкманам дәл ол китабың авторының болмагы,
Оны тутуш ил болубам язсалар боляр экен.
Егса, Гөроглы ялы нәче адам гечендир,
Олар кервенем таландыр,
Оглы болман,

башга бирниц оглунам огурландыр.
Белки, олаңнам аялы
Агаюнус пери ялы

бир чага-да догурмандыр.
Белки,

оларыңам Гөроглыңкы дей
Қырк саны хов чекен я тирьек чекен,
Я-да чилим чекен,

я-да бең чекен,
Йөне агасының дердин дең чекмән,
Генжимин мүрдүн дең чекен,
Өзгәң хасабына жомарт—
Қәбириси жүда намарт—
Гоч йигитлери боландыр.

Белки, оларам өз огуллыклары үчин
Башга бир патышаның гөзел гызын огурландыр
я алдадып аландыр.
Белки, оларың хем Гыраты болуп,
Онам бир жадыгөй кемпир гелип огурлап гидендир.
Белки,
оларыңам Рейханарап дей
Я-да Хүнкар ялы өмүр өлмейэн
Душманлары боландыр.
Белки-де,
оларам илиң гелине гидип,
Өз хелейин габанып,
Безирген дек достларыны нэхак ерден өлдүрендир.
Белки-де,
оларам Хармандэли ялы
бир пэлван гызы йыкып,
я-да ондан йыкылып,
Айшы-эшрет кыландырлар.
Гараз,
оларың хер хайсы
мертликде я намартлыкда
Гөроглы дек боландырлар,
Йөне нәмүчиндир олаң хич хайсы
Милли гахрыман болмандыр.
Себәп,
олар өзи хакда шейле китап яздырмандыр.
Шоң үчинем оларың хич бириниң
Ады тарыхда галмандыр.
Олаң ызы сәхел елде бозуляр.
Ине,
гөрдүңизми нәдип милли гахрыман болуңяр?!

ИЛКИНЖИ ТРАКТОР

Бу затлар биз үчин эртеки ялы.
Ата-бабалармыз чарва я дайхан.
Илкинжи трактор оба геленде,
Олар бу гудрата болупдыр хайран.

Бир орс адам сүрүп гелипдир оны,
Янында-да районың векили.
Айдыпдыр ол дайхан аталармыза:
«Кән иште трактор кәтмени, пили
чалышжак хем еңиллешжек ишиниз.
Ябы билен,

өкүз билен ерңизи
сүрмек герек болмаз индиден бейләк,
Агыр ишден бошадар ол элңизи.
Гарнына яг,

бокурдагна сув гуюп,
Аркайын вазладып сүрүбермели».
Дийип,

екил йнгит әхли дайхана
Ялтанман ол хакда гүррүн бермеги,
Әхли болшун оңат дүшүндирипдир.
Ахырсоңы өз сөзүнн сонлапдыр.
Хем дүшүнип,

хайран галып,

бегенип,

Аксакгаллар бу гудраты оңлапдыр.

«Кимн дүшүнмейән зады бар болса,
Сорасын» диемннш колхоз башлыгы.
«Менде бир совал бар, хан огул» дийип,
Өңе сүйшөн бир түркана яшулы.
«Ягышы дүшүндүрдің,

оңат зат экен.

Диймек,

эл ишимиз аңсатлашмалы.

Иәне сен айдып бер,
ябыны я-да
Өкүзи муң ниресинден гошмалы?»
Векил йылгырыпдыр,
кимлер гүлүпдир,
Кимлең «Валла!» дийип,
яныпдыр жаны.
Бу гүн гүлки ялы бу затлар бизе,
Бу затлар биз үчин эртеки ялы.

* * *

Чөле хыял этдим бир томус гүни,
Баржак ериң ховур, эпгек—дийдилер.
Ыссыда ажалңа гидйәрсин гөни,
Сувсуз галсаң өмрүң тепбет—дийдилер.

Бири дийди:—Таплар совукдыр ыссы,
Мен дийдим: —Шәхерде йүрегим гысды.
Бири: —Дерде дерман чәгәниң үсти
Хем чөл өзболушлы мекдеп —дийдилер.

Кимсе ёвдан горкар герчек боланда?!
Багт өз-өзи гелер гелжек боланда.
Бир халкың рухуны билжек боланда,
Шол халкың шахырын геплет—дийдилер.

* * *

Ятырын мен ак чәгәниң үстүнде,
Ак гижәниң сергининден селеңләп.
Узак чөлүң узын үмсүмлигинде
Асмана середип,
земини диңләп.

Йылдызларың йылгыршына середин,
Айың әдимини санап ятырын.

Бу гиңиш чөл,
бу үмсүмлик,
бу асман,

Ай,
ак чәгә,
йылдыз—мениң якыным.

Әдил хәзир маңа шулардан голай
Гарындаш,
дост-доган, сырдаш,
үллет ёк.

Бейним дурланыпдыр,
ёвуз башымда

Эжир ёк,
хижир ёк,
жебир-жүллет ёк.

Дынч алярын
хемем чөлүң йүрегне
башым гоюп,
гулак салып ятырын.

Маңа атам-бабам,
гечмишим болуп
гөрнүп дуран ак чәгели япының,
үстүнде ятырын,

Оваз гелйәр:
«Хениз астында дөлкән,
Хем ә яша,

хемем сөй,
хем унутма,
Гез өз мессебинден,
кесбинден дәнмән!»

Ёне рахатлык ёк,
 йүрегме доляр
 гечмишиң гуссасы,
 гелжегиң дерди.
 Мениң ховсаламдан
 бу рахат чөлем
 өңки рахатлыгын элден гидерди.
 Бу ховсала,
 бу алада,
 бу үнжи
 Чөлүцкем,
 бир мениң өзүминки дәл.
 Ятырын мен ак чөгәниң үстүнде,
 Аям,
 йылдызларам,
 чөлем өңки дәл...

ГҮЙЗҮН СОҢЫ

Баглар депесинден ялаңачланяр,
Кем-кем ашак гачяр олаң көйнеги.
Сәхелче салымдан гышам башланяр,
Сары думан—гөйә гүйзүң өймеси.
Чар яның ачыклык,

төверек бошлук;
Гөвнүне бу дүняа бошан ялыдыр.
Өнүсине гөвни етмән,
бу баглар
Өмрүни тәзеден башлан ялыдыр.

* * *

Хич киме билими эпен дэлдирин,
Индем элмерин.

Дуз ийип,

шол дузы депен дэлдириң,
Индем депмерин.

Хениз өзгәң гепин чекен дэлдириң,
Индем чекмерин.

Ёкдур йүзүмде перде.

Сөз гутарды шу ерде.

* * *

Билмейән задыңы сорамак гең дэл,
Акылдыр өлчейән яшан яшыңы.

Билжек болян,

менем бир бигелен дэл,
Айт, билениң, дүниә гөрөн яшулы!

Ёл сорадым,

салгы берди өтегчи,
Менем ол өтегчә ёл салгы бердим.

Баржак ерне догры барды өтегчи,
Менем өз идеяән ериме бардым.

«Аркалашык өрән оңат зат, гузы,
Билениңи өврет,

биленден өврен.»

Дийди маңа перишде дей яшулы,
Яшап гелйән экен бу пәхим өнден.

Ырясы ёк өнден гелйән пәхимлен,
Шол мыдам ожақтаң көзүн көреден.
Гүнден гайдышы дей йити шөхләниң,
Гөзбаш алып гайдяр тәзе көнеден.

✧ ✧ ✧

Той боланда безенйәрис,
Тойлар бизиң шатлыгмыз.
Тәзе йыла бегенйәрис,
Гечип баряр яшлыгмыз.

Йыллар гечйэр, йыллар гечйэр,
Гүнлер гелйэр дерегне.
Йыллар гечйэр, айлар гечйэр,
Йыллар гелйэр дерегне.

Йылар бизиң өмрүмиз,
Йылар бизиң багтымыз.
Кә шатлык, кә гам билен
Уградырыс вагты биз.

Йыллар гечйәр, сөйги гечйәр,
Шатлык гечйәр, гам-да гечйәр.
Хасрат гечйәр, гайгы гечйәр,
Гижә гечйәр, даң-да гечйәр.

Гечсе-гечсин айлар-йыллар,
Гечмесе бор ышкымыз.
Өчсе-өчсүн ак йылдызлар,
Өчмесе бор ышкымыз.

42 140 47

Гүн яшса,
дүйнөнн гаңлаяр ицрик,
Ицрик совулансоң,
башланяр гиже.
Гиже болса
өрән-өрән гараңкы
Хемише.

Кимселерин горкусы бар гижеден,
Ол ховпургаяр.
Гижелер горкакдан горкуп дурмаяр.

Дүнйән бир еринде оң үмсүлигин
Огурлажак болуп йөрен огры бар.
Гиже Ай догуряр оң гаршысына,
Гижәнин Ай оглы бар.

Бетпәллерин бу гижеден ары бар,
Гижәң болса,
Айы бар!

* * *

Херан-хачан Хакыкатың яраны
болан адам габат гелсе кынлыга,
Сен бейле кишиден ачман араны,
Гайта оңа гүнбе-гүнден якынла.

Херан-хачан Ягшылыгың яраны
болан адам душ геләйсе әжире,
Сен бейле кишиден ачма араны
Хемем гайтма бейле кишиң кежине.

Херан-хачан Гөзеллигиң яраны
болан адам габат гелсе гөдеге,
Сен бейле кишиден ачма араны,
Гайта оңа гөзел гөвнүң хөдүрле.

Хакыката яшамак кын — галат кән.
Ягшылыга яшамак кын — яман кән.
Гөзеллиге яшамак кын — гөдек кән.
Санамайын барын экәнме-екән...

ДАГА ЧЫКДЫМ

Ж. Новруз.

Дага чыкдым —
Өрән голайда асман,
Кичижики йүрекде берч алып ятан
Уллакан туссам
Кичелди-де,

бир кичижики даш ялы,
Дамжа гөзяш ялы
Сырыгып гитди.

Дага чыкдым —
Ерде өсен бар баглар,
Кичелди машинар,
Кичелди жайлар,
Белентлигиң рухы долды гурсагма.
Дага чыкдым —
Ерде йөрөн адамлар
Кичелди-де,

дөңди дүкан гуржагна.

Дага чыкдым —
Дагың сергин ховасы
Айырды бейнимден овчук аладам,
Йүрегимнң бурчунда ятан гөришлик,
Бейнимнң чуңунда ятан эҗизлик
Хем бүтүн дуркумда ятан горкаклык
Айрылды,

даг экен дердин довасы
Инди мең гөзлерме дүнъе абадан.

Гара даглан гаясында
Пеленлерин ызы галар.
Гөк багларын саясында
Ак гүллерин ысы галар.

Хасыл совлар, чөпи галар,
Агач гурар, көки галар,
Геп эденлен гели галар,
Иш эденлен иши галар.

Бугларна дүңйә ювунан
Гойры думанлар совулар.
Нечүйн ир гидип говулар,
Дүңйә, саңа писи галар?

Язың гечер, ғышың өтер,
Агың галын, гаран өчер.
Йылдырым дей ышкың гечер,
Саңа диңе дүйши галар.

Ак ыкбалы гарган чагы,
Көпелиң гөзүнің агы,
Эрбет адам гарран чагы,
Терси бозлуп, түйси галар.

Шахыр, гезгин элеслемән,
Шан-шөхрат хем пул ислемән.
Алтының галар посламан,
Гөр, кимлерин миси галар!

Шөхрата майыл адама,
Нәче болса аз гәрнермиш

Хакына кайыл адама
Бү дүңйә оваз гөрнермиш!

* * *

Гүнлер гечип, ай айланып, йыл өтер,
Сен олаң ичинден гечип барянсың.
Гыш үшедер, томус гелип йыладар,
Йылдыз ялы сүйнүп, өчүп барянсың.

Иүрекдәки шөхләң гөзүнден чыкар,
Көнүлде бар дердин сөзүнден чыкар,
Хер гүнде мүн дава өңүнден чыкар,
Сен ондан совулып, гачып барянсың.

Бү дүңйәнің чархы билен пырланып,
Буланчак халыңдан кем-кем дурланып,
Мүн душмандан гизлин саклан сырларың
Бир достуң янында ачып барянсың.

Ныгматындан доюп, дүңйәден дойман,
Өз өмрүң өтйәнин өзүңем дуйман,
Мүн алтын сөзүнден бир теңне гойман,
Әхлисин ил-гүне сечип барянсың.

Өзүңем мүн арзув гөвнүңде гаплап,
Гүн-гүнден гоялып, бедениң таплап,
Хеннамың тизлигин хаял хасаплап
Хем оңа парх этмән, учуп барянсың.

* * *

Жебир гөрән адам жебр әдип билмез,
Леззет алып билмез өзгәң зарындан.

Жебир гөрөн,
хесрет гөрөн,
дерт гөрөн
Хабар алар эҗизлерин халындан.

Кыпчылык гөрөнлер пайхаса байдыр,
Гаты баша дашам дегсе дөвүлйәр.
Халк айдындыр:
ин юмшак зат чәге-де
Гатан вагты,
сынмаз даша өврүлйәр.

* * *

Дүнийәнин ишине дахылсыз адам —
Акылсыз адам.
Дүнийәң иши —
Хеммәң иши.
Дүнийә бизиң элимизде,
Оң ыкбалы эгнимизде.
Өз аладамызы этдигмиз дәлми
этсек дүнийәң аладасын,
дердини?!

Дүнийәң аладасы бипарх
гоюп билмез хер кими.
Бипарх адам пархына дәл дүнийәниң.
Ичи янып дурка,
йүзи гүлйәниң.
Дине өз-өзүниң ишин билйәниң,
Дине өз өйүниң ишин билйәниң
иши пыррык дүнийәң ишин билмесе,
Кимсе ил агланда, аглап билмесе,
Кимсе ил гүленде, гүлүп билмесе,
Говсы бөйле адам
дүнийә голмесе.

Хеләк болжак болуп дурка
дүньә
Өйүң-өвзарың билен.
Хеләк болжак болуп дурка
дүньә
Гүлүң-гүлзарың билен,
Дүньәниң ишине дахылсыз адам —
Акылсыз адам.

* * *

ҮЧ ЕР МУКАДДЕСДИР

ХЕР АДАМ ҮЧИН:

1

Илки доглуп,
Гөзүн ачып,
Көне дүньә илки гезек
Хайран галып бакан ери.
Өнүп-өсүп бу топракда
Аягыны басан ери.

2

Багтыны асмандан гөзлөп
Я гөзлөп оны топракдан,
Оны гелин-гыздан гөзлөп,
Яшап, экин экен ери,
Өз сөйгүсин өпен ери.
Мукаддесдир адам үчин
Өз багтыны тапан ери.

Доглуп хем өсен еринден,
Аягын басан еринден,
Экинлер экен еринден,
Ашыгын өпен еринден.
Багтыны тапан еринден
Жыда дүшүп.

өмүрбакы
 Дүңйәнің бар леззетинден,
 Дүңйәнің бар эъетинден,
 Дүңйәнің дава-шеринден
 Дынып,
 рахат ятан ери —
 Мукаддесдир адам үчин.

* * *

Сөз билен адамы агладып боляр,
Сөз билен адамы гүлдүрип боляр.
Сөз билен дикелдип,
 сөз билен йыкып,
Сөз билен сагалдып,
 өлдүрүп боляр.

Нәче ынансам-да сөзүң гүйжүне
Я гөвнүм етсе-де дилеварлыгма,
Ынанамок саңа болан дуйгымы
Беян эдип билжек сөзүң барлыгна

* * *

Догры дана диңе догрусун диер,

Өз уллакан оглун улалдып билмән,
Мертебесин кичелденден халк болмаз.

Хызматында дуруп улы дүньәниң,
Дүньәң дердин өз дердимдир диййәниң,
Зәхмет чекип, өз чөрегин иййәниң
Иен наны, ичен сувы талх болмаз.

Эгип болмаз бейик чынарың билин,
Давасыны этмән пелиң я чилиң,
Бир агза гараян агзыбир илиң
Галасыны гошун чекип алып болмаз.

Ожагын өчүрмез көзүни сылан,
Хасылын хар этмез көлүни сылан,
Хак сөзе ар этмез өзүни сылан,
Мерт кишилең мейлисинде парх болмаз.

Хасыл алар экжек ери тарп болан,
Ышкы сөзе безег берер харп болан,
Бир гөзелиң гөзлеринде гарк болан—
Дүньәң дәли дерясында гарк болмаз.

ТЫМСАЛ

Яру-яранын жем кылып,
Бир гүн худа отыр экен.
Перишделен хер хайсысы
Оңа хасап оқыр экен.

Хер кимсәң айтжак задыны
Билсе-де йүзүнден окап,
Гөйәки бир зат ядына
Дүшмәйән дек таңры тукат

Отырмыш, белли дэл нечүйн
Ойланяр Алла-тагалла
Хасабатың өрән ичгин
Болаймаса, эгер валла...

Дат гүнүне перишделең!
Ёвузлык ёк ондан анры.
Яранларын галдырып гең
Йылгырайпдыр бирден таңры.

Бу нәмәниң йылгырышы?
Гүлки нәмәң аламаты?
Киме инер сырлы гүлкиң
Дагдан агыр меламаты?

Яранлаң бири хет эдип,
Дийипдир: — Ярадан эйәм!
Нечүйн бирден йылгырдыңыз?
Манысыны беян эйләң!

Перишде бары овсунып,
Делмурышып дуранмышын.
Худай еринден гобсунып,
Шейлерәк геп уранмышын:

«Боля-да, сизе бу сыры
Эдейин аян — диенмиш.
Хер бендәм өзүнден разы,
Шоңа йылгырян» — диенмиш.

ГАРГЫНЧ

Эне гаргыш этмез,
Аглап, гаргыш эдәйсе,

Ата гаргыш этмез,
гаргыш эдәйсе,
Атаның гаргышы язлармыш даша.

Кичи дилден бәрде гаргап энелер,
Соң гаргышын акар сува атармыш.
Аталар гаргамаз,
олар гаргаса,
Бикемал перзенди алып ятармыш.

* * *

Элмыдама йүрегче-де ынанма,
Йүрегиме кәте-кәте алдаяр.
Сонра өз-өзүни алданын дуюп,
Йүрек гиң гурсага сыгман,
аглаяр.

Дурмушдыр,
Кын гүнем болар депәнде,
Билмерсиң сен ким дадыңа етишер.
Ямандыр өйдениң—эдер ягшылык,
Иң якын диениң—депәңи дешер.

✧ ✧ ✧

Бири:
«Ватан хакда кән язаяң—дийди,
Кән агзаяң—дийди —ачыкдан ачык».
Йүрегңе сыгмаса Ватана сөйгң,
Ери,
оны тарып этмерсиң ничик?!

Гой,
оң өзи дымсын Ватан хақында,
Сөйгүсини өз ичинде сакласын.

Мен ышкымы эшгәр эдйән иллере,
Ёк мениң Ватандан дөнмек максадым!

* * *

Гелжегиң өңүнде ак болмак үчин,
Шу гүн хызмат эйле шу гүнки дүңйә.
Йөне шу гүн үчин ак болан болуп,
Гелжегиң өңүнде этмегин гүнә.

Шу гүн гүнәлини эртиринң аклап,
Агың эртир гара болмагы мүмкин.
Шу гүн «улы гүнә» этмәге тайын,
Гелжегиң өңүнде акланмак үчин.

* * *

Қимдир бири атып ялан төхмети,
Сениң бейик башың эгилмегинден,
Иң бир гүйчли дуйгы—ояңяр намыс,
Иң бир нәзик дуйга дегилмегинден.

Ана, шондан соңра башланяр гөреш,
Гөреш башланансоң,

башланяр дурмуш.

Дурмуш бар еринде гөреш бар болса,
Гөреш бар еринде дурмуш болармыш.

* * *

Тәзе назар билен бакяс тарыха,
Аянлыкда бар зат айдың гәрүңйәр.
Йөне велиң гечмишиң бар ялңышы

Ачыс бу гүн голай тарыхың гаплы
сахыпасын.

Какяс архивлең чаңын.
Кынам болса,
гечмиш гечмишде галды,
Эшитсегем онуң говгалы яңын.

Гараланан ак адамы аклаяс,
Гечйәс гүнә этмедиклең гүнәсин.
Тапяс бу гүн мерт адамы сатанлаң
«Гүнәкәр шу!» дийип гечен гүвәсин.

Догрулаяс бу гүн ёйлан тарыхы,
Хасаплардан хас кән кылнан женаят.
Аз салымда мунча кән хакыката
Өвреншибем биләенок жемагат.

Йөне мунча женаяты бир адам
Эдип билермикә?
Ойланып гөрүң!

Ынха,
мениң пикиримче,
бу ишде
Аз дәл болса герек гүнәси дөврүң.
Хемем дөвре гуллуқ эден адамлаң
Көпүсини турузмалы дүшекден.
Себәп,

бу эдилен женаят диңе,—
Диңе бир адама йүкләрден чөкдөр.

БИЗ ӨЗҮМИЗ БАГТЛЫ ЭДЕРИС ЙЫЛЛАРЫ

Биз бу йыллаң хич хайсындан наламзок,
Йыллар бизи алып баряр илери.

Биз гечмиши нәлетләни халамзок,
Көнелсин,
Хер задың боляр өз ери.

Көне йыл,
 гыйылма көнелдим дийип,
Сенем өз боржуңы ерне етирдиң.
Бары-ёгы бир йыл яшан өмрүңде,
Ватаныма көп шөхратлар гетирдиң.

Иллериме багт пайладың,
 эчилдиң,
Шонуң үчин етирйәрис «саг болуң!»
Хошлашык пурсаты шерап ичилсин,
Хошлашалы,
 гетир бәри саг голуң.

Сени сакламагы макул билемзок,
Тәзе гелйәр көне өмрүң гутарса.
Ай-гүн өтсе ягшы
 өтмән дурандан,
Херки зат вагтында чалышып дурса,

Шол бизиң иң говы арзув-хыялмыз,
Биз йыллардан диләп алмарыс багты.
Биз — өзүмиз багтлы эдерис йыллары,
Олар гелсе боляр гелмели вагты.

ТОТЫГУШ

Шу гошгының темасыны
салгы берен Кемек Кулыев
багышланяр

Түркмен үлкесинде тотыгуш сейрек,
Шоң үчин алысдан гетирдим оны.

Онуң гөзеллигнѳ хайран галмага,
Дидлемѳге гайталан хер сѳзүни.

Дуршы билен чүмдүрлен дек яшыла,
Яшыл перлерини дарап отыр ол.
Аграм саян ялы сынмаз ядына,
Йүзүме мүң сырлы гарап отыр ол.

Сөзлешжәк болярын,
 дүшүншемзок биз,
Ол бир дилде,
 мен бир дилде геллейән.

Ол дүнйәде ёк бир дилде сөзлейәр,
Айдан зады мең аңыма етмейәр.

Болмансоң,
тапдым бир алым кишини,
Ол бир йитип гиден халкың сөзүңден
Гудрат билен галан бәш сөзи айтды,
Тотыгушуң яш сырыгды гөзүңден...

Йитен халкың дилин саклан тотыгуш,
Сен бизиңем ыхласымыз хаклавер.
Өвретсем мен саңа ене бир дили,
Хайыш эдйән,
гелжек несле саклавер!

* * *

Гарагума,
Гызылгума сув гелди,
Экин эксең,
ер кән дерде; ярара.
Амыдеряң дерман сувыг азалды,
Соңкы демде согуп етйәр Арала.

Элбетде,

чөллөрмиз хасыл эчилйэр,
Арал болса,

гурап баряр гүн-гүнден.
Деңиз кенарындан ыза чекилйэр.
Деңиз гачып баряр деряң өңүнден.

Бу чөллөр өңөм бир деңзин дүйбүмиш,
Дүйнүмиш ол толкун атың умманың.
Бу гүн ол Жейхуның сувундан шорлап,
Месгени дәл
боз жерениң,
умганың.

Жейхун сувун небсимиз дей шагладып,
Бу чөллөриң депесинден гуйсак-да,
Хем-ә чөле,

хемем деңзе каст эдип,
Икисинем ёк эдйәнмиз, дуйсак-да

Жейхуның сувундан хасыл өндүрүп,
Гөрөн ерде дөшө какып,
өвүнйәс.

Йөне

чөли ажы деңзе дөндөрип,
Арал бичэрәнем чөле өвүрйәс.

Тебигатың берен байлыгын бизе
Шан-шөхрата гурбан берип,
гутаряс.

Биз-ә ата болуп,

ХӘЗИРЛИКЧЕ

Токайлар,
агачлар,
баглар чаныляр,

Йөне,
шүкүр,
бар агажам экйәнлер.

Ерде хер гүн тәзе яраг тапыляр,
Ховп астында бизи өмүр эклән Ер.

Шүкүр,
энтек ягышу-гар ягын дур,
Йүзүмизи сыпап,
шемал өвсүп дур.

Яз геленде,
яшыл япың үстүнде
Гүл-гунчалар гызыл-элван өвсүп дур.

Шүкүр,
энтек гушлар сайраяр багда,
Азу-кәп
мивелер бишип дур хениз.

Аз хем болса инди чөлде я дагда,
Жеренлер чешмеде үйшүп дур хениз.

Шүкүр,
эндам-жаны персала Земин
Сынасындан арпа-бугдай,
нан берйәр.

Хәзирликче
Гүнүң тылла тыглары
Онуң гуран дамарларна жан берйәр.

Ёгса,
депесине чыкан дей шоры,
Ёкарсына чыкяр ажы дузлары.

Хениз гүл өвүсйән эжиз' бу шары
Гарк эденек Арктиканың бузлары.

Нухуң тупаны ёк,
шоңа-да! шүкүр,
Инди тутуш Земин —гәмиси Нухуң.
Өң гарк болан земин янжак болуп дур,
Йылдырым уранда яншы дек тудуң.

Шүкүр
алымларың агзы биригип,
Ясан ярагларна чыкярлар гаршы.
Земинде азалды вагшы хайванлар,
Инди Адам ерде иң улы вагшы.

Шүкүр
дүнийән йүзи буландыгыча,
Ягтыляр,
дурланяр адамың аңы.
Гөчер ялы башга Ер ёк әлемде,
Гораймасак ялңыз планетаны.

Ол бизиң хоссармыз,
өзи хоссарсыз,
Гүне гагшап ятыр Айың астында.
Хәзирликче
ягыш ягяр,
гар ягяр,
Миве бишйәр йылың әхли паслында...

* * *

Әхли гүллер
аяр реңкини Гүнден.
Гызыл гүллер — гызыл реңки,
Ак гүлер — ак реңки,

Сары гүлдөр — сарысын
Санап чыкмак мүмкинем дәл
Барысын.

Гүнде хайсы реңклең бардыгын билжек
Болсан,

онда

Ериң суратыны чек!

ЖАХАНКЕШДӘНИҢ ДИЛИНДЕН

Мен жаханкешде мен,

ынха, ене-де

Ёла дүшдүм,

башланды өз сапарым.

Ер шарының күнжеклерне айланып,

Белки,

хасам гөзел ери тапарын.

Сапар эдип бардым Перең юрдуңа,

Ынха Эйфель —

башын асмана дикен.

Сынладым,

үлкәме деңедим оны,

Йөне үлкәм ондан хас белент экен.

Дүнийәде хер хили ядыгәрлик кән,

Овадан хем бири-биринден гөркли.

Эмма санамайын экәнме-екән,

Чүнки,

мең йүрегим үлкәме өркли.

Олаң гөзеллигин эдемок инкәр

Хем оларың белентлигне сөзүм ёк.

Солтан Санжар,

я-да Көнеүргенч диңи,
Шондан улы диң бардырам өйдемок.

Догрусы,

дүңйәде бейик дагам кән,
Алтын-күмүшини этмедим хасап.
Йөне Көпетдагың гыйчак дашлары
Хер бир түркмен үчин алтынданам сап.

Сынлап дүңйән дәли деряларыны,
Дениз,

умманларың васпын язарын.
Йөне Жейхун,

Мургап,

Тежен дерясы...

Хем маңа эзиздир Бахры-Хазарым.

Сынладым дүңйәниң яйлаларыны,
Гөрдүм энче васп эдилйән шәхери.
Сахарада болуп гөрдүм мен,

йөне

Ыссы гелди Гарагумуң мәхири.

Алаң-ачык сәхралара душ гелип,
Гүллең гуҗагында' галасым гелди.
Йөне түркмен гүлүн ёлмак хөвеси
Рүстем гелди,

ол хем Сизе-де белли.

Хайран галдым дүңйән гөзелликлерне,
Көте гең затлара башым яйкадым.
Йөне иң соңунда

Земини дуймак үчин —
 Аякылаң кән ылгадым чәгеде.
 Сөйгини дуймак үчин —
 Күкрек гойдум гурсагымың үстүнде.
 Өзүми дуймак үчин —
 Болдум өзгәң үнсүнде.
 Хем сынладым өзгәни.
 Дүңйә намут галдыранок
 Гөзләни.

Дүңйә сүйшйән чәге ялы
 Акып баряр,
 Дурмаяр.
 Дүңйә гелип,
 Ким дуймаса дүңйәни,
 Дүңйә-де оны дуймаяр.

КӨЧЕДЕН ЙӨРЕМЕГИҢ ДҮЗГҮНИ

Өңүнден бир таныш чыкса,
 Салам бер-де,
 гечибер.

Өңүнден нәтаныш чыкса,
 Йүзүне бир серет-де,
 Гечип гидибер деңинден.
 Эгер-де ёлуң үстүнде
 Картон гуты ятан болса дүндерлип,
 Сен оны бат билен депәйме бирден,
 Белки,

онуң ашагында даш бардыр.
 Сен оны депип гечмеги
 Ыздан гелйәнлере галдыр.
 Картон гуты агзын ёкарык эдип,
 Йүзүн гөге тутуп ятан болайса,
 Сен оны бир ятан даша гейдир-де,

Өз ёлуца гидибер,
Соң оны депмәге адам тапылар.
Ызындан машын етәйсе,
Оңа элиңи галдырма,
Таныш болса: өзи дураp
Йүзүни чала чытар-да.
Палчыга батан болса, гир
Машына көвшүң чыкар-да.
Машына мүнүп, пашмагың
Ятдан чыкарып ташлагың.
Даш депмәге саңа ене
Алып берерлер башгасың.

ШӨХРАТ ГАЗАНМАК ИСЛЕЙӘНЛЕР ҮЧИН ГОЛЛАНМА

Шөхрат газанмак аңсат дәл:
Пул газанмакдан хас кын,
Дост газанмакдан хас кын.
Пост газанмакдан хас кын.
Шөхрат!
бай-бов!

Ол йөне-мөне зат дәл
Шөхрат газанмагың илкиңжи шерти:
Илки шөхратпараз болуң
Овал-башда догулмалы.
Кимсе бержай этсе илкиңжи шерти,
Оң соңкы шертлерин өвренимек үчин
Мең яныма совулмалы.
Өңки шөхрат газананлар шу пикири оңла
Илки элиби өвретмән,
Бийи өвредип болмаяр.

ХӘКИМ БОЛМАК ХАКДА

Юрда хәким боласыңыз гелйәрми?

Әлбетде,

хер кимем юрда хәким боласы гелйәндир.

Юрда хәким болмак хакда менден маслахат алсаңыз,
Онда днцлән:

Хәким болжак адамың

Везирлери болмалы,

Хазынасы болмалы,

Аклы-хушы,

хакыдасы болмалы,

Гошуны хәкман болмалы,

Әлбетде,

гошун болансоң,

Гошунбашысам болмалы.

Хәким болжак адам хәкман өйли-ишикли болмалы,

Аялы хем-ә овадан,

хемем гелишкли болмалы.

Ене-де бир эсасы зат —

Хәкимнц тагты болмалы.

Ене-де нц эсасы зат —

Хәкимнц халкы болмалы

Халк болмаса,

киме хәким болжак сси?

Өз-өзүңе хәким болуп болмаяр.

Диймек,

хәким болжак адам:

«Хәким болжак мен!» дийип,

Йүрегне берк дүвмели.

«Хәким болжак мен!» дийип, йүрегне берк дүвенсоң,

Гаян екеже зат бар:

Онуң багты чүвмели.

Ичалы кып гүне дүшөн пурсаты,
 Дөш жүбсүнден алып бир дүвүржиги,
 Агзына гысдыряр,

юрт сырын ачман,
 Өзи арман билен хеләк боляр ол.
 Мең фронтчы гоңшым

йүрек гыссанда,
 Дөш жүбсүнден алып бир дүвүржиги,
 Агзына гысдыряр,

өз сырын ачман
 Хем өзгә билдирмән,
 халас боляр ол.

* * *

«Ил бейик» дийип гыгырып,
 Шол или өсдүрип болмаз.
 Оны өвүп, голтугына
 Гарпызам гысдырып болмаз.

Ил бейикдир, йөне илиң
 Өз олчеги, кадасы бар.
 Хер илиң өз данасы бар,
 Дәлиси бар, садасы бар.

Иле арка дирәп йөрме,
 Сен иле арка болмасаң.
 Ил сең сарпаңы сакламаз,
 Өзүңде сарпа болмасаң.

Сөзләңде уруп арапдан,
 Язаңда чыкып шарапдан,
 «Ил бейик!» дийип гыгырма,
 Бейиклик ики тарапдан.

Чишип йөрме, кимдигиңи ил
 Йүзүңе гелип диймесе,
 «Ил бейик!» дийип өсмерсиң,
 Ил сана «Бейик!» диймесе.

ЖАЙ ТОЮНДА

Гутлы болсун тәзе юрт.
Багтлы болуң тәзе тамың ичинде.
Хошвагт болуң ягты жайың ичинде.
Элмыдама узын бойчы гөрүнсин
Ак чөйнекден гуйлан чайың ичинде.

Гинц отаглар даралтмасын гөвнүңиз,
Салмаң өзүңизин гулпуң тейне сиз.
Аз гөрүнсин сизе узын өмрүңиз,
Яшаң мунда өйкесиз хем кинесиз.

Гоншың депесине гонса багт гушы,
Оны өз өйңүзде гондуржак болмаң.
Отагңызы тагтадан я чүйшеден,
Демир-дүмүрлерден долдуржак болман.

Долдурсын жайыңыз чага гүлкүси,
Шахырын,
 багышынын сесин долдурсын.
Долы дурсун ал шераплы чүйшелер,
Булгурларың жыңнырдысы долдурсын.

Өзи билен гелер мыхманың рысгы,
Долы дуран яхданыңы эгсевер!
Жомартлыгың өзи улы байлыкдыр,
Хич хачан баямаз дога небсевүр.

Мыхмансыз өйлерин рысгалы, багты,
Байлыгы өйкеләп,
 чыкар гидермиш.

Гитсе,
 өйүң агзыбирлик биңасын
Ыргылдадып
 я-да й ы к а р гидермиш.

Чагаларың саны артып йыл-йылдан,
Кемелсин аладаң,

гайгы-эндишән.

Түнең атылмасын ачык асманда,
Атылсын дыкысы шераңлы чүйшән

Әсасы байлыгыңыз саглыгыңыз болсун,
Саг адамың дилинден дүр сачыляр.
Дост-ярларңыз сизе вепалы болсун,
Дост-ярлының гапысы дүрс ачыляр.

Агзыбирлик билен яшаң сиз узак,
Терелешип,

ил-гүне масгара болмаң.

Ил ичре сайлантгы машгала болун,
Ил ичре беллентги машгала болмаң.

Хатар тутсун хәзирликче бир өйңүз,
Хатарңыз соң оба айланып гитсин.
Шу тоя геленлер чайдан жулк болман,
Биразажық башам айланып гитсин.

ЭПИГРАММА

Сиз онуң өмрүнің соңкы дөврүнде
Эрбет язып башланыны гең гөрмән,
Мүң алада үнжи болуп бөврүнде,
Тас галамны ташланыны гең гөрмән,

Себәп, онуң эдиң йөрөн иши кән,
Санамак мүмкин дәл экәнме-екән.

Ол адама ол адамы яманлап,
Ол адамы ол адама чатмалы.
Чөп атмалы арасына достларың,
Ене бирин арза язып,
сатмалы.

Бирин везипеден айыржак болуп,
Бирини везипә беллежек болуп.
Бирине бир гара елмежек болуп,
Бирин төхмет билеп майыржак болуп,
Ене энче ишлер гайыржак болуп,
Чар тарапа чапмалы.

Агшама чен кән гапыны какмалы,
Якмалы бир бендәң янмадык әдин,
Саллатмалы бир бендәниң әңини.
Аялыны ковдурмалы бир әриң,
Ковдурмалы бир аяла әрини.
Агшам болса, оңа-муңа жаң әдип,
Гүррүң яйратмалы,

довул тапмалы.

Я бириниң гызын азан әтмели,
Я биринден азгын огул тапмалы.
Я бир бенде улы ише гечйәр дийп,
Башга бирне кичи орун тапмалы.

Илки мыш яйрадып бири хакында,
Соң үстүнден әңтермели голсузы.
Әнтетмели бир бигүнә бендәни,
Йылан гирен ялы болсун голтугы.

Өз өйүниң ишем етерлик велин,
Эдараң ишинем йөретмели ол.
Шу затлар бар вагтын алансоң кишин,
Нәдип оңат әсер дөретмели ол?!

1986

ШӘХЕРЛИ МЫХМАН

Гурбан Чөлә

Ашгабатдан

чет обалаң бирине
Баранмышын шахыр йигитлең бири.
Обаң гиң жайында яссык тирсекләп,
Отурып,
чайлашмак дүңйән хөзири.

Мыхман йигде сачак гиңден язылып,
Геленмишин гоңшы-голаң жемленип.
Овадан чәйнекте тогсан бәшлик чай
Орта гойланмышын ажы демленип.

Ажы гөк чайдан соң яглы чекдирме,
Яңы сойлан гойнуң тәзе этинден.
Соңра ене дүрли тагам гелипдир
Хем гөк затлар меллекдәки экинден.

Иң эсасам гойнуң келле-аягы
Гойланмыш мыхмана гадыр эдилип.
Юрдуң пайтагтындан гелен шахыра
Ене ал шерабам хөдүр эдилип.

Кем ялы чүмхөрек йигдиң ишдәси,
Зор тагамлар билен ёкмушын угры.
«Ий, мыхман,
айт ене кем зат бар болса,
Гетирс» — диен өйүң эеси Нуры.

«Кем зат ёк-ла, дойдум — диенмиш яңкы,
доймазмы мунча кән тагамлар иен?!»
Нуры: «Кем зат болса айт» дийсе, мыхман.
«Азажык колбаса болайса» — диен.

ӨЗГӘ ШАТЛЫК БЕРМЕК БОРЖЫ

Бу гошгының темасыны шахыр Нуры
Байрамов гүррүң берди.

Билйән онуң гиже-гүндиз
Мең өлүмим дилейәнин.
Мениң шовсузлыгым хакда хер бир сөхбетин
Хер сөзүң ганын гачырман,
Хезил эдип диңлейәнин.

Хер гүн маңа душяр көчеде-ёлда,
Сорашяр халым-ахвалым.
Хем сораяр саглыгымы.
Менем оңа: — Саглыгым-а
Гүнбе-гүнден эрбет — диййән.
Гижелер уклап билемок,
Гүндиз өзүм эрбет дуйян.
Йүрек болса голтугымдан
Асылып дур гара даш дек.
Багрым чүйрәп гидип баряр,
Бөврегимден тапылды хек.
Үстесине сүйжи кесел —
Иемок күйсән задымы.
Ене-де бир кеселим бар,
Агзар ялы дәл адыны.

Ол гыйылан боляр мениң халыма,
Салгы берйәр дәри-дерман от-чөплер,
Ичинден шатланып гидйәр ёлуна
Хем дерт диләп маңа чөкдерден чөкдер.

Менем шат,
 жаным саг,
 уграян ише
Хем сөз билен шат этдим мен өзгәни.

Кимем болса,
хер адама,
хемише
Шатлык бермек бизиң боржумыз дәлми?!

* * *

Өзүңден өзгәни өлме уградып,
Чагаларын ган агладып,
Увладып,
Бу дүнийәде бакыдырын өйдүпди.
Бу гүнем
уградан адамларының
Ызындан уграды агач атлы ол,
Барып шолан янларындан «өй дикди».

Шол дөвүрде адам арзан болупды,
Йөне бизи хасам арзан сатды ол.
Сатмады,
мугт берди ажалың элне.
Адам сатып бай хем болуп билмеди,
Гайта ене гарып өлди о бенде.

* * *

«Этжек иң оңат
ишлерине етишмеди. Залым ажал оны би-
зиң арамыздан бивагт алып гитди.»

Некрологдан

Өңүне бөвет басдылар,
Этжек ишлерини этдирмедилер,
Етжек мензилине етирмедилер,
Өйүнде аркайын ятырмадылар,
Яшажак яшыны яшатмадылар.
Зехинли кишиниң нервисин ойнап,

Зехине ат дакдылар,
Гүйчли кишин гүйжүн кемип,
Гүйжүне ат дакдылар.
Ишли кишин ишине ат дакдылар.
Илки ишдәсин кесип,
Ийишине ат дакдылар.
Ёлларында күрүм газып,
Йөришине ат дакдылар.

Өз еринде отуртман,
Өз орнунда ишлетмән,
Өз өйүндө яшатман,
Яшар йөрер өйтдүңизми?
Бинамысдыр өйтдүңизми?
Эй, адамлар,
Ол өленсоң,
Некрологда шейле дийип,
Язмак үчин шейтдиңизми?..

«МЕН НӘТМЕЛИ?»

Гыз хат язяр: «Сөййәниме бармадым».
Йигит язяр: «Сөөними алмадым.»
Башга бири: «Галың гетир дийдилер,
Шоң үчинем мен алжагам болмадым».

Бири язяр: «Мен сөййән, ол сөөнок».
Бири язяр: «Ол сөййәр, мен сөөмок.»
Бир гыз язяр: «Ики йигит дең сөйүп,—
Мен нәтмели? — Өз гүнүме голянок».

Мен нәтмели?
Ине, эсасы сораг,
Олаң өцүндәки дүйпли кынчылык.

Шу екеже совал чөзүлөйдиги,
Оларың өңүндө ачылжак ялы
Бар мүмкинчилик:

Өңлеринде бу дурмушың хас ёвуз
Мүңлөп совалының бардыгын олар
Хениз биленоклар,
яшажак болсаң,
Оны ирде-гичде билмелем болар.

Мен нәтмели?
Бу совалы хич хачан
Не шахыр,
Не алым,
Не чөзер дана.
Себәби, бу совал,
Бу бакы совал
Өмүр билен биле берлен ынсана.

* * *

Бир гызжагаз дүйө инди.
Ата-энәни гутладылар,
Дийдилер:
«Баяпсыңыз,
Сиз өңөм-ә бай ялы...»
Төрде болса, герилги дур салланчак —
Яңы доган Ай ялы
Хем асылгы яй ялы...



Гүйчлиң эҗиз болян вагты бар экен.

Хачанда —

Бир эҗиз эҗизләп,

гүйчден гачанда,

Ягдайы болмаса көмек этмәге,

Шол пурсат гүйчли хем эҗизләр экен,

Эҗиз боляр экен гүйчлүләр

Шонда.



Дүнийәде ялан сөз,

бош вадалар ёк,

Ялан сөзи яратмандыр тебигат.

Дүшүнмеги башарсаң оң сөзләрне,

Ёк онуң гепинде алдав я гыбат.

Тилкилери яратса-да тебигат,

Йүрегинде мекирлик ёк,

пәклик бар.

Абананда булут болуп абаняр,

Йүрегинде икилик ёк,

тәклик бар.

Дүнийәде ялан сөз,

бош вадалар ёк,

Ёк зад-а ёк онда,

Бар зат болса бар.

Йөне тебигатың асыл ярадан

Адамлары бир-бирини алдаяр.



Өзүңи кичелдип алнан белентлик
Белентлик дэлдир.
Өзгәни кичелдип галнан белентлик
Белентлик дэлдир.



Гепе гидип,
 өз-өзүмден дөнөмде,
Өз жанымы хеләк эдйән,
Хорланян.
Чекен жепалармың йүзи көнелсе,
Геп гетирен шемал хакда ойланян.

Галат геп шемал дей гирип гулакдан,
Бир пурсат мылайым өвсүп гечер ол.
Йөне хас йитидир найзадан,
 окдан,
Галкан дей пәклигңи бөвсүп гечер ол.



Уллакан адамды,
Даяв адамды,
Бу дүнийәниң депесинден гарарды.
Ики саны дерде душмадык болса,
Ол энтегем ил дердине ярарды.

Илк-ә тебигатың берен кесели
Шол әпет гөврәни ичелдип гитди.
Соңам ол
 овнуклар билеп гарпышып,
Рухы бейиклигнем кичелдип гитди.

РУБАГЫЛАР

★ ★ ★

Ялан сөз кән, йөне сөзүң дүрси бир,
Кепбе там дәл, саклап дуран пүрси бир,
Хер кимсәниң төре гечмек хыялы,
Йөне велин төрде дуран күрси бир.

★ ★ ★

Өңден белли пикир: шахырлык-ыкбал!
Өз айтжак сөзүни айдар ол хөкман,
Я гурсагна ханжар, я маңлайңа нил
Гезелип, ченелип дуранна бакман.

★ ★ ★

Жан бир гушдур, жан гушумыз авланды,
Сөен йүрек нәче гезек алданды?!
Инди сенден гечип, гачып гитжекдим,
Зүлпүңе чолашдым, аяк багланды.

★ ★ ★

Кәте догры, кәте дүңйә терс менем,
Кә эжиз, кә горкак, кәте мерт менем.
Достларыма оюн-гүлки, саглык мен,
Душманларма зәхер-закгун, дерт менем.

★ ★ ★

Йүрегими ажы сөз билен чейнәп,
Ене бакяң ала гөзлериң ченәп.
Аз гөрүп хушумда хеләк эдениң,
Дүйшүме-де гирип, эдйәрсиң хеләк,

* * *

Ёлуца бакдырып, эгленен вагтың,
Гөзяшым акдырып, эмгенен вагтым
Унудян гижәниң түмүнден чыкып,
Бикарар гурсагма елменен вагтың.

* * *

Гүнлер бизи элегинде эләпдир,
Айлар bize ала гөзүн ченәпдир.
Ышка дүшен айы-гүни унудар,
Ышка дүшен йыллар бойы хеләкдир.

* * *

Кәте кән окадым чыкман өйден мен,
Мең билйәним ил билйәндир өйден мен
Голайдакы зады гөрдүм алысдан,
Алыс зады гөрдүм хас голайдан мен.

* * *

Итлер үйрер, кервен гечип баряндыр,
Жаң сесини дүңйә сечип баряндыр,
Жаңың сеси кем-кем дүңйәни тутуп,
Итлең сеси кем-кем өчүп баряндыр.

* * *

Ак-гараны инди сайгарып йөрүн,
Яманлык этселер бейгелип йөрүн,
Ягшылык эденлем ягы болдулар,
Ягшылык этмәне эйменип йөрүн.

* * *

Бу дүнйә дүшүнип, дүшдүм дерде мен,
Киши кимин кичелердим мерде мен.
Гедем үчин менем асмандан бейик,
Песпәл үчин мыдам эльетерде мен.

* * *

Деряның бендини сил алып гитди,
Бир достуң кендини сил алып гитди.
«Ил бейик!» дийселер, ынандым иле,
Иң оңат бендимн ил алып гитди.

* * *

Порсан сувдан хүвмек болуп галайды,
Чыбын-чиркей халыс дашым алайды.
«Сени чыбынлардан горажак» дийип,
Дост дненим бир шарпыгам чалайды,

* * *

Дийдилер: кын иште таныш тапмалы,
Я ыгтыбар алыш-чалыш тапмалы.
Он саны мес өйден тапмадык йүзүм
Ахыр сенден тапдым, гамыш чатмалы!

* * *

Оянсын ким узак дүйшүргән болса,
Вагт гелди ол дагы сүйшүрйән болса,
Эжиз дәлсин әпет-әпет адамлар
Сең гаршыңа адам үйшүрйән болса.

* * *

Шемала саз этди тары сачларың,
Мени бейхуш этди сазы сачларың,
Мен бир гарып йигит, сен бир хазына,
Алтынмы не бейле сары сачларың?!

* * *

Ашагында уллакан бир дарагтың,
Бейхуш вагтым, сенем янымда вагтың,
Багт хакында арзув эдип икимиз,
Өйкеләп гиденн гөрмедик багтың.

* * *

Мест болдук, ышкымыз гелди хейжана,
Йөр, икимиз чыкалы гиң мейдана.
Ышк мейинден серхош болан серлере
Бу дүнийә дар, дар дәл диңе мейхана.

* * *

Ак гүллер якаңа гайма болупдыр,
Булутлар депәңе өйме болупдыр
Билемзок биз нәдип геченин гиңәң,
Гүнем-ә ене-де өйле болупдыр.

* * *

Дүйшүмде «Дивана!» дийдиң сен маңа,
Дүйшүмде «Бигана!» дийдиң сен маңа.
Адың тутуп оярамда ир биле:
«Вах, эзизим, жаңа!» дийдиң сен маңа.

* * *

Барың айдың шол гөзеле: «Сени сөййән бар — дийип,
Сең угрунда дири өлйән, янык-көййән бар»—дийип.
Ол мендирин, айдың оңа, биганадыр өйдәймесин,
Гөз гүлдүрип айдаймасын: «Сөййән эййәм бар!»
дийип.

* * *

Боям гысга болса-да, дилим гысга дэлдир, гыз,
Аклым гысга болса-да, элим гысга дэлдир, гыз.
Шу гошгулаң галам хакын саңа пешгеш берейин,
Булар ялы гысга гошгы ене менде кәндир, гыз!

* * *

Оңат билен эрбет гоңшы болармыш,
Икисиниң гизлин уршы болармыш.
Гүленде-де ичигараның йүзи -
Ажан хамыр ялы туршы болармыш.

* * *

Вах, кәшгә бу халкы алдадып болса,
Қындыр онда ынам галмадык болса,
Худай пакыр бейле гөзден дүшмезди,
Эгер-де моллалар азмадык болса.

* * *

Догулманкаң герек дэлдиң хич киме,
Дүнийә индиң шөхле сачдың сен түме.
Яшадың, шатландың, агладың, гүлдүң,
Өлдүң — ене герек дэл сен хич киме.

Дүңйә базар. Оңа шыгрымы салдым,
Бир гошгымы берип, он манат алдым.
Он манат бир чүйше арага етди,
Нә-хә серхош болдум, не-де гарбандым.

* * *

Бир гүн гошгы язып, отурдым өйде,
Бир гүн иш, бир гүн яс, бир гүнем тойда.
Бу дүңйәнің бәш гүнлүги чын болса,
Онда бәшинжи гүн өрән голайда.

* * *

Аял сени өйден өчүрип билер,
Гоңшы сени өйден гөчүрип билер.
Хич кес бу дүңйәде гүнәңи гечмез,
Диңе дост гүнәңи гечирип билер.

* * *

Бу ягты асманьң Гүн-Айына бак!
Говгалы башымың хумарына бак.
Гөз үчин пейдадыр гөзеле бакмак,
Гөзеллең гөзлери хумайына бак!

* * *

Яшан ёк ыкбалың беллигне гөрә,
Сөз айдылар диле гелдигне гөрә,
Кәте-кәте өз өйүнің задынам
Огурлармыш огры эндиге гөрә.

* * *

Шат гүнүңде дост ялыдыр хеммелер,
Гамлы гүнүң якынларың жемленер.
Затлы гүнүң дост мен дийип геленлең
Датлы гүнүң тас эхлиси кем гелер.

* * *

Дири гүнүң достуң йүз я элли бор,
Кэси кемсиз, кэси бираз кемли бор.
Перде бардыр хер кимсэниң йүзүңде,
Чын дост диңе өлөңден соң белли бор.

* * *

Көңли көр, үстүңе гөзли көр экен,
Гепи бижай, ялан сөзли көр экен.
Шо болшуна ахмал ерим агтарып,
Мени аңтап, ызарлабам йөр экен.

* * *

Гой, бу гүн кагызда галам ойнасын,
Мени алларына салан ойнасын.
Мен онуң алына ашык болмушам,
Ойнаса бор, чыну-ялан, ойнасын.

* * *

Ширдир өйдйэр өзүн «шир» дийилмэнкә,
Пирдир өйдйэр өзүн «пир» дийилмэнкә,
Хей, бейле-де йүзи галыңлык бормы,
Төре гечип отыр «гир» дийилмэнкә.

* * *

Сыр айтсам, сырымы гизләни сөйдүм,
Ялчышым дүзедип, дүзләни сөйдүм.
Сениң гөзлериңде дүнийәни гөрүп,
Не гөзел экени, дүнийәни сөйдүм.

* * *

Тас гайдыпдым бир гаяның кертинден,
Йыкылмадым, саңа элим бердим мен.
Саташып мең сениң берен дердиңе,
Ачылдым дүнийәнің әхли дердинден.

* * *

Мыдам эрбет билен гарпышып йөрүс,
Кәте догры сөзден горкушып йөрүс.
Отдан ыссы йүзден гечибилмән биз,
Кә яман биленем барлышып йөрүс.

* * *

Узак ятды агыр кеселли бенде,
Эшитмеди хош сөз, теселли бенде.
Дердине, мүң дерман этмеди пейда,
Бир ягшы сөз билен эселди бенде.

* * *

Дашыма гечселер, дост бар, доган бар,
Ягшылыгым гайдып берен, кован бар.
Догры сөзүм үчин душман окунып,
Мен нәдейин, йүзүн кесе сован бар.

* * *

Гөз дегйәр дийселер, гөзден горандым,
Сөз дегйәр дийселер, сөзден горандым.
Горана-горана горкага дөнүп,
Өцкүлигми тапабилмән, хорландым.

* * *

Ногсаны кән дүнийә дүзедерден кын,
Бир өзүңи нусга, гөз эдерден кын.
Гышык арабаның бозан ёлуны
Пил я кәтмен билен дүзледерден кын.

* * *

Хер башлык мүн вада, сүйжи сөз берди,
Аз салымдан пара алды, йүз гөрди.
Не-хә план долды, не өсди оба.
Не колхозчың хал-ягдайы өзгерди.

* * *

Бош вадалар аздыржак-ла гәби-де,
Колхоз чөкди, галды озмак дәби-де.
Гүнбе-гүнден сува чүмүп барярдык
Гуры сөзден йүкүн тутан гәмиде.

* * *

Юрдумыз бай, мунда асла гарып ёк,
Дүкан долы, гөзленилйән харыт ёк.
Бижай өнүм өндүрмәге өкделер
Дүзелйәнчә танкыт герек, тарып ёк.

Шахыр, асман билен ериң саг болсун,
Йүрегин саг болсун, сериң саг болсун.
Яшасын душманың, дөнмесин достлаң
Хем галам тутмага элиң саг болсун.

* * *

Өз язмадык задына гол чекен бар,
Өз якмадык одуна сув сепен бар.
Керпижим болмаса жай гурунмага,
Кепбе салар ялы гамыш, екен бар.

* * *

Агзамаз, Пырагы тиредеши дәл,
Сейди я Зелили бабадашы дәл.
Ятламаз, Кемине өз илдеши дәл,
Я-да Молланепес обадашы дәл.

* * *

Ики чопан урушды,
Бири гана булашды.
Бири ысгынды дүшди,
Гойна гурт аралашды.

ХОРЕЗМЛИ ГЫЗЫҢ АЙДЫМЫ

(Халк дөрөдигилигинин эхеннде)

Экем-экем, экем дийдим,
Йүзме ныкап чекем дийдим.

Маңа гүлүп гарадылар,
Таныш экенмикән дийдим.

Сачларымы сыпадылар,
Гүллер дакармыкан дийдим.

Гашларымы сыпадылар,
Весме чекермикән дийдим.

Гөзлерими сыпадылар,
Сүрме чекермикән дийдим.

Гулагымы сыпадылар,
Сырга дакармыкан дийдим.

Голларымы ушладылар,
Йүзүк дакармыкан дийдим.

Биллерми ушладылар,
Кемер дакармыкан дийдим.

Мени бага итердилер,
Алма йыгармыкан дийдим.

Аягымдан гөтердилер,
Тикен тирермикән дийдим.

Бир араба атардылар,
Өйме элтермикән дийдим.

Башга өе гетирдилер,
Мыхман алармыкан дийдим.

Үст-башымы дүзедилер,
Совгат эдермикән дийдим.

Кернай-сурнай чалдырдылар,
Танс этдирермикән дийдим.

Газан барын атардылар,
От якдырармыкан дийдим.

Бир ак өе гетирдилер,
Сүбсе берермикән дийдим.

Қазы-келан чагырдылар.
Хат яздырармыкан дийдим.

Шол йигиди гетирдилер,
Экем-экем, экем дийдим.

Голлармызы душурдылар,
Салам берермикән дийдим.

Ак дүшеге өтүрдилер,
Гелин болан экен дийдим.

Экем-экем, экем дийдим,
Иүзме ныкап чекем дийдим.

ЁВУЗ ЭРТЕКИ

Хасса ятырды яш гелин,
Башужында отыр әри.
Инди йигде болды мәлим
О дүнийә гелниң гидйәни.

Гелин диййәр: — Бу дүнийәде,
Ынанян, достум, сөйленме.
Йөне сенден соңкы хайыш,
Өлемден соңра өйленме.

Мени ундуп өйленәйсең,
Қаст этдигиң болар сөйгә. —

Хассаның халы ағралды,
Тылла Гүнеш ағды өйлә.

Зыба гелниң халы теңди,
Йигдиң халы онданам тең,
Ол ант ичйәр, касам билен
Ынжаланок текепбир зен.

— Ынанамок мен барыбир
Сең өйленмән гезжегиңе.
Чының болса, кишиликден
Дын-да, каст эт гелжегиңе.

Оң дерегне мениң сөйгим
Кувват берер галан өмре. —
Йигит гидйәр йүзүн чытман,
Баряр ёвуз уссаң өйне.

Өз сөйгүли аялына
Сөйгүсини субут эдип,
Дыняр дүңйәң хөвесинден
Өзүни катымут эдип.

Гелсе өлмән экен гелни,
Йигит диййәр:
— Бар айданың
Бержай этдим, о дүңйәде
Ятавер инди аркайын. —

Гүн гечди —
Өлмеди хасса,
Ай гечди —
Гелин өлмеди.
Мегер, Эзрайыл перишде
Эжиз халына дөзмеди.

Асмандан инен гудратмы
Я тебибиң эден эми?
Бейик беладан гутарды
Гөре гирип барян гелни.

Гүнбе-гүнден даянды зен,
Ислеглер оянды онда.
Инди ики хатын болуп,
Ятыр олар бир ёрганда.

Йигдин йүрекде сөйгүси
Долмады кишин өвезин.
Көшешдирмеди зенаның
Оянып башлан хөвесин.

Бу хасрата хем бу жебре
Кимиң йүреги дөз гелер.
Йигит еринден туранда,
Орнуны алды өзгелер.

Гөзяшлары гөзүнден дәл,
Агзындан чыкды от болуп.
Чиркизилди сакгал-сачы,
Гелниң сачлары отланып.

Депесине гар ягды оң,
Булут асылды йүзүнден.
Бердашлы, даяв гөвреси
Гечди иңнәниң гөзүнден.

Сөйги нәме, гоч йигидиң
Билинде гайрат болмаса,
Жошанда жошуп болмаса,
Гайнанда гайнап болмаса.

● ★ ●

ЭЛИПБИЙ ӨВРЕНМЕК

91

НЭМЕДИР?

Айдан сөзүм кесә чекип,
Үстүмден гүлмән нәмедир?
Гашларың яйыны чекип,
Гөзүңде гүллән нәмедир?

Ашык болдум, дүшдүм ышка,
Гүлсең яз, гойдуң-ла гышда.
Бир хайышым бар, багышла,
Айт, мениң гүнәм нәмедир?

Я сөз айтмак айып затмы?
Айып, дәл, ажайып затмы?
Гахармы, нәзми, хайбатмы,
Назарың, хемлән нәмедир?

Ахыр бадың говшадымы?
Яңак нара огшады-ла.
Өлтен сада совгадымы
Гышарлып, алмаң нәмедир?

Эллеринден тутдум вели,
Эллер ыза зынды эли,
Болса ол эллер эели,
Бу тая гелмән нәмедир?..

«СӨЙЙЭН» ДИЙСЕМ, «СӨЙЙЭН» ДИЙМӘН

Нәхак хеләк эдйәрсин, гыз,
«Сөййән» дийсем, «сөййән» диймән.
Я гойҗакмы мени ялңыз,
«Сөййән» дийсем, «сөййән» диймән.

Йылдырым дей чакып дурсун,
Гар дей эрәп-акып дурсун.

Хемем овсуң атып дурсуң,
«Сөййән» дийсем, «сөййән» диймән.

Я чын, я-да ясама сен,
Ынанацок касама сен,
Бейле өртөп, көсеме сен,
«Сөййән» дийсем, «сөййән» диймән.

Мен ашык—высала етжек,
 Сен кесир дэл, тәлей хөтжет.
 Хачана чен хеләк этжек
 «Сөййән» дийсем, «сөййән» диймән.

ГЕПЛЕЙЭН ГӨЗЛЕР

Тәзелікте ачыш этдим:
Бу сыр мең аңыма етмейән экен.
Гөзлер диңе гөрмек үчиндир өйтдүм,
Гөрсем,
гара гөзлер гөплейән экен.

Бу ачыша бир гөзелиң гөзлери
Себәп болды,
 сизе догрусын дийсем.
Ине, шу гошгуда айдылян сөзлер
Шол ачыша шаят дәлмидир, эйсем?!

Йүрекден сөййәрдим:
«Сөййәрин!» дийдим,
Ол: «Сөемок!» дийип, гашларын какды.
Гөзләр болса: «Ялан!

Ялан сөзлейэр,
Сөййэр, сөййэр!» дийип, отлуклы бакды.

Дийдим: — Мен өртейэн сенин угрунда
Гыз дийди: — Гит, оглан, өртенме хайып,
Дүйш гөрийэн болайма,
укудан оян...

Мен лапыкеч халда доланжак болдум,
Гыз гөзлери дийди:
«Дур, оглан, даян!»

Даяндым:
— Укудан ояндым — дийдим,
Дүйште-де, хушда-да янярын — дийдим,
Ынанмасаң,
ене ялбарын—дийдим.
—Сен болсаң,
хич горкусы ёк жөвзаның,
Я аязың,
совук январың — дийдим.

Ол айтды:
— Ынандым ашыклыгыңа,
Сөййәнің чын,
а мен өзгәнің яры...
Мен лапыкеч халда гөзлере бакдым,
Ол гөзләр якын дост,
ховандар ялы

Айтды маңа:
«Сени сынажак боляр,
Ынанма,
гынажак боляр сени гыз».

Дийдим:
— Сен сөймесең,
сөймен өзгәни,
Сен сөймесең,
мундан өтерин ялңыз!..

Гыз болса: — Ягдайца серет-дә, оглан,
Ялңыз өтмек хыялмыз ёк бизиң-ә.
Көчә чык-да серет,

овадан гызлар
Салланышып йөрлер,
дүзүм-дүзүм-ә.

Сайла сен бирисин шоларың — дийди.
Гара гөзлер болса:

«Өзгә серетсең,
Габанып,
саралып-соларын — дийди,
Онсuzам сен дийип сараян» — дийди.
Көчә бакдым,
гызың гөзлери болса:
«Серетме,
хеммеден габанян» дийди.

Гыз сөзлерме жогап берип сөз билен,
Мени гепде тутуп,
даш эдип дурды.
Мен болса, сөзлешдим диңе гөз билен,
Өз гөзлери гызы паш эдип дурды.

* * *

Кынам болса,
кәп яйданып,
чекишип,
Саңа
сени сөййәними айтдым мен.
Сениң сөзүңден соң,
ыза чекилип,
Өз райымдан,
хыялымдан гайтдым мен.

Деңизлең мөвжи дей
маңлаймы даша

Ярдырып мен,
күл-пагш болуп,
дөвүлдим.

Сөйдүм йүрекден хем гөвүнден аша,
Ёгсам өзүм дуршум билен гөвүндим,
Гөвүн галкмаз,
йүрек учмаз,
аң йөрмез.

Мөвже кын кенара аталап дурман.
Мукаддес сөз еке гезек айдыляр.
Хөкман дэлдир оны гайталап дурмак.
Аңсат дэлдир
өз ичинден от алып,
Көшешип,
вагтында совап болмаса.

Адам өлер гидер саралып-солуп,
Ышкына ышк билен жогап болмаса.

Одуң гаршысына от якылмаса,
Яңкы янгын сөййән дэлдир,
онсоңам,
Ене-де бир сөйгиң тәлейи шейле,
Өләйсеңем,
саралсаңам,
солсаңам...

* * *

Сениң гиң гужагңа гирмезден озал,
Дүнйә дар экени гам гыссанында.
Саңа душуп,
сениң гойнуңа гирсем,
Йүзи аңрык боляр гам-гуссаның-да.

Дүнйә мени дөрт дивара габады,
Гитсем,
ер астындан гарыш ер етер.
Динце сең гужагың маңа аматлы,
Гиңиш ер ёк сениң гойнуңдан бетер.

* * *

Сен нәме аглаяң,
яр гужагында
аглап,
эрәп гутарайма шем ялы.
Хей, агламак бормы багт боллугында,
Дүнйән багты шинди сенде жем ялы...

Гөзяшың гуратды хеңнам шемалы
Хер янакда еке сетир ыз галды.
Яңагың халланды яр посасындан,
Гелиң гелдин,
хыялында гыз галды.

Шовурдап туранда, яшыл лыбасын
Бозгунч ысы гиң отагы долдурды.
Бошды бу отагың гылла ярысы,
Галан яры айралыгың орнуды.

Айралык орнуны өзүң эеләп,
Бүтеви бир дүнйә өвүрдин, дүнйән
бойнундан аслышдым,
чекип,
эзеләп.

Инди болса не аглаяң,
не гүлйән.
Отырсың эзизләп долы багтыңы,
Хайран галян ялы оны тапанңа.

Бир гүнде унутдың гызлык вагтыңы,
Дүңйә саңа гызыл махмал япанда.
Я яшыл лыбасың,
гызыл махмалың
Хей, гереги бармы багт барка инди?!
Хем тапан багтыңы гысымңа гысып
Саклар ялы кән йыл вагт барка инди?!

Додагың балланып,
яңак халланып,
Салланып йөрәбер үстүнден дүңйәң.
Ёгса, адам ёк затлара алданып,
Гечип гидйәр өз багтына дүшүнмән...

* * *

Безенип-бесленип,
гелдин салама,
Гел,
саңа-да салам,
гызларың шасы.
Мениң бу гуш гонмаз гадым галама
Гетирендир көне сөйгиң ыхласы.
Ялңышдым:
хей, сөйгем көне болармы?!
Ол хенизем тәзе,
ол хенизем тер.
Унудансың өйдүп,
унутман йөрдүм,
Ыхласы,
сөйгүси сөнмедик дилбер!
Сени сынлап,
ене янып башладым,
Мениңем ыхласым,
сөйгим сөнмәндир.

Гөрүп,

ганатларцы яйып башладың,
Йүрек үйтгемәндир,

көңүл өлмәндир.

Салам саңа,

эй, гөзеллең солтаны!
Хош гелипсиң!

Гап үстүндә ериңдир.
Мениңдир доланаң бу көнә дөвраң
Хем бу тәзе дөвраң инди сениңдир!

* * *

Бир мейлиседе сениң адың
Мей ичре гарылып гитди.
Адыңы унутды ядым,
Ядым адыңы унутды.

Инди булгура мей гуяп,
Гөзлейән эзиз адыңы.
Сениң адың гарылын мей
Жадылы, өрән жадылы.

Жадыланян гөтеремде
Гырмызы булгуры мейли.
Хер гезек сени гөремде,
Адыңы унудян, Лейли!

«Лейли» — бу мең өз янымдан
Межнун болуп дакан адым.
Нәмүчин учуп ядымдан,
Мее гарылды сең адың.

Шол мейлиседе, перизадым,
Мен бир сери гөчен оглан.

Хей, ундармы ярың адын
Мее гарып ичен оглан?!

* * *

Дердин бармы? Дердини дерди-гуссан алжага айт,
Сени халас эдип, өзүн отлара салжага айт.

Ахвалыңа говрулып, янып-көйүп, бишип ода,
Аташ ичре, нар ичинде ловлайып янжага айт.

Хайыр ишин хоссары аз, йөне бары аямаз жан,
Шер ишлерин гаршысына галкынып, галжага айт.

Яйданана, ялталара, майдалара дерт айтмагыл,
Арзың айтсаң, бедев ялы сегрәп дуран галжаңа айт.

Халың сорап, дердин эгсип, көнлүни шат эйлейип,
Ине, бизиң өзүмиз дек нагма хем язжага айт.

* * *

Уч, эй гөвүн, ганат яйып, алыслардан алыса бар,
Шол узакда галан гөзел ене-де мыхман алса бар.

Геч сен дагдан, деңизлерден, дэли дүңйәң деңинден-де,
Гечен гүнлең ишигин ач, ол гапыдан салса бар.

Сен дийип өртенен шол гыз тәзеден дүшүп янгына,
Гөзе гөрүнмейән ода — ышкың одуна янса бар.

* * *

Ярым дийип өз аклыңдан чашаны гөрсен, мени гөр,
Яр дийип ёвуз дертлере душаны гөрсен, мени гөр.

Дымып гара даглар дейин, деңизлер дейин дәлирәп,
Деря кимин кенарындан дашаны гөрсең, мени гөр.

Елмая дек эле мүнүн, еди дерядан гечип мен,
Еди даг хем еди чөлден ашаны гөрсең, мени гөр.

Өз аслымдан азашмадым, өз аклымдан азашсам-да,
Пүрек үйтгәп, бейниси хем сүйшени гөрсең, мени гөр.

Сувсуз чөлде ганым гайнап, тешнеликден тебсирәп мен,
Яр ышкында гошгы гошуп, жошаны гөрсең, мени гөр.

Мүң гызың ышкында сайрап, мүң бир гыздан
сечип-сайлап,
Бир гыз билең гүлүп-ойнап, сөйшени гөрсең, мени гөр!

* * *

Мени мунда галдырып, өзүң о ян гидер сен,
Мени гамдан гандырып, инди аян, гидер сен.

Аяллаң эндигими унутмак я терк этмек?
Сениңем болшуң шейле, сенем аял, гидер сен.

Сен бир кенарсыз деря, мейлиң мени гарк этмек,
Мени мунда гарк эдип, өзүң аман гидер сен.

Сен гитсең, галмаз менде ар-намыс, утанч-хая,
Сен арым сен, намысым, утанч-хаям, гидер сен.

Еле-сува дөз гелип, дөш герип дуран дагым,
Даг ичинде белендим, сарсмаз гаям, гидер сен.

Дүңйә дүйпли дүшүнсең, дәли дүңйә бипаян,
Сенем бир дүңье ялы эй, бипаян, гидер сен.

Иң соңы бар адамның баржақ ери бир болар,
Соңун сайман, дүшүнмән, айт, сен каян гидер сен?

♦ * *

Гара гиже чакды гызыл йылдырым,
Гара булутларың бөври бөвсүлди.
Гөзүңден дөкүлйән ялы йылдызың,
Ягыш ягды,
гара шемал өвсүңди.

Сен болса,
ак гейнип,
гараң ичинден
Гылыч ялы өтүп барыардың парран.
Мен шонда горкупдым,
ак гейнен болсаң—
днердилер — хөкман йылдырым урар.

Нәмүчиндир гара гейненем болсам,
Гара гөзлериңде чакан йылдырым
мени урды,
башым серимсиз этди,
Гара гиже ак гейнен ал йылдызым!

НЭЗЛИ ГЫЗА

Гөзлериң гызгын чешмемн
Йүрегмиң доңун эреден?
Мунча нэзи-керешмәни
Айыт, алдың сен иреден?

Нэзиң билен жансерек мен,
Багрым дилди гамзаларың.

Болсак биле — бир жан-бир тен,
Салмаз bize гам назарын.

Сениң мени Тахыр эден,
Сениң мени шахыр эден.
Мунча нәзи-керешмәни
Айыт, алдың сен иреден?!

★ ★ ★

Гөрмегиң-гөркүң бар,
Полат эркиң бар,
Мен днен йигитлер болды саңа зар.
Оларың дилинде сең адың сена,
Олара тәк өзүң болмалы пена.

Сени сөййәнлер кән,
Сен болса ске.
Саңа хат яздылар:

«Мен сени сөййән!»

Бири язды:

«А гыз, сөймесең өлйән!»

Бири язды:

«Сениң сөйжегиң билйән...»

Багбан болжакдылар сениң багыңа,
Сениң калбың мисли эрем багыды.
Өңлериңде сениң гоян дагыца
Чыкабилмән,
о «багбанлар» дагады.

Сөйдүлер,

сөйдүлер,

ирмән сөйдүлер,

Олар түвелей дек болуп сөйдүлер.
Түвелейлер йитип гитди биреййәм,
А мен болса сени хенизем сөййән...

Ўн тирин сәймек—

СӨЙМЕКМИ?

Сөйүп йитирмек—

КӨЙМӨКМН?

Сен мениң гөзүмде галдың

Өмүрлик

мавы көйнекли.

Бакамда мавы асмана,

Сени яда салярын мен.

Гиремде мавы деңизе,

Салкынламан,

янярын мен.

Шахыр борун

сен хакдакы

Сөзләрни язып гутарсам.

Күле дәл,

көмре дөнерин

Сен дийип янып гутарсам.

Соң ене якыбер мени

Сал-да дүнийәнің пежіне.

Сениң үчин дөзериң мен

Мүң бир дерде,

МҮН ЭЖИРЕ.

Мавы көйнегін гееңде,

Менем яда саяңмы сен.

Я деря дей

гыш геленде,

Юваш-юваш доңяңмы сен?

Мен сенсиз яшап билемок,

Я менсизем оцяңмы сен?

Менден биреййэм гөчдинми?
Янып,
йылдыз дей өчдүңми?
Басалык берип гөвнүңө,
Өз-өзүңден көшөңдинми?

Я хенизем янып дурмуң
Ловурдап,
мавы көйнекли?
Мен сени йитирип сөйдүм,
Йитирип сөймөк—
сөймөкми?

★ ★ ★

Дагың депесине чыкдык сең билен.
Ятладып гоюнлаң гоша гелшини,
Гелйән топар ак булутлар совланда,
Гөрдүк Эльбрусың гоша гершини.

Башкы сөйгиң галпылдысы билен мен
Саңа бакян,
дидарыңдан доймаян.
Эллериңден тутян,
шемала бермән,
Сениң тылла сачларыңы ойнаян.

Өзүмизи ундуп нәче дурдук биз
Долап ак думана гоша гөврәни?!
Думан диңге бизиң гөзлөрмиз дэл
Хем өртүңдир ышка дүшөң дүййәни.

Эльбрусың гоша герши гөрнөңөк,
Түмлүкми я думан гөздөң учураң?
Бизиң ядав беденләрмиз еңләңдир,
Иңди ашак дүшсө болаңак учубам.

Ғанат баглап,
 гайып гайтдык гаядан,
Учуп,
 асман шалыгыны айландык.
Динце аяклармыз ере дегенде,
Ышкың дүйш дей хумарындан айцалдык.

★ * ★

Оба гөчүпдир, эзизим,
Алмалаң гүллән дөврүнден.
Галыпдыр учгун хенизем
Гөзлериң гүлйән дөврүнден.

Гееңде гызыл-яшылың,
Ятлама болды яшлыгың—
Угруңда, гарып ашыгың
Өртенип, өлйән дөврүнден.

Бирек-биреги идегде
Кән гүлледи алма, игде.
Дерт галыпдыр ашык йигде,
Саралып, солян дөврүнден.

Гүл йитди, тикени галды,
Гүн батды, яканы галды,
Гөз гитди, баканы галды
Яңаклаң янян дөврүнден.

Гөр, кайда ышкы галыпдыр,
Сөсн кән, башкы галыпдыр.
Янгышлы гошгы галыпдыр
Шахырың сөййән дөврүнден.

Эгер ирде-гичде ажалым етсе,
Етеги сениң эллеринден, эзизим.
Бир дэли түвелей мени эжитсе,
Сора сэхраң еллеринден, эзизим.

Гитмели бу дүнийәң ахырын гөрмән...
Сен дийип жаң берсем, этмериң арман.
Дара чекмек хакда чыкарсаң перман,
Асгын зүлпүң теллеринден, эзизим.

Бу дүнийәде бир сен маңа дүшүнийәң,
Сең калбың үстүнден ыз чалып билиң.
Агтарсаң, ызларың тапарсың дүнийәң
Даг-дүзүнден, чөллеринден, эзизим.

Гүл солса, гүл ысы япракда галар,
Адам өлсө, ызы топракда галар,
Йыкылып, юмрулып, янанда даглар,
Алтын чыкар күллеринден, эзизим.

Элбетде, бакы дэл шатлыгам, багтам,
Бир шахыр йигидиң сөөнне магтан.
Жеседим гум болар, рухумы агтар
Бу сэхраның гүллеринден, эзизим.

Бей дийсем, эжизләп, тең болуп халың,
Гөвнүң бозма, гама берме ахвалың.
Ярың хениз ирен дэлдир ыкбалың
Бизе берен гүллеринден, эзизим!

РОВАЯТ

Тебигатда озал үч Ай боланмыш.
Тебигат үч Айың бирисин алып,
Сенин йүзүңи ясапдыр.
Ене бир Ай лайык икә бөлүнип,
Сениң гашлаң ясаланмыш.
Ене бир Ай—
Гөрүп йөрен Айымыз
Бир өзи нур сачып галыберипдир.
Худай оңа гөк асманы берипдир.
Халк бейик,
Хер сөзе,
 хер роваята
Үйтгешик маны берипдир.

★ 學 星 ★

Ядыңа салжак бол,
гечене гөзле,
Бир йигдин сураты сакланды гөзде.

Ол йигит өзгеди,
Ол йигит өзге,
Ол йигит серетди сениң гөзүңе.

Ол сениң гөзүңден сөйгиңи гөрди,
Ол шол гүн өзгерди,
шол гүн өзгерди.

Эллен өзүңкиди,
 өзгәңки болды,
Леблен өзүңкиди,
 өзгәңки болды.

Сөңра болса бүтүн дүййә ундулды.
Сөңра бүтүн дуркуң өзгәңки болды.

Ол йигит сен дурмушыңда өзгеди,
Сенем онуң дурмушыңда өзгедиң.

Йигидем өзгерди,
Сенем өзгердиң.

Сениң дурмушыңда илкиңжи өзге,
Мениң дурмушымда илкиңжи өзге,

Герекми өзге?

* * *

Мениң чыным билен айдан сөзлерми
Сен оюна өвүрйәрсиң.
Чыра чүйше ялы гызгын хем ынжык,
Совук сөзе дөвүлйәрсиң.

Хем өрән гөдек сен, хемем гөнүмел,
Дийжек сөзүң дийип дурсуң.
Ёгса мениң гөзлеримден сөйгими
Хем гөрүп, хем дуёп дурсуң.

Белки, саңа башга бирниң сен дийип
Өртенмеси хош якяндыр.

Йөне бил:

Өңүне бөвет басылса,
Сув месәп,
кенардан агып акяндыр.

Сен бу сөйгә бөвет басып билмерсиң,
Бент гуруп саклардан дашгын бу деря.
Билйән ол сенем-ә гарк эдер велин,
Мениң өзүми хем хеләкләп баря...

Сачларымың буйрасыны чөзжек болуп отурма сен,
 Сачларымың буйрасы мең чөзүлмез, асла чөзүлмез.
 Гөзлериңи гөзлеримден үзжек болуп отурма сен,
 Мең гөзлерим гөзлериңден үзүлмез, асла үзүлмез.
 Хамсыгып, гөзлерне хүнжи дүзжек болуп отурма, сен,
 Мен болсам, гөзлерне хүнжи дүзүлмез, асла дүзүлмез.
 Сениң гөзлериңи хар эдип, оңа дөнүклик эден
 Өмүрбойы гүнәсинден йүлүнмез, асла йүлүнмез.

Сөйги бизден ачып баряр араны,
 Гачып баряр хош гүнлериң хумары.
 Гамлы-гамсыз гүнлеримиң яраны,
 Артып баряр көңлүмизиң губары.

Овнук аладалар,
 овнук өйкелер
 Күл эдип,
 ушадып,
 овнадып баряр.
 Дурмуш бизи салып дар гапыржага,
 Кем-кем гысып-говруп,
 оврадып баряр.

Алып баряр бизи еөйгиң элинден,
 Бу дүнйәниң агыр-еңил эзъети.
 Хамыр ялы ажап баряр
 гүн-гүнден
 Ышкың жам долдурып берен шербети.

Гой,

Ышк бизи эштеклер терк этмесин,
Эрк этмесин рухумыза дерт-элең,
Болубилсең,

Өцкнц ялы сада бол,
Болубилсем,

адам болайын менем...

★ • ★

Ышкың йүкүн мен чекейин,
Йүкүң астында галма сен.
Дара-да мен чекилейин,
Йүпүң астында галма сен.

Әхли дертден мен ганайын,
Йөне сен бир хасса болма.
Бү ёлларда мен галайын,
Сен ылгап гит, асса болма.

Ышк дерясын мен йүзейин,
Сен йүзүп гечәй гайыкда.
Ышк айдымын мен язайын,
Гой, сен айтмасаң айытма.

Дүнийәнин әхли ойнуңда
Диңе өзүм утулайын.
Йөне ер бергин гойнуңда,
Ялңызлыктан гутулайын.

★ • ★

Көшеш,

демиңден дүш,

гахарың гачыр,
Мең үстүме дөвме нагараңы сен.

Гүлүң гүнчасы дей йылгыр-да,
ачыл,
Сынлайып бир пурсат дабараны сен.
Себәп,

дүңйә бир пурсатлык дабара,
Бир пурсатлык шатлык,
Бир пурсат гам ол.
Тешнеликден гандырмаян сув
хемем

Ийнлмейән,
доюлмаян тагам ол.

Догруданам,
бакы зат ёк дүңйәде:
Не сең ышкың,
не мең сөйгим,
не башгаң...

(Сиз шу гүнки багта шу гүн гуваның,
Оң соңуны гөржек болуп чалышмаң.)

Дүйнки пушман — бу гүн сениң акылың,
Шу гүнки акылың — эртир пушманың.
Дүйнки душман — бу гүн сениң достундыр,
Шу гүнки дост—эртир сениң душманың.

Гөр, бу дүңйәң чылшырымлы хасабын,
Азабын чекдикче — хасабың чыкмаз.
Йөне сен барыбир рухдан дүшме,
Ышка дүшен

дүңйә гашларын чытмаз.
Соңкы гүне ченли өз мессебиңден
Дөнме.

Дөнен гүнүң сең өмрүң тамам
Дәнсең,
өз-өзүңе хожайын дәлсиң,
Өзгәниң өңүнде соң сен бир хаммал.

Гашларыңы чытма,
 деминден дүшүш,
Гамлы гөзлөриме бакма ынамсыз.
Гой,
 бу сәхран гүли өтөгчи эле
«Ёк!» диййән дей башын яйкап,
 ырансын...

ИКИ ЛУНАТИК

Душушыгың сүйжү леззетин дадып,
Шол гезек сен яр мэхринден гандыңмы?
Соң дүйшдө яссыгңы гужагңа дартып,
Ышк билен тешнеләп,
 сувсап галдыңмы?

Я лунатик ялы укулы халда
Оянман,
 чыкдыңмы дага-дүзлөре.
Мей-мест болан ялы
 соңсуз хыялда,
Бардыңмы арзылы көнө гүзере.

Таллы ябың талларыңы гужаклап,
Онуң гуран габыкларын өпдүңми?
Соң оянып,
 мен дэлдигме өртенип,
Аглай-аглай гөздө яшың дөкдүңми?

Я бу затлаң бары мең хыялыммы?
Унутдыңмы мени гайдан бадыма?
Шондан бәри өвсүп гидер гүн-айлар
Айралыгы саланокмы ядыңа?

Менем бир лунатик,
укулы халда
оянман,
чыкярын дага-дүзлере.
Мей-мест болан ялы
соңсуз хыялда
Барярын тебсирәп көне гүзере.

Белки,
биз оянман ышк укусындан,
Шол серви тал билен огшашып йөрүс.
Гөвнүме болмаса,
хер агшам,
хер гүн
Өзүмизден бидин душушып йөрүс.

* * *

Яны-янам гара баглаң ичинде
Гарашардым көңүл сөөн гызыма.
Эййәм гечәйипдир деңимден яшлык,
Бир ганрылып серетмәнкәм ызыма.

Инди болса,
сөхел гараңкы дүшсе,
Хачан гайдып гелеркә дийп ызына,
Бирахатлык билен,
агыр толгунып,
Гарашян өйүмде огул-гызыма.

* * *

Яшажык огландым,
гаррап башладым,
Өз яшымдан улы гөрүнйән инди.

Үйтгәпдирин,
 оваллар мен башгадым,
Ким сөйди,
 ким сөгди,
 кимсе дүшүнди.

Сачымың агы кән инди санардан,
Ундулды ат эден йыллам чыбыгы,
Өмрүм дурмаса-да улы санлардан,
Артып баряр маңлайымың чылгымы.

Бу чылгымлар маңлайыма
 таңрының
Овалында язан хаты дэлмикә?
Я-да якынмыка инди аңрымыз,
Я ене-де ай-йыл гаты кәнмикә?

Пархы нәме?
Нәмә герек пал атмак!
Берлени бор,
Бош гечирмс берлени.
Язаиларцы иле-гүне халатмак
Боржун,
 галанынам гөрүбермели...

* * *

Гурап,
 соңкы демде солуп барярдым,
Сен гелдиң-де,
 алдың өлмүң элинден.
Дәли мөвчде мен гарк болуп барярдым,
Сен гелдиң-де,
 алдың деңзиң элинден.

Инди сенден гайры дерманым ёкдур,
Сениң менден башга гурбаның ёкдур,
Ай, инди өлсемем арманым ёкдур,
Сен киби халасгәр гелниң элинден.

★ ★ ★

Энердим,
учардым,
ылгап гидердим,
«Гел!» дийип чагыран бадыңа, ярым!
«Дәх!» диемде,
еди мензил гечердим,
Дүшйөндир бу затлар ядыңа, ярым!

Инди «Гелме!» дийсен,
я-да нәз эдип,
Бир бахана тапсаң,
эдйәрин хезил.
Бу мениң ышкымың совадыгымы
Я болмаса,
гаррап баршыммы мениң?!

ИКИ МИЛЛЕТ

Бу дүнйәде ики саны миллет бар:
Бир-ә аяллар миллети,
Бирем эркеклер миллети.
Олар бир-биринден чекйәр миннети.
Эгер аяллар миллети миннет чекмейән болса,
Эгер оларың миннетин миллет чекмейән болса,
Эгер эркеклер миллети миннет чекмейән болса,
Эгер оларың миннетин миллет чекмейән болса,
Онда бу ики миллет
Оңушып яшап билмезди.
Ер йүзүнде яшайышам болмазды,

КАНАГАТ

Яшымыз бир чене барыпдыр инди,
Элеслэп йөремок,

ховлап йөремок.

Бикарар көңлүмө канагат гелди,
Өтегчи шемал дей шовлап йөремок.

Ковалап тутмалы дэлдигне дүшдүм,
Дүнийэни ковалап тутуп болмаяр.
Меселем,

башында отурып күштүн,
Гаршыдашың аңсат утуп болмаяр.

Утмак үчин ойланмалы узаграк,
Бейниңе оңатжа аграм бермели.
Гошгуда-да еңил сөзлерден ырак
болуп,

сетирлере салдам бермели.

Хер бир иште

хер бир ишнң эсасы

Канагатдыр —

тербиелэп сабрымы,

Язып,

хениз гураманка сыясы,

Әкидемок газетлере шыгрымы.

«Сабырлы гул дура-бара шат болар!»

Диен аклың манысына-маңзына

Хас долы,

хас догры дүшүнмән озал,

Гошгуламда кән галыпдыр маннылар.

Акыл гоялдымы кырка голайлап

Я өтдүми йигитлигнң елгини?

Инди хер сөзүми бейнимде айлап,
Өзүм унап,
айдын иле беллиги.

Аявлы бакярын дост-ярыма,
Индиден соң дост чалшырып болмаяр.
Инди диңе достлар гелйәр яныма,
Хер өңъетен «дост мен» дийип гелмейәр.
Өңде бөвет болса,

бөветлең бары
Өз вагтында сынян экен гарашсаң.
«Гарашмак гөрешмек дэл» дийди бири,
Йөне еңмежегңи билип гөрешсең,

Пейда ёкдур,
сабыр-канагат билен,
Ховлукман йыкмалы Шериң галасын.
Яшымыз бир чене барыпдыр,
бизем

Өдемели илиң-гүнүң тамасын.

Узак эййэмлере барып етмәге
Шыгыр атлы елден еңил атым бар.
Көңле беслән әхли ишим этмәге,
Инди чын көмекчим—
канагатым бар.

БИРИНЖИ

Клас журналында адым биринжи
Язылгыды окаяркам мекдепде.
Биринжиң биридим сапак айтмакда,
Биринжиң биридим бетлик этмекде.

Илки билен чагырлардым тагта мен,
Гынанардым,
жогап бермели мендим.

Он бир йылда еке гезек

аттестат

Илки маңа берилгенде бегендим.

Фамилиясы ызкы харпдан башланган
Ёлдашларма гөзүм гидерди херинә.
Ханов я Сәхедов отыр аркайын,
Мен болса, дурардым тагтада дерләп.

Себәп,

бар сапага етишмек кынды,
Алгебра көсәрди,
көсәрди хасап.

Химия-да,

физика-да аңсат дәл,

Бир әдебият аңсат,

Хем тарых аңсат.

Класы гөчүрип бетлик эдәйсек,

Ёвуз мүдир газап билен гелерди.

Өң чыкарарды,

нобат боюнча,

Илкинжи шарпыгам маңа дегерди.

Биринжилик маңа еңил дүшмедн,

Йөне мен өвренишдим биринжилеге.

Бар затда биринжи болмак эндигнн

Оядан мекдебе мениң биржигем

Кинәм ёк,

гой, кынам болса,

өзгеден

Өнде болмак,

өкдө болмак,

зор болмак.

Биринжилек үчүн пайыма дүшпөр

Кәте эңизлемек,

Кәте хор болмак.

Хас оңатдыр өң хатарда йыкылсаң,
Ызда болуп,
 жеңде аман галандан.
Биринжиллик үчин шарпыгам алсаң,
Ягшыдыр ол хич зат алман галандан.
Аякда сүйренип,
 арман галандан,
Гой, таяк иейин көпрүлерде мен.
Шахырларың ады саналан чагы,
Гынанян болмасам башкы ерте мен.
Ыздамың,
 өз гүнәң,

Энтек зехиниңе гүвә гечмейяр
Адамлар гүнәңи гечирип билер,
Йөне поэзия гүнә гечмейяр...

Хасраты сен мениң багтлы гүнлермин.
Шадьян гүнлермин гуванжы сенсиң.
Ыссыда, жөвзада солуп-сүллермен,
Бу дертли башымың буйсанжы сенсиң.

Иң якын хоссар сен досты-ярыма,
Душмана душманың әйменжи сенсин.

Дертлини гутарып бейик Лукманым,
Багтлы гүнүм, гамлы гүнүм хөкманым.
Сен мениң әзелден берлен ыкбалым,
Әнчелеринң гөвүн гүйменжи сенсин.

* * *

Гижелер китаплаң гатыны дөрдүм,
Габагмы чиширип, ир билен өрдүм.

Ише гитдим, агшамара өврүлдим,
Мүң манылы китаплара имриндим.
Мен нәме гөзлейән,

нәме агтарян?

Гиже-гүндиз китап гатын агдарян.
Хайсы сахыпада я хайсы бапда,
Мең гөзлейән задым хайсы китапда?

Белки, ёкдур бу китаплаң ичинде,
Ерсиз ере азап чекме, итинме.

Мүң китабы дөрүп,
болуп сен гамгын,
Агтарып тапмадың өз дийжек маның.
Шонуң тапылманна шүкүр этдәни,
Яз сен, бош гечирме гүни, хепдәни.

Өз билйәнже еке сөзүң иле гөй,
Өмрүң ёвуз гүни телмәнкә голай.

Шонда-да мен өз-өзүмн барлаяп,
Китап дөрүп, китап окуп армаяп.

Эртир, достум, дүңйә чыксаң,
Дүрли-дүрли геплер бардыр.
Адам бары тарап-тарап,
Саглар бардыр,
чеплер бардыр.

Қимлер үчин хайры-ыхсан,
Қимлер үчин неплер бардыр.
Оярма мени ир билен,
Узак гиже ишледим мен.
Барлап гөрсең,
башужумда
Яры язлан депдер бардыр...

ГЕНИЙ

/Ярым дегишме/

Мыхманхана.

Бир шахырың жайында
Гидйәрди ал-элван шераплы мейлис.
Отырды шахырлар чилим чекишип,
Отырды гөзеллер ал-элван гейнип.

Шахырлаң келлеси болансоң хумар,
Гошгы окадылар гезек-гезегне.
Эпет ыхлас билен окадым менем
Бир гошгымы өз гезегим гелеңде.

Гошгымыза гызлар баха кесдилер,
Бири «Оңат» дийди,
Бири «Ажайып!»
Соң гөтерлип, ене-де кән окадык

Ганатланып,
учуп,
асманда гайып.

Соңра бираз өвүнибем башладык,
Биз башладык,
Гызлар өвмесин гойды.
Шахырларың бири «Мен бейик!»—дийди,
Башга бири болса, «Мен гений!»—дийди.

Өвүнмекде гезек етди маңа-да,
Келлелер тост ялы айланып дурды.
Өз гөвнүме
мениң окан гошгулам
Генилең шыгрындан сайланып дурды.

Мен дийдим:
«Генилер диңе гошгусы
билен дәл-де,
ир өлүми биленем
Генилигин субут эдип гидипдир,
Шолар ялы субут эдерин менем!»—

Гөзүниң алнында өлэйжек ялы,
Мени гуҷаклады мени сөен гыз.
...Мейлис гутарыпдыр,
гиҷәң бир вагты
Өз болян жайымда ятырын ялңыз.

Бирден ювашжадан ачылды гапы,
Чыраны якдылар,

ягтылды жайым.
Серетсем ишике бир яшулы дур,
Ёк,
яшулы дәл-де,
дурды Эзрайыл!

Ғаты горкдум,
ёгсам горкунжам дәлди
Ак сакгаллы,
пешенели периште.
Дийди:—Сениң жайың мыхманхана дәл,
Гидер болсан,
йөргүл, оглум, бехиште.

Ундупдырың,
өз овазың етишди,
Ине, перман,
сениң жаның алмалы. —
Тас гидиндим,
йөне велин бирбада
Башармадым дүшегимден галмагы.

Соңам айтдым:—Сен, яшулы, гапыңы
ялңышыпсың,
гений мен дәл,
гоңшудыр.

Он шейле бир ажап гошгулары бар.
Мең гошгымың диңе ады гошгудыр.

Шоң үчинем гезек онуңкы, агам,—
Дийдим-де, гоңшымы бердим мен салгы.
Ынанжан периште гидип гоңшымын
Гошгусындан говшак жаныны алды.

Гениликден халас болуп мен
ене
Ынанып ятырдым генилигиме.

МАГТЫМГУЛА ЙҮЗЛЕНМЕК

«Хак ёлунда догры гезен дервүши
Гоймадылар өз халына ятмага.

Магтымгулы

Хак ёлунда догры гезен дервүшим,
Сени хеләк эден харамзадалар
Бизин гүнлермизе ниреден гелди?
Мегер,

олар ягшылары өлдүрип,
Өзлери өмүрлик галяна чемли?!

Хак ёлунда догры гезен дервүшим,
Гоймадылар өз халына ятмага,
Гоймадылар өз халыңа янмага,
Гоймадылар өз халыңа язмага.

Бу гүн олар бизем хеләкләп баряр,
Гояноклар өз халыңа ятмага
Гояноклар өз халыңа янмага,
Гояноклар өз халыңа язмага.

Хак ёлунда догры гезен дервүшим,
Сен-ә гитдин чекип илиң дердини.
Намартлардан долуп барян дүнйәде
Таима кын өзүң дей илиң мердини.

Инди хак ёлунда огры гезип йөр,
Хак ёлунда огрын оглы гезип йөр.
Хапаланиян хакын ёлунда инди
Ек-түк өзүң ялы догры гезип йөр.

Догры гезенлере кын бөлүп мыдам,
Эгрилер элмыдам шовлы гезип йөр.

Гол тирсегце,
бу гүн догра дога кыл,
Пүр-пудак яйратсын алкыш кыланың.
Дене өзүн даг сайып йөр,
гаргыш кыл,
Даглары мум этсин гаргыш кыланың.

Хер кимсе өзүниң алмышын билйэр,
Хич кес ят эденек бу гүн бермишин.
Сени өлдүрөңлөр мыдам яшап йөр,
Хак ёлунда догры гезен дервүшим.

Хакың,
хакыкатың яшап йөрши дей,
Мегер,
яшап йөрмелидир галплыгам.
Я шолар болмаса,
билинмезмиди
Догрың догрудыгы,
Хакың хаклыгам.

Сең жогап агтарап сорагларыңа
Асыр ярым яшап,
тапамок жогап.
Өцөм шейлемиди?
ёгса, бу гүн-э
Нәмеде гүнә бар,
нәмеде согап?
Белли болмап,
хайыру-шер гарышды,
Белли дәл ким эркек,
кимселер аял.
Эркеклең ичинде кемчин тапыляр,
Аяллаң кәсинде азалды хая.

Я-да булар кыяматдан нышанмы?

Сөзлө,
сөждө эйләп,
көңүл бермишим.

Айдавер,
ховпургап,
я ялңышянымы,
Хак ёлуида догры гезен дервүшим!

ЭМИР МУЭЗЗИ

Эмир Муэззи диеи өңем бир шахыр бар экен,
Эмир Муэззи диеи шахырың яды өрән зор экен.
Бир шахыр онуң янына гелсе эгер-де,
Хемем гелип, тәзе язан гошгусыны окая берсе,
Бир диңләнде ят тутуп, гайталап айдяр экен,
Гошгы язаның гошгусын элинден аляр экен.
Онуң яткеш атбакарам бар экен,
Ики гезек эшден задын гайталап билйәр экен,
Эгер яңкы гошгы гошан гошгусыны бермесе,
Атбакар эмин болуп шол гошгыны диңлесе,
Илки яңкы шахыр окая махалы,
Соңам Эмир Муэззи оң гошгусын «меңки» дийип,
Икинжи гезек окаяда,
Атбакар ят тутар экен,
Соңам атбакары шаят тутушып,
Муэззи утар экен.

Эңче шахыр оңа шейдиң алдырыңдыр шыгрыны,
Чүркениңдир эңче шахыр сөзүң халыс догрусы!
Көп гезек чүркениң адам өкде боляр эмеле,
Хас догрусы, сапак аляр өз ялңышыңдан өзи оң.
Ине, онсоң, бизни ялы кән чүркениң гөрән шахыр,
Кән гезек гошгусын өзгә алдырып йөрән шахыр
Бир үйтгешик эмел ойлап тапанмыш,
Тәзе гошгусын алып, халыпаң янна депенмиш.

Гелип дийипдир яцкы: «Биз-э Эмир халыпа,
Тэзе гошгы яздык, окап гөрсеңиз,
Кем ери бар болса, айдып берсеңиз!»
Эмир халыпа айдыпдыр: «Ока, оглан гошгыңы,
Белки, бизиң гошгымыздыр, оңат гөрүп гөчүренсиң,
Ханы диңлэп бир гөрели тэзе доглан гошгыны».

Ине, онсоң, халыпадан кэн чүркенип гөрен шахыр,
Өзи гөзел, гошгулары өзүнденем гөзел шахыр
Эмир халыпаң өңүнде окапдыр өз гошгусыны,
Йөне велин окапдыр ол соңкы бентден башгасыны.
Эмир халыпа диңләнмиш йигидиң тэзе гошгусын,
Хер сетири маны-маңыз, дәне-дәне гошгусын.
Диңлэпдир тэсин гошгыны онуң атбакар гоңшусам.
Эмир халыпа ядына берк елмешен сетирлери,
Гайтадан окап ядына берипдир: «Бу гошг-а бизиңки дийи
Атбакарам шахыр йигдиң гошгусыны илки диңлэп,
Эмир Муэззи оканда, шол гошгыны ики диңлэп,
Яцкы йигдиң гошгусына ене чыканлар эе,
Йигит болса, гошгы язан кагызыны алып эле,
«Эмир халыпа, багышла, соңкы бендим галан экен,
Эгер гошгы сизиң шыгрыңыз болса,
Шу гошгының соңкы бендин ятладайың бизе — диен.
Я атбакар билйән болса, яда салың биле» — диен.
Шу ерде Эмир халыпа гөркезенмиш мертлик диййә.
Йигидиң өңки гошгуларнам гайтаранмыш эесине,
Соңра болса: «Оңат эмел ойлапсың сен йигит — диен.
Гошгың өзем эмел билен эмеле гелйәр — диенмиш.
Элиң йити болмалыдыр, ол элсизиң иши дэлдир,
Билип гойгун, гошгы хер бир эмелсизиң иши дэлдир.
Сен инди шахыр болупсың» — дийипдир оңа халыпа.
Чын халыпаң сапагы-да эмел-сынаг боляр экен,
Эмир Муэззи диен өңем бир шахыр бар экен.

БАБАГАМБАГ

Гөч дей чакнышанда шер билен хайыр,
Гарып гөвнүм долса гусса-гамлардан,
«Саз чал-да, гөвнүмден гамлары айыр!»
Дийп, медет дилейән Бабагамбардан.

Дүнийәни герт тутса, йүрегми губар,
«Дуры дүнийәң йүзүн тутан чаңлардан
халас әйле, саз чал, сырылсын думан»
дийп, медет дилейән Бабагамбардан.

Ядадым өзүни Велидир өйдүп,
Гочак гүрләп йөрөн паку-паңлардан.
«Саз-сөхбет дарагтым болмасын гөйдүк»
дийп, медет дилейән Бабагамбардан.

«Булутсыз гүн чыкан ак йылдырымдан
Хемәм ярыгиче атан даңлардан,
Ховпум бар маңлайда дуран йылламдан»
дийп, медет дилейән Бабагамбардан.

Чешме-чайың сеси — сесидир сазың,
Пархлыдыр ол дага дүшен яңлардан.
«Саза салып, дүнийә чыкар овазым!»
дийп, медет дилейән Бабагамбардан.

«Әгнине желладың донуны гейип,
Саңа шек стиреп тентек заңңардан
Халас борсуң, менем халас эт» дийип,
Мен медет дилейән Бабагамбардан.

БЕРДИ КЕРБАБАЕВИН ПОРТРЕТИНЕ ШТРИХЛЕР

Көте дүшүнилмән,
Көте дүшүнип,
Көрзехинлер өз деңгизе дүшүрип,
Кичелтжек болдулар Кербабаеви,
Кемситжек болдулар Кербабаеви.

Нәче гезек танкыт билен урулды,
Нәче гезек болды төхмете пида,
Хич зат ёк этмеди онуң дурумны?!
Төхметден,
Танкытдан бейикди жууда.

Пес кишилең бир гылыгы беллидир:
Бейик зехинлери көр зехин билен
Еңип билмежегне аңса-да аян,
Аслышар,
Дыржашар,
Арз эдер,
Көер,
Барыбир өзүне эдер ол зыян.

Ёк, ол бу затлары алмады пиңе,
Басып гитди яманлыккаң үстүнден.
Гүжүклери шая сайманың пиңе
мензеп, апаң-апаң басып гитди ол.

Көрзехинлер арза язды үстүнден,
Ол болса хич зада парх этмөн, динце
Хакыкы язманы задын яздырды,
Әдйорди ол өз айгытлы әдимин.
Яндырды әжиздерин әдимин.

Ол өз аркасында адыл хенданың
Хем адыл халкының бардыгын билеп,

Арза арза билен жогап бермеди,
Я-да бош танкыда окуп атмады,
Этмеди ол зехинине икилик.
Дине догры сөзе догры дийди ол,
Өз кимлигин илден озал дуйды ол.

Хеңнам әхли зады еринде гойды,
Өз ялңышын өзи дүзетди заман.
Бу гүн халкым өз хақыгы оглуның —
Ватанчы оглуның сыйындан мыдам
Аслышанлаң атларыны агзаман,
Агзаяр языжы оглуның адын,
Хормат билен тутяр онуң сарпасын.
Қим өз аркасыны халка диресе,
Халка,

Хақыката гуллуқ этсе ким,
Ил-гүн,
Ватан тутяр олаң аркасын.

Зехинин дөреден рухы байлыгна
Хич хили гүйч салып биленок талаң.
Галпа гуллуқ эден,
Галпа япышан —
Көвүше япышан палчык дей болуп,
Ёлларда галар.

* * *

Ата Атажанова багышланяр

Бу даглаң оты гаррапдыр,
Гүллери яш, гүллери яш!
Бу даглар гаты гаррапдыр,
Гөзлери яш, гөзлери яш!

Сынасында бу дагларын,
Гаяларың хем завларын,
Чынарларың, керкавларың
Гөрки гарры, гөрмеги яш!

Гүне гаралып көенде,
Бакылык бардыр күйүнде.
Мунда яр ярын сөөнде,
Гүнлери яш, түнлери яш!

Бүргүт сынлар узаклары,
Жеренлери, овлаклары.
Бөкер-ойнар булаклары,
Депеси яш, дүзлери яш!

Бейгелипдир, гочалмандыр,
Шөхраты бар, гопалмандыр,
Шахыр энтек гожалмандыр,
Сөхбети яш, сөзлери яш!

1988

АТА АТАЖАНОВЫҢ ЯГТЫ ЯДЫГӘРЛИГИНЕ

Бир уллакан шахыр дүнийәден гитди.
Гөвнем,

гошгуларам,

гөвресем яшды.

Хем сыпайы,

хем мердана йигитди,

Ялышмаян ажал бу гүн ялышды.

Диге әдебият дәл, халк чекди йитти,
Шум хабара акыл-хушум дагады.

Бизе өзүмизден бстер белетди,
Хем хоссарды,

халынады,

агады.

Бизем оны танаярдык, ол хакда
Сорап билмели дәл башга биринден.
Сувун кесди бир акаба булак-да,
Бир чынар дөвүлди орта билинден.

Мен ажалы мерт кишидир өйдердим,
Шу гезег-ә намартлады жуда ол.
Ол мерт болан болса, ыза гайдарды
Хем кылмазды шахырмыздан жыда ол.

Ата Хажыевич,

рахат ятың Сиз,

Ил йитмесе,

илиң шахыры йитмез.

Хемем барка бу гүн Сизин ызыңыз
Довам әдип йөрөн шахыр йигитлер.

14.07.1989.

АЙРЫЛДЫК

Гылыч Кулыевич ягты рухуна

«Агаң барка, аркаң бардыр» дийлипдир,
Ага гитди, аркамыздан айрылдык.
Гужурлы, бердашлы, яш йигит дейин
Дагда битен арчамыздан айрылдык.

«Агаң барка, еңил йүкүң» дийлерди,
Ага гитди, агралыпдыр йүкүмиз.

«Агаң барка, беркдир көкүң» дийлерди,
Ага гитди, сарсгын тапды көкүмиз.

Агаң барка, хич ким хет эдип билмез,
Агаң гитди, инди өзүңе берк бол.
Эжизлесең, агаң дадыңа гелмез,
Өңөм намарт дэлдиң, инди хас мерт бол!

Ага гитди, гарөрт болды асманым,
Гара гейдик, парчамыздан айрылдык.
Мермер сүтүн сынды, гара даг гайтды,
Даша урлуп, сырчамыздан айрылдык.

«Шамчырага сөнме ёкдур» дийлерди,
Бу гүн шамчырагың сөненин гөрдүк.
«Бейиклере өлме ёкдур» дийлерди,
Бу гүн бейиклеңем өленин гөрдүк.

Агаң барка, саның түкөл, халка бир,
Зынжыр үзлүп, халкамыздан айрылдык.
Хер кес ага болуп билмез халка, бил!
Ил агасы — аркамыздан айрылдык.

1990

БАЗАР АМАНОВ

Хер кесиң абрайы дирикэ герек,
Дирикэң-де барды абрайың, адың.
Бу гүнем дири сен,

өзүңе дерек
Ил ичре яшайар шаның-шөхратың.

Түркмен сахнасында Недир ша болуп,
Ямомото,

Яго болуп яшадың.

Гуллы хан, Салых бай хем Лорсы болуп,
Ене Пэлван ага болуп яшадың.

Молланепес, Кеймир көр хем Аязхан
Сениң эмриң билен сахна гелипдир.
«Жадылы нагышлар» түркмен халысын
Докан гыз-гелине хейкел болупдыр.

Кичи халкымызың улы гечмишин
Дикелдип,
 шу гүне совгат этдиң сен.
Шоң үчинем өз ил-гүнүң өңүнде
Сылага, хормата, ада етдиң сен.

Иле хызмат эден илден алкыша,
Хормата, сылага болсун тамалы.
Шәгиртлерне шунам гөрелде болуп,
Яшап йөр түркмениң Базар Аманы.

АХМЕТ БЕКМЫРАДОВЫҢ РУХУНА ЙҮЗЛЕНМЕ

Түркмен огланларның ичинде түркмен,
Түркмениң ичинде түркмениң мерди.
Сениң еке-ялңыз гара башыңа
Тутуш халкың дерди ёлугып эрди.

Бу дерт билен долы болуп дуршуңа,
Үнс бермедин өз йүрегин уршуна.
Сең ёлуган дердин кичи дерт дэлди,

Ол

эрлери сайлап-сечйән кеселди.

Ол

тохум ызарлап,

ган-дамар ызлап,

Мерт әрден ёкашып гечйән кеселди.

Хер кимде-де Ватап дуйгусы бардыр,
Бу чуң дуйгы сенде хасам өсенди.
Пөне неңең-ничик замана болды,
Мертлер өз мертлиги үчин көсенди.

Сен дердин янында
бу тебигатың
Башга берйән дерди хасаба гечмез.
Ягшылар ажалың гөзүне ыссы
гөрнермиш,
ажал хем яманы сечмез.

Өчмез ил дердинден өлениң ады,
Гөчмез оң адына ченелен түпен.
Хер кесе бу сөзи айдып болмаяр:
«Түркмен огланларның ичинде түркмен!»

Керим Гурбаннепесовың
ядыгәрлигине

Оны бакы йитиржек дәл хакыда,
Олды өз халкының багтына дөрән.
Ол хич хатап мәтәч дәлди танкыда,
Зехини танкытдан бейикди өрән.

Уклап ятыр инди тукат өвләде,
Шахырам дүнийәде галанок өлмән,
Өнем-соңам мәтәч дәлди өвгә-де,
Сәбәп, ол өвгүден бейикди өрән.

А. ТВАРДОВСКИНИҢ ЯДЫГӘРЛИГИНЕ

Пес адамлар сен үстүнден дөкүлди,
Чоздулар үстүңе әпет әмәртлер.
Сыналарың богун-богун сөкүлди,
Хезл әйледі,
 безм әйледі намартлар.

Өмүр шейле бейиклерің қысматы,
Өңде-сонда, олаң тәлейне бакын!
Иле,
 юрда,

 халка әдип хызматы,
Хызматына гөрә алярлар «хакын».

Билсе-де әжізлең көпләп алжағын,
Аңса-да шагаллаң үйшүп ийжегин,
Олар хәкман айдып гидйәр айтжағын,
Олар ене дийип гидйәр дийжегин.

Арак билен басжак болдуң дердиңи,
Дерт агырды арак билен басардан.
Көне дүңйә «Тәзе дүңйәң» мердини
йыкды.

 Үйшүп йыкмак песе башардар.

Песлер бейиклери өз боюна чен
Ашак дүшүрмәге мыдам хөвесдир.
Йыкылдың-да,
 галдың әр боюна сен.
Бейнге өз боюн берсеңем бесдир.

Мүрт атан пейкамы уяңдыр узак,
Тозадян дәлдир ол бәри-бәрлери.
Дурна ганат яяр,

 ердедир дузак,
Немарт оқы алабилмез әрлери.

Өлүм ягшы-яман сайлап билмейэр,
Ажал дийлен нэрсэң мэдеси ири.
Мерт адамлар өлйэр,
Мертлик өлмейэр,
Намартларам өлйэр,
намартлык — дири.

Яшайыш бу — жадылаяр көңлүңи
Алысларың аңырсында алыслар.
Мерт адамлар өз бетбагт өмрүни
Мүн намардың багты билен чалышмаз.

Өз гамгын тэлейне боюндыр олар,
Зехин берлен кысматына кайылдыр.
Бир гүн каза долуп,
өлэйсе болар,
Шан-шөхратам,
горагчы-да тайындыр.

ӨЛЕНДЕН СОҢ...

Өленден соң —
Байрак бердик шахыра.
Өленден соң —
Ат бердик.
Өленден соң —
Карар этдик.
Өленден соң —
Ыкрар этдик.

Нәмә герек бу карар —
Гижә галан бу карар?
Нәмә герек бу ыкрар —
Гижә галан бу ыкрар?

Киме герек?

Шахырамы,

оқыжа?

Бу ыкrap вагтындан галансон гижә.

Өленден соң байрак берип шахыра,

Өзүмзи бейгелтдикми?

Я бу ялңышлыгы боюн алмакмы?

Я зехине биалач

Боюн болмакмы?

Өленден соң байрак берип,

ат берип,

Дирикә-де кемсидилен зехини

Кемсиден-ә дәлдиpис биз

Ыкrap эдилен зехини.

Оңа дирикә бу ат берлен боланда,

Мегер,

өз адымыз кичелер өйдүп,

Зепер етер өйдүп шөхратымыза,

Горкан-а дәлдиpис

белентлигинден.

Бу гүн оңа адың герек дәлдиги

Зерур болаймасын гереклигинден?!

Хасаплашар ялы хоссары билен

Бизиң бергимиз ёк,

Оңам алгысы.

Ёкды онуң ресми ады,

байрагы,

Барды илден алан мүңләп алкышы.

Шолам етерликди!

Индики нәме?

Хун берйәнми эден чөкдер гүнәме?

Дурмуштың татысын,
шатысын гөрүп,
Юмшак бейнилермиз беркәп,
бекишди.

Эдип етишмәнкәк әтжәк ишлермиз,
Биз огланкак чагалармыз етишди.

Ыкбалдаш биз,
бизиң аталарымыз
Он докуз яшыңда горап Ватаны,
Оны bize пешгеш кимин бердилер
Хемем улалтдылар бизи аталы.

Олар-а Ватаны,
юрды горады,
А биз болса,
васпын яздык
хем сөйдүк.

Қырка етип,
акыллармыз гоялды,
Йөне бизи шиндем огландыр өйдүп,
Ынаныбам бараноклар кән зады.
Бизиң болса, азы яран вагтымыз.
Гошгудан,
айдымдан багтымыз гөзләп,
Я гошгуда йитирдикми багтымыз?

Мегер,
бейле дәлдир,
агыр болса-да,
Көтелли болса-да сайлан ёлумыз,
Билинйәндир,
әнтеклерем билинер,
Болмаз-а дең болса бары-ёғумыз.

Бар-ёгумыз —

зехинимиз харч эдип,
Торч эдип биз йөрелмедик ёллары,
Ишләрис,
гой,

чыкмаса-да сайланан,
Сайланмадык ишлеримизин томлары.

Бу теселли бермек дәл,
көшешдирмек, дәл,
Ёк теселлә,

көшешмәге пурсат-да.
Дамармызда .совамандыр ганымыз,
Йүрегмизем саз уруп дур гурсакда.

Бизи хениз яшдыр өйдйән болсалар,
Яшдырыс биз,
шоң биленем байдырыс.

Эгер
гөрмезлиге саян болсалар,
Онда оңат,
диймек,
бизем бардырыс.

ДОСТУМ АМАННАЗАР АШЫРА

«Гумсагады» дүндердин сен,
Ашак дөкүлди Хазар.
Дүнийән дүйбүни гөрдүн сен,
Эй, достум, Аманназар!

Түркмениң сөвер сөзүн
Биз язмасақ ким язар?
Хер кимсе өвер өзүн,
Сен бизи өв, Аманназар!

Дүнийәде ягшы сөз кән,
Аздыр нәгәрип назар.
Зерур затдыр ягшы пәл
Хем хош сулх, Аманназар!

Хер кимседен дост чыкмаз,
Бахыл өз габрын газар.
Чын достлар көңүл йыкмаз,
Олар кән, Аманназар!

Дердимиз илиң дерди,
Ким бу дертден айңалар?
Айңалмаз илиң мерди,
Айңалма, Аманназар!

Түркменде аңры бардыр,
Гөвни гелжеге барар.
Шу гүн биз билен байдыр,
Биз байлык, Аманназар!

Өз-өзүне кыл жебир,
Шер ара, Аманназар!
Ал, индем элиң етир
Шераба, Аманназар!

АДАМЫҢ БАГТЫ

«Ёлларда дурармыш адамың багты»

Какабай Ылясов.

Сен өйде отурып, чүйреме, гардаш,
Ёлларда дурармыш адамың багты.
Арзува ёлдаш бол, мензиле сырдаш,
Голларда дурармыш адамың багты.

Гүйже гирер адам ёла чыканда,
Ил ичинден тәзе дост-яр тапанда,
Иөне чепин ундуп, сага баканда,
Солларда дурармыш адамың багты.

Ёлларда ёлуган ёлларда галар,
Ким өңе, ким ыза гидип барярлар.
Деңизлер мөвч уруп, жошса дерярлар,
Гомларда дурармыш адамың багты.

Сөз барка йүрекде хемем иңде дем,
Яз, халкың калбына болмага мелхем.
Кимсе шахыр болса, ил гөвнүңде хем
Томларда дурармыш адамың багты.

ГОШГУДА ГЕРЕК ЗАТЛАР

/Яш шахырлара голланма/

Гошгуда ил-гүнүн дүйни, эртеси,
Шу гүни, шөхраты-шаны болмалы.
Гөйә гадымъетден гелен эртеки,
Гелжек гүңлер оң нышаны болмалы.

Шу гүнүң шатлыгы, көнән перяды,
Песлеринң песлиги, бейиклең ады,

Юрдуң дагы, чөли, деңзи, дерясы —
Үстүндәки гөк асманы болмалы.

Теселли болмалы эңиз агланда,
Аң болмалы ил бир зады аңманда,
Халкың япышара зады галманда,
Хем рухы, хем сувы, наны болмалы.

Пак шәниг герек дәл, герекдир маңзам,
Дишләре диш герек, чейнәре агзам.
Елекде язсаңам, сетирде аграм
Хемем өзүң сөз пәлваны болмалы.

Кә өңе ымтылып, кә ыза тесип,
Гол яйрадып, гүлләп барсаңам өсүп,
Ёрунжа дей оруп, үзүм дей кесип,
Өз сетирлең мерт багбаны болмалы.

Учар гошгы ганатдыр пер бердигиң,
Жаныңдан жан, йүрекден ер бердигиң —
Бир нәумыт ятан хассаң дердиниң
Эми-ёмы хем дерманы болмалы.

Узын, гысга, дөвүк, улы сетирлер,
Алынса — шахырың пулы сетирлер.
Хич киме деркар дәл өли сетирлер,
Өлмейән, чыкмаян жаны болмалы.

Сув чыкмаян ери газмак герек дәл,
Көп сув берип, тарпын бозмак герек дәл,
Гызыл сыя билең язмак герек дәл,
Сетирде шахырың ганы болмалы.

Аклы гөзден, чың дуйгусы йүрекден,
Шөхлеси алкымдан, гүйжи билекден

Чыкып дуран, ногта сачы йүпекден,
Жаныңа хырыдар ханы болмалы.

Гаршыңа гидене гаршы дурмага,
Даркаш герек болса, даркаш гурмага,
Ченэн задың маңлайындан урмага,
Боз түпеңиң дидиваны болмалы.

Эҗиз дәл-де, гүйчли болсун йыкжагың,
Тешне болсун сөзден сува якжагың.
Асмана гөтерлип, гөге чыкжагың
Басганчагы, мердиваны болмалы.

Сетирлер урган дей ишилсе элин,
Давада — арачи, ярышда — эмин.
Дыңзап дуран дуйгам деркардыр велин,
Чуң пикир, гиң пайхас, маны болмалы.

Говшак сөзлән сөзүн иле етирмез,
Занныңдан чыкмаса, абрай гетирмез.
Өзүң язып, өзүң догран сетирлән
Хем-ә досты, хем душманы болмалы.

Сүсүшсе еңилер шахы келеклер,
Пикириң элейән пайхас — элекдир.
Ойланып отурсаң, көп зат герекдир,
Хемем аз зат — сетир саны болмалы.

МӘРЕКЕ

/Тымсал/

Гөте билән Шиллер бир гүн көчеден
Өзара гүрлешип баряр экеңлер.
Гиден бир мәреке олары гөрүп,
Жедел эдеңлер.

Гётэ эрбет шахыр дийип бирлери,
Бейик дийип өвйәрмишлер Шиллери.
Ёк-ла,
Шиллер эрбет дийип башгасы,
Гётэ бейик диййәр олар.

Махласы,
Артып гох-галмагал,
шер,
дава,
женжел,
Туранмыш көчеде кичирәк жең хем.

Бу дава шахырлаң гулагна етен,
Шонда Шиллер соранмышын Гётеден:

«Ери,
булаң ялңышлығы нәмеде?»
Гёте диен:
«Гөр, бу акмак мәреке
Барка ики саны бейик шахыры,
Шоң саныны бире гетиржек боляр».

Соңра олар
(узын сөзүң ахыры)
Гол тутушып бир мейхана совуляр.

* * *

Яшлыгым гелйәр ызымдан,
«Гитме!» дийип саклаярам.
Кәте гаңрылып середйән,
Кәте оңа бакмаянам.

Билемок мен нирә барян
Яшлыгымы ызда гоюп.
Гөзүмден йүрегми гөрен,
Сөйги берен гызда гоюп.

Бу дурмушның агыр йүкүн
Ики эгес тайлап барян.
Яшлыгымы гамлы, гамсыз
Ай-йыллара пайлап барян.

Алып гачяр яшлыгымдан
Арзувларым,
 хам-хыялым.
Ковалап үмезлән дүйәң
Алдавын,
 мекирин,
 алын.

Яшлыгым болса,
 эзеләп,
Аслышын гелйәр,
 галмаяр.
Өңде яшып барян Гүнүң
Гызыл өймеси галгаяр.

А мен болса,
 икиржиңләп,
Өңе-ыза бакып барян.
Өң йөрәп гиден дүйәңиң
Аягызын басып барян...

★ ★ ★

Ол гечен урушдан сакланып галан
Ок дейин
 бир сырым йүрекде галды.
Кә
 серхошлык бейнә саланда талаң,
Сырымы иллере айдасым гелди.

Сырымы айдара дост-яр гөзледим,
Йөне олар тапылмады ап-аңсаг.
Мен сырымы өңъетене дөзмедим
Хем гезмедим шемал ялы аңасап.

Көп вагтлап дымдым,
даг дейин дымдым,
Ахыр бир гүн пынтык кимин ярылдым.
Соң пархсызлык билен гөзлерим юмдум,
Сырым хазына дей гума гарылды.

Шейдибем мен бошап галдым челек дей,
Келледе галмады бир нәсаз пикир.
Өз сырымы сечеледим элек дей,
Өзгәниң сыры дәл,
шоңа-да шүкүр!

* * *

Бейик гөрсен, башыңы эг,
Бейиги гөрүп, кемсинме.
Сен киме дегсен, шоңа дег,
Йөне шахыра дегсинме.

Шахыр еке сөзде чүйләп,
Ак дивара сурат эдер.
Сен сөзден сөгүнч ясасаң,
Шахыр ондан сунгат эдер.

* * *

Достлук хакда гошгы язмакчы болдум,
Башармадым,
галам днен этмеди.

Талант,
ылхам
хем овазлы сөзлериң,
Капыялаң хич көмеги етмеди.

Язып йөрүн, дост-яра,
Ил-гүнүмө белли мен.

Бар берлен бир өмүрдө
Эжиз болуп гезменем.
Екеже гезек йитсем,
Сонра гайдып гелменем.

Соң гөзләбем отурман,
Гөзләннициз хич болар.
Биз мыдам гижә галяс,
Бу гезегем гич болар...



Арыпдырын,
Ядапдырын,
Кейпимем ёк,
Мейлимем ёк.
Эййәм тас кырк яшапдырын,
Сапарымам,
Сейлимем ёк.

Яла япланып ятырын,
Ятлап яшлыгымың язын.
Узакда галды якыным,
Өз янымда галды ядым.

Хакыдамың чунлугындан
Эртирки гүнүми дөрйән.
Бу дүнйәниң гуллугындан
Арамок, өзүмден арян.

Өзүңи берип өзгәе,
Өзүңе өзгәни алсаң.
Көр кейпниң дүзлемөгө,
Аргынлыгыңдан айңалсаң.

Айлансаң дашы-якыны,
Сапарың хем сейлиң болса,
Ташлап бу чола япыны,
Гидер ялы мейлиң болса...

★ ★ ★

Гошгуланда аз-кем гайгы-гусса бар,
Нечүйн гайгы-гама чүмйөн — дийдилер.
Саңа ипрелерден ёлукды азар,
Нечүйн дар гөрүнийэр дүнийөн — дийдилер.

Ёк, мен гайгы-гама ян берерден ир,
Мен хич хачан надылам дэл дөврүмден.
Өз чекен азабым өмрүмө хөзир,
Өз галплыгым ханжар дикйэр бөврүмден.

Шатлыгымыз эгсилмөйөн хазына,
Гам-гусса-да кичи-гирим байлык дэл.
Олар герек бүтин өмрүм боюна,
Маңа еке гүnlүк, еке айлык дэл.

Шатлыгымыз ченден ашанда, нечүйн,
Қалба аз-кем гайгы-гусса етмейэр.
Өз дердимиз хакда язанмыз үчин,
Шатлыгмыз хич яна гачып гитмейэр.

ЙҮЗЛЕНМЕ!

Бирекдир-бирөги дөвмегем болар.
Йөне, тылыч сырын, чапышмак айып!
Бир-бирин сузуна дегмегем болар,
Йөне богазына япышмак айып!

Шохрат хатарында өң дуржак болуп,
Магтымгулы билеп дең дуржак болуп,

Бир-бириң жигерне чүмдүржек болуп,
Авулы сөз билен атышмак айып!

Ач-хор дэл, азажык гарыбам болсак,
Дилевар, сухангөй, арыбам болсак,
Хернэче гечгинли харыдам болсак,
Бирн-биримиз сатышмак айып!

Ягшы сөз аз айдып, көн гахарланшып,
Бир-бире өжүгип кә топарланышып,
Ач ит дей хыңраншып я-да хырлашып,
Женжел батгасына батышмак айып!

Гаршымыза мекир-хиле агтарып,
Бир-бирегин эжиз ери аңталып,
Гарраманка соңкы ёла атарып,
Соңам табыдындан тутушмак айып!

Өсүп, озуп, өңе чыкмагам болар,
Халаман, гашыңы чытмагам болар.
Гөрөшип, бил тутуп, йыкмагам болар,
Йөне яка йыртып, тутлушмак айып!

Ил бизе середйэр, или сылалың!
Өлдүрип сыламан, дири сылалың!
Гелиң, Магтымгулы пири сылалың!
Бейиклең алнында гарпышмак айып!

* * *

Шахыр достлар,
бирек-бирегин еңжек
болушып харс уруп йөрмөн,
Хем бирек-бирегин гошгусын дөрмөн,
Еңжек болалың көңүлдө
Зеңлөп гиден шеримизи.

Хер ким өз ерине кайыл
болса, хич кес алып билмез
Өз кануны еримизи.



«Хырыдар гөзи билен ким гелип гөрди
мени»

Магтымгулы

Эя, таңрым, ничик сениң бу дүңйән?
Адамлар бир-бирин танаман, гөрмән,
Ёлда йөрмән,
отурышман,
турушман,
Сөзлешмән,
ызлашман,
гүлшүп-дегишмән,
Иш салышман,
алгы-берги алышман,
Нәмүчин бир-бирне болярка душман?
Юрт хакда,
ил-улус,
топрак хакында
Мен нәме ойлаян,
хыялым ничик?
Мен ил үчин,
ата ватаным үчин
Билжекми бу гара башымдан гечип?
Ичип йөрүнми я,
саңсармы серим.
Я илиң дердинден хасса-бимармы?
Я «мен түркмен!» диен гоч йигитлериң —
Арлы йигитлериң бириче бармы?

Бу затлары билмән,
 мүң гөпә гидип,
Өз-өзүн йигренип йөрөн йигитлер.
Гелиң дүшүнешлиң!

Душманчылыгмыз
герек болса,

соңам хич ере гитмез.
Эмма ки биз дүшүнишип билмерис
Арамызда йөрсе алахөврөнлөр.
Айдың кимдир «Илим!» дийип гыгырып,
Илин гөч йигдинден йүзүн өврөнлөр?
Дост болмак хөкман дәл,

бирек-биреге.

Хырыдар гөз билен бакышып болар.
Эгер мензеш болса йүрек дердимиз,
Йүреkdеш сөзлерем тапышып болар.
Танамаздан сөйүп болмайшы ялы,
Танаман йигренмек — адыллык дэлдир.
Белки,

бизниң гурсагмызда гош басып
ятан ил бәхбитли сөзлермиз кәндир.

Агзының аларан гүнүнден бәри,
Түркмен байпамандыр,

ӨСМӘНДИР ТҮРКМЕН.

Янып ятан гызгын сэхрасы барка,
От-ожагы билен өчмәндир түркмен.
Инди онуң ялын кимин гочлары
чакнышып,

шахындан от чыкарсалар,
Достдан душман ясап,

танышдан сайры,

Я-да якынындан ят чыкарсалар,

Гутардыгмыз,
ёвуз гүнлер етишер,
Соң гич болар тананымыз, идәнмиз.
Хырыдар гөз билеи ким бакар сәхра,
Мен-менликден көр болансоң дидәмиз?..

* * *

Шофёрлар халанок гечсең деңинден,
Озжак болсаң,
басыберйәр газы ол.
Уруп гидйәр ит-гуш чыкса өнүнден,
Өз вагтындан галып барян ялы ол.

Шахырлар халанок гечсең деңинден,
Бираз ызрагындан гитсең разы ол.
Озжак болсаң,
басар сениң эгнинден,
Өз багтындан галып барян ялы ол.

ГОШГЫМ

«Сен мени танкытдан гораңок» дийип,
Менден гөвүн-кине этмегин, гошгым.
Кемис доглан дэлсін,
докузың дүзүв,
Ёкдур асла сениң етмезиң, гошгым.

Саңа дийлеи догры-гышык геплери
Пүрегмиң чуңлугна гечиремок мен.
Саңа хем өзүме ынамым гүйчли,
Өвгүден,
танкытдан чекпнемок мен.

Чар тарапдан үйрен хер бир гүжүге
Гахр эдиң, өжүгип, атамок кесек.

Шу гүн бизге гечселерем хүжүмө,
Гыйылма, бизиңки гечмиш хем гелжек.

Ок деген байдак дей болсаңам сал-сал,
Тогтамарыс бейик Еңише етмән.
Уллакан дерялар гутарян дэлдир
Умманлара етмән, деңизе етмән.

Мүңлөп жүрөклери гозганам болсак,
Көсөмедик гозгап эжизин дердин.
Мениң орта ёлда галмагым мүмкин,
Маңа дерск гелжеге сен гидерсин.

Даш ярып чыкансың, берк бол дашданам,
Дәлсиң сен перзенди эжиз атайың.
Оңатлыкдан башга хатамыз ёкдур.
Эгер-де бар болса бизиң хатамыз.

Хасса болсан,
эжиз болсан,
хор болсан,
Ким сениң халыңы сорасын, гошгым?!
Дири гүнүм сени өзүм горасам,
Ёк гүнүм ким сени горасын, гошгым?!

ДУНИЇАНИЦ ДЕРДИ

Өмүр орта болундыр,
Совал кән, жогап ханы?
Адам, пыглың бозукдыр,
Гүнә кән, согап ханы?

Дүйнөнүн гүлүн ысгап,
Надылдыр пулуң ысгап,

«Ынсап!» днер найынсап,
Найынсап, ынсап ханы?

Мени көсән гөвнүмдир,
Дүңйә өврүм-чөврүмдир.
Бир ёлда мүң өврүмдир:
Сан етмез, хасап ханы?

Мүң сахават эчилен,
Әр языгын гечирен,
Адындан ант ичилен
Керамат — китап ханы?

Асман дүшмүш үчеге,
Земин чыкмыш пүчеге.
Дүңйәң гелмиш пычага,
Баш кесен гассап ханы?

Ким шахырын бейгелтмез?!
Сынан көңлүн сейк этмез,
Бу дерт маңа эйгертмез,
Пырагы—уссат ханы?

* * *

Айрыланок келледәки агыры,
Я голаймы инди соңкы пелләмиз?
Гөтеренок өз-өзүниң дердини,
Дүңйәң дердин гөтермели келләмиз.

Я дурмушың овнук аладасындан,
Я чилимиң түссесинден долдумы?
Я өзүни тутушлыгна сарп эдип,
Бошан күйзе ялы хаңлап галдымы?

«Ынсап!» днер найынсап,
Найынсап, ынсап ханы?

Мени көсән гөвнүмдир,
Дүңйә өврүм-чөврүмдир.
Бир ёлда мүн өврүмдир:
Сан етмез, хасап ханы?

Мүн сахават эчилен,
Эр языгын гечирен,
Адындан ант ичилен
Керамат — китап ханы?

Асман дүшмүш үчеге,
Земин чыкмыш пүчеге.
Дүңйәң гелмиш пычага,
Баш кесен гассап ханы?

Ким шахырын бейгелтмез?!
Сынан көңлүн сейк этмез,
Бу дерт мана эйгертмез,
Пырагы—уссат ханы?

* * *

Айрыланок келледәки агыры,
Я голаймы инди соңкы пелләмиз?
Гөтеренок өз-өзүннң дердини,
Дүңйәң дердин гөтермели келләмиз.

Я дурмушың овнук аладасындан,
Я чилимнң түссесинден долдумы?
Я өзүнн тутушлыгна сарп эдип,
Бошан күйзе ялы хаңлап галдымы?

Вагтындан өң хүлли-хүлли эдип я
Еңлетдикми агыр ишин келлэниң?
Бу агыра дерманыңам хайры ёк
Я хайры ёк йүз эллини елмэниң.

Ир дэлмикә баш гоймага яссыга
Я чыкмага гохла дүниәң жеңинден?
Билемок мен нәмүчиндир гара баш
Агып баряр терези дей эгинден.

Кадалы дэл ган акышы дамардан,
Я-да яшайшымыз кадалы дэлми?
Я-да азап чекип ишлемә дерек,
Ишлемән, бош ятян вагтымыз кәнми?

Энтеқ азар бермели дэл келләмиз,
Биз энтеклер келлә бермели азар.
Себәп, хәли-хениз йүрекде гүйч бар,
Дәли гөвүн энтек тапанок карар.

Аманат баш, айланыбер айлансаң,
Я-да бүдрәп, энтедибер энтетсең.
Биз энтек ил-гүне хызмат этмели,
Саңа менден дынма ёкдур энтеклер.


Сынма ёкдур, өмрүң гүнорта чагы
Болмаз-а етишсе соңкы пелләмиз.
Сәхелче агыра ян берсе бормы
Дүниәң дердин гөтермели келләмиз?!

ДУШНУКСИЗЛИК

Шахыр яшап йөркә, онуң шыгрына
Ыкбалдырам өйдүлмейәр.

Оңа дирн вагты иң эсасы зат —
Эсасы зат айдылмаяр.

Шахыр өлйәр —
Дүзүв дүнйә бозуляр,
Үйшүп гелйәр дост-душманың барысы.
Яс гүнүнде өрән дүшнүкли боляр
Оң дүшнүксиз сөзлериниң манысы.



ПОЭМАЛАР

ЕСИР

Өң заманларда түркмениң голы хүнәрли, дили сеналы, герчек йигиди сайры юрдуң басыбалыжыларының чозмагы нетижесинде душман элине дүшүпдир. Адаты есирлер ызына сатылыпдыр. Голы хүнәрли йигиди пейдаланмак максады билен юрдуң шасының янына элтенлер. Ша оңа көп энгамлар вада берип, өз юрдуна хызмат этдирмек исләп, онуң өз илинден дөнмегини газанжак болупдыр. Эгер айдыланы эдип шу ерде галмаса, йигидиң башы өлүмли болупдыр. Поэма шол есириң монологлары гөрнүшинде кагыза гечирилди.

Автор

ГИРИШ

Башы ала гарлы дагларым бардыр,
Дагларымдан дөнменем.
Гойны чемензарлы багларым бардыр,
Багларымдан дөнменем.
Багларымда алма-нарларым бардыр,
Нарларымдан дөнменем.
Инжир,
үзүм,
үлжө —
барларым бардыр,
Барларымдан дөнменем.

Ат үстүндө оюн-базларым бардыр,
Базларымдан дөнменем.
Ажап айдымларым,
 сазларым бардыр,
Сазларымдан дөнменем.
Гүл бүренен элван язларым бардыр,
Язларымдан дөнменем.
Гоюнлы-гузылы яйлагым бардыр,
Яйлагымдан дөнменем.
Булаклам,
 чешмелем,
 чайларым бардыр,
Чайларымдан дөнменем...

БИРИНЖИ ЫҚРАНАМА

Сачында дагларың гары ерлешен,
Еңил дэл-де,
 кын ишлере эржешен,
Догдук топрагына багры елмешен,
Өз өмрүндөн өмүр берен,
Гайратындан гайрат берен,
Өз билинден кувват берен,
Намардың сачагна гатылма — диен,
Достуң ег,
 душманың ек гөргүн — диен,
Өл, йөне душмана сатылма — диен,
Өз оглуна доган диен,
Догандан илери сөөн,
Гүлсем, гөвни гөтерлип,
Агласам,
 диндирмән:
 «Бес эт, хов!» — диен,
Эркек адам агламаз,

Агласа-да билдирмез,
Эжиз болуп агласаң,
Атаң сени диңдирмез,
Мыдам мерт болгун—диен
Атам бардыр,
Мен атамдан дөпменем.

ИКИНЖИ ЫКРАРНАМА

Докуз айлап дар гарында гөтерен,
Он ай дийилгенде дүйө гетирен,
Өз жанындан жаң берен,
Өз багындан гаң берен,
Сүңүндөн сүск берен,
Этене гуш ялыкам,
Үстүмө ганат герен,
Хүвди билеп укладып,
Айдым билеп ояран,
Ак гөвсүндөн сүйт берен,
Ак гөвнүндөн гүйч берен,
Сөзүндөн сүйжи берен,
Гөзүндөн гөзяң берен,
Сөйсө сөйүп,
 сөгсө
Сөгүнжик ыза
Гайдып алаң,
Мең угрумда сачы сүбсө,
Эллери кесев болаң,
Дерт ёлукса,
 гутулдып,
Маңа дерек кесел болаң,
Атам урса, мени деррев диңдирип,
Маңа дерек өзи аглап,
Өзи диңсеп,
Сөйгүсү гурсагма сиңеп,
Сачы ак гыңажы ялы агаран,

Бизе өмүр берип,
 өмүрү азалан,
Ёла гитсем,
 гарашан,
Ёлдан гелсем,
 аглашан,
Өз жанына гыйса-да,
Маңа гыймаз энем бардыр,
Мен энемден дөнменем.

ҮЧҮНЖИ ЫҚРАРНАМА

Биле өсүп,
Биле ойнап,
Чуң сувлары биле бойлан,
Дөвүм наны бөлүшөн,
Ички сырын бөлүшмедик,
Өзгө биле урушса-да,
Мениң биле сөгүшмедик,
Достун менден якын гөрөн,
Маңа достдан якын болан,
Атамың ёк вагты — атам өвезне,
Энемиң ёк вагты — энем өвезне,
Уямың ёк вагты — уям өвезне,
Гаршы ятаң гара даг дей,
Гара даг дей аркам болан,
Тешне болсам,
 чешмәм болан,
Достларыма доган болан,
Ягыларма душман болан,
Эжизин аркасын чалан,
Аглана теселли болан,
Өз дердини диңлемедик,
Ил-улусың дердине
янып,
 кеселли болан,

Алкыш билен гутулан,
Яман атлы болмадык,
Ягшы ады тутулан
Агам бардыр,
Мен агамдан дөнменем.

ДӨРДҮНЖИ ЫҚРАРНАМА

Бир гарындан дүнийә гелип,
Бир гөвүсден сүйт эмен,
Мени эжемден габанан,
Эжеми менден габанан,
Мени уруп,
 өзи аглан,
Маңа өзгә сөкдүрмән,
Мени өзгә урдурман,
Өзи урлуп,
 көңли бурлуп,
Начарлыгна надыл болан,
Гызлыгына гынанаң,
Гызлыгына буйсанаң,
Бассаш болуп улалан,
Улаланда уялан —
Уям бардыр,
Мен уямдан дөнменем.

БӘШИНЖИ ЫҚРАРНАМА

Еди ятдан гетирлип,
Энемден голай болан,
Атамдан голай болан,
Уямдан голай болан,
Бир яссыга баш гоаяң,

Агамдан голай болан,
Бир ёрганы бөлүшөн,
Бир гапыдан биле гирип,
Бир гапыдан биле чыкан,
Гайын энесин сылан,
Гайын атасын сылан,
Илки-илки дүшүнишмән,
Гайын энесин гынан,
Эжемиң элинден ишини алман,
Эжемиң элинден оглуны алан,
Юваш-юваш гайын өйне өврөншип,
Атасы өйүн унудан,
Өз өйүне ыхлас эдип,
Өз эриңе вепа берип,
Эр башын белент тутдуран,
Өз өйүңүң кешигинден
Сачлары кече болан,
Мана сөвер гелин болуп,
Чагаларма эже болан,
Ёла гитсем,
 гарашан,
Ёлдан гелсем,
 аглашан,
Урушсам,
 тиз ярашан,
Өзгө гыздан-гелинден
Бакмасам-да габанан,
Барды-гелди бакайсам,
Мүң нэз билен ар алан,
Аялым — халалым бардыр,
Халалымдан дөнменем.

АЛТЫНЖИ ЫҚРАРНАМА

Тойнагы ер сарсыдыран,
Ганатсыз асман учан,

Мен гөчсем,
 гөвинн гөчен,
Арпа берип экләним,
Көрпө берип сакланым,
Душманы ковсам,
 етен,
Ёвдан гачсам,
 гутаран,
Сөен вагтым,
 сүлмүрән,
Кәййән вагтым,
 утанан,
Горкан вагтым,
 горкмадык,
Үркен вагтым,
 үркмедик,
Алысларым якын эден,
Мензиллери биле сөкен,
Аглан вагтым,
 дүшүнән,
Гүлен вагтым,
 ганатым,
Мүнсеи вагтым,
 халатым,
Гыз гылыклы,
Гелин гөркли,
Йигит кимин намыслы,
Кишцәнде,
 овазы Перенден гелен,
Аслы женнет —
 багы—Эремден гелен,
Пөрән вагты,
 салланан,
Чапан вагты,
 сайланан,
Сув ерне сүйт береним,

Сүйт ерне гаймак береним,
Гара дагда — бүргүдим,
Гара чөлде — жереним,
Намыса дең гөреним,
Аслы адам —
Атым бардыр,
Мен атымдан дөнменем.

ЕДИНЖИ ЫКРАРНАМА

Гиң сохрамы месген эдип,
Месгенин горап гезен,
Дүнйәни сорап гезен,
Достуна дост болуп,
 эркини берен,
Душман гелсе,
 дарап,
 меркини берен,
Дегмедиге дегмән,
 дегене деген,
Башын берип,
 эркинлигин бермедик,
Намысын сатмадык,
Арын сатмадык,
Юрдун рахат укладып,
Өзи рахат ятмадык,
Индем юрдуң гечмишине өврүлип,
Ятан бардыр,
Мен ятандаң дөнменем.

СЕКИЗИНЖИ ЫКРАРНАМА Я-ДА СОҢЛАМА

Ыссысында говуран,
Сувунда сергинледен,
Чөлүндө азашдыран,

Алтын кимин ловурдап,
Гөзүмнү гамашдыран,
Гүнешинне чояным,
Беденимнү беркидип,
Өз реңкин чаяным,
Дагларна чыксам,
башым

Асманна етирен,
Чынарларна дырмашсам,
Салланчак кимин үврэн,
Гүл-чечегне чырмашсам,
Үстүмө гүл өртеним,
Гиже Ай билен ойнап,
Гүндиз Гүн билен якан,
Чөгесине гөбек ганым синдирип,
Иүзүм ел билен сыпан,
Аягма тикен чүмдүрип,
Ярамың ганын гоялдан,
Өз атамдан эй гөрөн,
Өз энемден эй гөрөн,
Өз атымдан эй гөрөн,
Өз агамдан эй гөрөн,
Өз уямдан эй гөрөн,
Өз ыкбалын ынанып,
Төлейинн төлейме чатан,
Гара башым гаржагым,
Гужагында галжагым,
Эй гөреним — Гарагум,
Ватан бардыр,
Мен Ватандан дөңмөңөм!

САЛЫР ГАЗАНЫҢ ТОЙЫ

/Гадымы огуз роваяты/

Салыр газан той тутды
Яйласында

яз геленде ялбырап.

Хер ким тәзе өй тутды,

Халы дүшек язды

чадырын гурап.

Үч ерде үч саны байдак дикилди:

Гызыл байдак,

Гара байдак,

Ак байдак.

Соң Салыр Газандан бир перман гелди:

Шейле ёвуз буйрук —

тупан дек,

гай дек.

Кимиң оглы бар болса,

Оглы барың орны бар

Ак байдагың астында.

Кимиң гызы бар болса,

Гызы барың гөвни бар

Гызыл байдак астында.

Эгер кимиң оглы-гызы ёк болса,

Олаң орны —

Гара байдак астында.

Салыр Газан тойы —

яз дабарасы

Гөк асманга галяр бахар паслында.

Ак байдагың асты адамдан долды,
Гызыл байдак асты адамдан долды.
Ики киши гара байдак астында,
Икиси-де Салыр Газаның досты.

Бири — Байбугра бег,
Бири — Байбижан.
Гара тугуң көлгеси
Дүшди олаң йүзлерне.
Ак йүзлери гарарды,
Ак эллери гарарды,
Гөзлериниң агы хем
Гара билен гарылды.

Олар дийди,

сөйледі:

«Тәлейимиз гара бизиң,
Кысматымыз гара бизиң,
Ыкбалымыз гара бизиң,
Йүзүмизем гара бизиң,
Өңки дердимиз азмы?
Өңки дердиң үстүне
Дерт. гошдуң,

Салыр Газан!

Гоюп бизи гара байдак астында,
Йүзүмизи гарартдың,
Өзүмизи гарратдың.
Өз йүзүңем гара болсун,
Салыр Газан!

Бизи нәхак гаргатдың,
Гара багрың яра болсун,
Салыр Газан!

Хей,

дост доста бейле жебир эдерми?

Хей-де достун достуна
Касты,
кести етерми?
Кести,
көсти етерми?»

Дийип,
Байбуура бег она йүзленди,
Байбижен йүзленди Салыр Газана:
«Адам кемситмөгө тутулярмы той,
Нечүйи сси чагырдың бизи язлага?»
Дийип,

олаң икиси хем аглады,
Кеч ыкбалдан дөл-де,
кемсидилмекден.

Достлар дост тоюнда матам баглады,
Гөвие деглип,
надыл болуп дүнъеден.

Салыр Газан хабар тутды достлардан
Гара кече дүшенип,
Кесе бакып,
гара байдак астында
Гара гейип,
яс баглап,

Отыр достлары аглап.
Чар тарапы гызыл гулли
Яшыл бахар паслында.

Салыр Газан өз перманын ятырды,
Өз чадырна алып барды олары.
Чадырда отырды Баяндер хәким,
Гүр гапшлары ятлады дур орагы.
Ол сорады:

— Гөзүңизин яшы бар,
Нечүйи?
Аян эдиң огуз беглерне!

Ислегцизи айдың,
бу гара башы л
Гурбан болсун бу кишилең
Аяк басан ерлерне.

Байбуга сөзледі:

— Огул-гызым ёк,
Мен дүнъеден надыл,
Надыл алладан.
Ёк өлсем ызымы тутжак зүрядым,
Нечүйн агламасын бизүрят адам?!
Байбижан сөзледі:

— Башымың тәжи!
Ненең агламайын өнмесе несиң?!
Өлсем,

орнум бошап галижак, өвладым
болмаса, юрдум хем галжак эесиз.

Баяндер хан айтды:

— Огуз беглери!

Туруң,

гол галдырып,

арз эдиң Гүне,

Перзент диләң ики огуз мердине.

Мелхем болсун бу кишилең дердине!

Гүне арз этдилер огуз беглери,

Гол галдырып:

«РЕХИМ ҚЫЛ!» дийдилер.

Гүн айтды:

— Бирине огул бермели,

Бирине гыз,

болярмы шол? — дийди хем

Шөхлесини сачды ол ики кишә.

Гара көлге сырылды

Байбуграның йүзүнден.

Гара көлге сырылды

Байбижаның йүзүнден.
Рөвшен болды йүзлери
Гөкде Гүнүң сөзүнден.

ЛИРИКИ ӨҢЕ ГИТМЕ

I.

Байбугра той тутды догуз айдан соң,
Тоя гелди даш огуз хем
Ич огуз.
Илат оң перзендин йүзүне сылды,
Дүңйә шөхле сачып ятыр гоч огул.

Мал союлды,
Той улудан тутулды.
Гуллар азат,
 бендиликден гутулды.
Ховуз-ховуз шерап ичип,
Сөз айтдылар болан оглуң шанына,
Ховуз-ховуз гымыз ичип,
Хер ким леззет берди тешне жанына.

II.

Байбижан той тутды догуз айдан соң,
Тоя гелди даш огуз хем
Ич огуз,
Гарры огуз,
Гөк огуз хем
Ак огуз.
Илат онуң гызын йүзүне сылып,
Дийдилер: баяпсың Байбижан бу гүн
Эчил мал-халыңы,
Эңтер шерабы.

Байбижан эчилди,
Маллар союлды,
Шерапдан бошады кырк саны ховуз,
Гымыздан бошады кырк саны ховуз,
Гызылдан бошады кырк бир хазына.
Хезил этди даш огуз хем
Ич огуз,
Гарры огуз,
Гөк огуз хем
Ак огуз —
Бар огуз.
Той улудан тутулды.
Гырнаклар азат болды,
Гуллар гачып гутулды.

ӨНКИНИҢ ДОВАМЫ

Байбуга хем Байбижан
Гыз берениң өңүнде,
Огул берениң өңүнде,
Байбуга хем Байбижан
Огуз беглериниң өңүнде
Өр турдулар,
башын эгип дурдулар.

Бољак оглы,
Бољак гызы
Бир-бирине жүбүт кылып,
Касам эдишдилер,
элини урдулар.

Шаят болды бу ахвала халайык,
Эшгәр әйледилер огуз ковумны.
Язлага яйрады шатлык-шагалаң,
Салыр Газан тутан тойы совулды.
Тамам.

ОВАДАН ПЫЧАК ХАКДА ЭРТЕКИ

Дава тапса, сатын алян обадан
Бир йигит барыпдыр башга бир иле.
Ол илиңем өз эмели етикмиш,
Хорматдамыш онда алдав хем хиле.

Мыхман йигде хеззет-хормат эдилип,
Чагырлыпдыр энче өе нахара.
Йигидиң акылын сынап гөрмөге
Гөзленипдир хер өйде бир бахана.

Ине-де бир гезек, палавдан сонра,
Эпет гавун гоюланда сачага,
Яңкы йигит дайхан эндигне гөрө
Эл етирен билиндәки пычага.

Гындан соғруланда полатдан пычак.
Онуң гөрки хайран эдйәр хеммәни.
Эгер оны мыхман йигит сатайса,
Хер ким гайгыржак дәл онлап теңцәни.

Иөне хиле билен алмак хөвеси
Өкде чыкан дилегден я теңцәден.
Дүнийәң дүзгүни бу: хер ким өзүни
Акыллыдыр өйдйәр мыдам өңцәден.

Ине, онсоң акылланшып яңкылар,
Мыхман барыланда башга бир өе,
Диллешиге гөрө, алдава гөрө,
Йигидиң пычагна чыканлар эе.

Олаң бири диен: — Хорматлы мыхман,
Гаты гөрмән, пычак меңки болмалы.
Бержай этсек аталарың акылын,
Тапан бегенмели, танан — алмалы.

Бейлекилер оң сөзүн тассыклап,
Гыгыршындыр дийип: — Догры да, догры!
Мыхман йигит йүзүн саллап отырмыш,
Гөйө эле дүшөн бир күмсүк огры.

Бирденем диенмиш: — Догрыцы сөзле,
Соңкы гүн өкүнип: «Вах!» дийме доган.
Эе чыкан өз диенин тутупдыр,
Ол өз диенинден дәнмэндир соңам.

«Бейле болса каза барып гөрелиң,
Дең давада герек догручыл эмин.
Эгер хак эеси болсаң пычагың,
Сен ызында дургун эр йигит кимин.»

Ине, онсоң үйшүн каза баранлар,
Бар зады болшы дей айдып беренлер.

Казы шонда мыхман йигде йүзленип,
Диенмиш: — Эй, йигит, сөзле растың,
Айдып отур бир делилиң бар болса,
Ёгса шаядың ёк, тарапың астың.

Йигит айдан: — Догруданам, эй, казым
Бу пычак меңки дэл,
оларыңкы чын.

Ахыр хайырлы мал эесин тапды,
Шоң үчинем бизиң арамыз ачгың.

Мен пычагы өз агамың бөврүңден
Согруп алдым,
гөзлөп йөрдүм гандарым.
Гана ган алмалы,
я дерегине хун,
Хергиз ынжалмарын алмасам арым...

Эе чыкапларың реңки агарып,
Әхлиси «Вах!» дийип, чекипдир арман.
Мыхман йигит казың эмрине гөрө,
Хун алыпдыр ган дерегне ган алман.

Шейдибем ол доланыпдыр илине,
Йүкленип гайдыпдыр тылла теңнеден.
...Дүнийәң дүзгүни бу:

хер кес өзүни
Данадырын өйдйәр мыдам өңнеден.

Тамам.

ЧЕШМЕ СУВЫ ХАКДА ЭРТЕКИ

Гадым вагтда бир патыша бар экен,
Адыл капунлары чыкарыр экен.

«Гой, багтлы яшасын халкым—дийип ол,—
Халкың багты — мениң багтым»— дийип ол,

Адыл перманлара гол чекйәр экен,
Ил-гүнүң дердини шол чекйәр экен.

Эрбедем дәл экен юрдуң ягдайы,
Етерликмиш халкың арпа-бугдайы.

Пөһе велии көшкден узак бир ерде,
Патышаң деминден алыс шәхерде,

Бу патыша гаршы адам бармышын,
Мыдам өз юрдуны яманлармышын.

Диййәрмишин: «Юртда ёк тертип-дүзгүн,
Адыллык аз» дийип, эдйәрмиш гүррүн.

Юргда или динлейәнлер бар экен,
Бу хабар патышаң гулагна етен.

Муны эшдип, газап донуи гейипдир,
«Шол адамы тиз гетириң» дийипдир.

Бес этсин дийп юрт хакдакы танкыды,
Деррев тутуп гетиренлер яңкыны.

Ша дийипдир гетирлен шол бендәге,
«Ери, йигиг, айдып отур, сен нәме

Юрды яманлаяң ёк дийип дүзгүн,
Нирден тапдың бейле бидерек гүррүң?

Ил-гүнүң дердине дерманларым бар,
Мениң адыл-адыл перманларым бар.

«Гой, багтлы яшасын халкым—диййән мен
Халкың багты—мениң багтым—диййән мен

Везир векиллере маслахат салып,
Яшал йөрүс адыл канун чыкарып.

Сен болса, яманлап, абраймыза шек
Етирийәң, сөзүң дий, жезаңы бержек.

Ил ичинде кылаң сөхбетиң үчин,
Өлдириң мен ялаң төхметиң үчин».

Яңкы йигит эдеп билен баш эгип,
Сөзләнмиш патышаң гашына гелип:

«Шахым, сениң адыллыгңа сөзүм ёк,
Сен көшгүңде чын сөзләне өлүм ёк,

Догруданам, ил дердине яняң сен,
Көшгүңде кән адыл канун язяң сен.

Йөне велин ёк сең юрдунда дүзгүн,
Галат дәлдир мениң айдан бу сөзүм».

Ша диен:» Субут эт, гетир делиле».
Йигит айдан: «Онда чыкалы иле!»

Икимиз ил ичре чыкалы мундан,
Йөне янына ал чешме сувундан».

Ша перман беренмиш: «Бар, гулум! — дийип,
Гетир чешме сувун бир тулум» дийип.

Юмуш буйрсаң, ёкдур гулуң арманы,
Ерис етен патышаның перманы.

Йигит айдан:«Шахым, ичип гөр сувы!»
Ша ичип, айдыпдыр:«Сув ерән говы!»

«Гитдик онда!» дийип, ат сүрйәр олар,
Гүнортана ченли ёл йөрйәр олар.

Шаның башга шәхерине етишип,
Дынч алярлар олар атындан дүшүп.

Ел йөрәп, бирнеме сувсан экен ша,
Шол йигит тулумдан сув туюп, ынха

Бир жүңцүли шаха узадяр деррев,
Патыша жүңцүли бошадяр деррев.

«Сув непеңси?» дийип, йигит сорапдыр.
Ша айдыпдыр: «Сув-а азкем йылапдыр».

Олар ене җы довам эдепдер,
Бапга бир шәхерс тарап гидепдер.

Агшамара бапга шәхерде дүшлөп,
Тагамлы нахардан кейпини көклөп,

Бир жүннүл сув алып хәлкн тулумдан,
Ша ичипдир шол чешмәниң сувундан.

«Ери, нenen?» дийип йигит сорапдыр,
Ша айдыпдыр: «Сув бирнеме ёгнапдыр».

Үчүнжи шәхерс етенде олар,
Яккы чешме сувы ган ялы болан.

Инди ичер ялы дәлмишин оны,
Дөкүпдирлер олар чешмәң сувуны.

Йигит айдан: «Шахым, дүшдүңми?»
— Дүшдүм! —
дийипдир ша — Сениң гүнәңи гечдим!

Көшкде канун догры язылян экен,
Йөне ол ёлларда бозулян экен.

Алыс велята гелип етинчә,
Языландан иш йүзүнә гечинчә,

Асылкы нусгадан дерек галмаяр,
Бихабар ша көшкде муны аңмаяр.

Көшкде канун язып, басырнып ятман.
Тиз-тизден ил ичре чыкмалы хәкман

Сен жева дәл, шалык серпая лайык,
Өзүңем бап везирлиге ылайык...

Везир билен көшге доланыпдыр ша,
Шейдибем эртеки гутарды ынха.

ЕДИ АРКАҢЫ БИЛМЕК ХАКДА

Еди аркасын билмек түркмениң дәби.
Түркмен еди аркасын билмедик эри
Утандырыр,

шоң үчинем шежерэң —
Аслың —

тохум-тижиң билинсе ягшы.
Шахыр,

сенем ызарлап гөр аслыны,
Еди аркаңы билйән болсаң,
боланы!

Овалы —

Өз илиниң озапы,

Гоч йигитлең хатырына бой чекен,

Герек болса дутар чалан,

гопуз чалан,

Герек болса,

яй чекен.

Огуз гөрки,

Тоюң гөрки.

Ныгын гөрки йигитлери васп эден —

Горкутдыр атам мениң —

Биринжи аркам мениң.

Ене бири —

иле вагз эдиң өтөн,

Өз дөврүниң улы ири,

Хем ахун,
хем шахыр,
хем улы алым,
Өмүр дилден дүшмөз ады,
«Ресулылла гоймуш адын — Азады»
Шыгрыѳетде сыгындыгым,
Гечер болса хатам мениң,
Дөвлөтмәммет атам мениң —
Икинжи аркам мениң.

* * *

Оңа бейик шахыр дийсем,
аз гөрйән,
Оңа бейик алым дийсем,
аз гөрйән,
Пыгамбер дийәйсем —
гөвнежай гөрйән.
Халкымың намысы,
Илимнің ары,
Шыгыр мейданының орагын оран,
Хошасыны чөпләнлерем
болмады кичи-гирим.
Хузурына барып Пырагы пирин,
«Оларның янында менем сан болсам»,
Бу гүн дүнийәң дерди гүйчли,
Дүнийәнің дердине мен Лукман болсам
дийип, барсам,
«шыгрыстаның төресин
Ишбу гара ери гучды» дийдилер.
«Гара ери гучмак нире?
Перишде
болуп ал асмана учды» дийдилер.
Халыпалаң халыпасы,
Халкымың хакыдасы —
Магтымгулы атам мениң —
Үчүнжи аркам мениң.

Пүрек Ватаи дийип урса телвасы,
Ватаи сөөи йигитлерниң ыхласы
Гетирермиш оны Ватаи топрагна,
Ата-бабаларның ятан топрагна.
Эгер-де сен Ватаи дийип жан чексең,
Ватанам сен дийип жан чекер онсоң.

Горар сени дирилериң ыхласы,
Унутмаз топракда ятанам сени.
«Көңүл арзув эйләр Ватаным сени!»
Дийип, Ватана етен,
Сөйгүсинде сөнмедик,
Дөндүсинден дөнмедик —
Зелили атам мениң —
Дөрдүнжи аркам мениң.

★ ★ ★

«Ягы болса салыр, сарыгу-теке,
Биз мунда ил болмак ярашмаз еке.
Агзымыз бир этсек түкел әрсары»
Ене түркмендәки тирелең бары
дийип, арзув чекен,
Душмана гылыч чекен,
Әрсары бабаң несли,
Шахырлыгы эзелден,
Эсгерлиги — боржы,
Дайханлык — кесби.
Арзыгүли аршдан ашак дүшүрен,
Шемшат билеп чөле чыкып,
Гызың йүрегіне дүшүнен.
Герек болса,

Хатыжаның үстүнде
Ләш үстүне ләш гидерен,

Огулдарын яш гидерей,
Иһе онуң хер гошгусы,
хер сетири,

Хер беиди
Онуң несли —
онуң сөвер перзенди.

Сейди шахыр атам мениң —
Бәшинҗи аркам мениң.

* * *

Ялбарыр мен, шахыр ага,
Сен киби улы моллага.
Бизиң киби шахырларың барында
Болмаз кесбиң, ахыр, ага.
Болмаз неслиң ахыр, ага.
Шыгрың хер бир сетирине йүз мүн түмен ислесең.
Неширята гетир, шахыр,
Пул гысганмаз неширятым,
Болса эгер, сенки ялы өлмез-йитмез сетир, шахыр.
Ёгса, йүрегинде чыкмадык —

ялан
сөзлериниң барып пула сатян бар.
Бир или бейлекә гаршы гоймага
Жаң чекип,

халлан атян бар.
«Ярашсын ягы иллерниң,
Ачылсын батыл ёлларың!»
Кемине атам мениң, —
Алтынҗы аркам мениң.

* * *

Бу дүнийәниң йүзүнде довам тәзе, тер гезен,
Қырк йыл мая гезенден, бүтһи бир йыл пер гезен,
Ики адам урушса,

Өгөр ялы ёл бермедик,
Ол бирине геп бермедик,
Ол бирине ал бермедик,
Зөхре билеи Тахыры
Ышкы үчин өлселерем,
Бири-бирине говшуран,
Тахырың өңүнде даглары яран,
Гошгусына баллар гаран,
Ышк мүлкүне ша болан—
Хер ашыгың гөк дирейәр депеси,
Ятланда,

оканда Молланепеси.

Бизнң ялы шахырларам шоңа өйкүнжек болуп,
Сетирлерин сыпап-сермәп,
йылмагай,

Йөне ол дек бейик шахыр я-ха болгай, болмагай..
Хер шыгрына сөйги билеи баканым,
Тахыр билеи сандыкда Багдада билеи аканым,
Молланепес — Мару шахы-жаханым,
«Нәме болгай өз голундан берсең bize пыяла?»
Чүнки, дүшдүк бизем бу агыр ёла,
Ене бир атам мениң —
Еднижи аркам мениң.

Айытсам,
аңрымда Салыр Газан бар,
Ене Гөроглы бар,
Кеймир көрем бар,
Аба сердар атлы бейик әрем бар,
Санасаң,
согабы бар,
Ене кәи довамы бар.
Йөне еди арканам билсең,
етерлик.

Түркмен,
аңрың-а бар йүзе тутарлык.
Чени болды гиндиберсең гөтерлип.
Мал-халы боланың —
өрүсем болар,
Аңрысы боланың —
бәрисем болар,
Билсең эгер рысгалыңы гөтерлип.
Тәлейде шатлыгам,
бегенжем болсун,
Көкүң чунда,
башың белендем болсун.
Аркаң ызарласаң,
аркаң аңрыдыр,
Адам Атаң —
ондан аңрың — таңрыдыр!



ШЕРЕБЕЛИ ШЕРБЕТ

Бюрократ везипеден ковулды,
Совулды эдараң башындан апат.
Ишгэрлер дем алды еңиллик билеп,
Гич хем болса,
 еңди ахыр адалат.

Гирепараз везипеден ковулды,
Совулды эдараң башындан думан.
Ене-де ишгэрлер дост-доган болды,
Иңди агзыбирлик болар бигүман.

Бир нарахор везипеден ковулды,
Совулды эдараң башындакы шер.
Ишгэрлеринң өз рысгалы өзүне
Несип эдер,
 ийжек-гейжесне етер.

Өзүн билеп везипеден ковулды,
Гуллукдан пызылды гарындашпараз.
Ахыркы Хакыкат өз ерин алды.
Шахырам шоңа шат.
 Гутарды газал.

ГЕЛДИМ МЕН

/Қинаялы гошгы/

Бараным ядымда бир улы тоя,
Ичип-ичип йыкылара гелдим мен.
Зордан энтәп-тентәп, бүдүрәп, өе
Гиже сагат икилере гелдим мен.

Той той боляр, эп-эслиже ичилди,
Өй өй боляр, барыляп ёл гечилди.
Япык гапы бир депемде ачылды,
Өз гоцшымыз Бекилере гелдим мен.

Беки туруп, раслап депди еңсәме,
(Серхошы шейтмесең, болярмы нәме?!)
Дашымда айланып дәли дүңйәме
Бакып, аз-кем өкүнере гелдим мен.

Бир зада япышып, турдум, бүдредим,
(Бир бүдрәниң ики саны сүдре дең.
Ичи арак гуйлап долы бедредим,
Чайкап-чайкап, дөкүлере гелдим мен.

Вакадап сон, ичим, бөврүм санжылап,
Хеләк болдум эл-аягым сандырап.
Дийди маңа онки сүңцүм энди рәп:
Сең дердинден сөкүлере гелдим мен.

Үстүме үч саны йүң ёрган атып,
Көте унаш ичип, ак дере батып,
Ылайык үч гиже, үч гүндиз ятып,
Достлар, зордан өңкүлигме гелдим мен.

О пәлимден гайтдым, инди дүзелсем,
«Ичйәң» дийип, гиден Жанныамы гөрсем.
Инди арак диеп жандары гөрсем,
Аркан гайшып, чекилере гелдим мен.

ГОЛСУЗЫҢ МОНОЛОГЫ

/Магтымгулының әхесинде/

Галам ачып, голсузы гөндердигим билмезмиң?
Дек башыңа дүйәни дүндердигим билмезмиң?!
Абрайыңы бир питиге мүндүрдигим билмезмиң?!
Сени агладып, өзүм гүлдүрдигим билмезмиң?!
Бир кагызда учурып, елдирдигим билмезмиң.

Хасан кимин геп диңләп, шәхр ичинде гездигим.
Ялан сөзи кагызда дүзүм-дүзүм дүздүгим.
Абрайдан, везипеден умыдыңы үздүгим,
Яздыгымча ядаман, гызышдыгым, гыздыгым,
Йүрегңе даглар гоюп, яндырдыгым билмезмиң?!

Голсуз язан голязмам бир гүн МК-а баранда,
Ёкары эдаралар хатым ачып гөренде,
Бу дүйәниң галпындан сөзләп, хабар беремде,
Ак йүрекли адамың дашында тор гурамда,
Чаршенбе гүн Бюрода доңдурдыгым билмезмиң?!

Гөз гуванжым голсузым айярмы я жадымы?
Бу дүйәде тапмарсың мен дейиң уссадыны.
Эшитмек бар арзувым перядыңы, дадыңы,
Ине, шейдиң алармен сениң гөзүң одуны,
Шол оды гөзяш билең сөндүрдигим билмезмиң?!

Төхмет ханың сөвдасы не ажайып сөвдадыр,
Кими ишден агдарса, шол дүйәде рысвадыр,
Гүнде йигрим хат гурлуп, хер хатда бир говгадыр,
Голсуз хатлар почтадан акың баряң дерядыр,
Бир букжадан кырк төхмет ягдырдыгым билмезмиң.

Агтыгы мен Хүңкәрин, мүҗи ашык мен хем сүрпек,
Башлык мени гайдырды, аягым этди тырпак,
Товук кимин ер дөрүп, сечермен иле торпак,
Гум бөвет дек эҗиз мен, хем зүвветдин, хем горкак,
Шонда-да сувы терсе дөндөрдигим билмезмиң?!

Голсуз киши сөзлейир, элиндедир арзасы,
Хиле-төхмет гардашы, кеззапларың жорасы.
Ёк сөзүмиң ягшысы, ёк дердимин чәреси,
Ялан сөзүң чешмеси ики гулак арасы,
Билинәйсем, әхтимни сындырдыгым билмезмиң?!

ЖЫНДАН ГОРКАН БАТЫР ХАКДА БАЛЛАДА

Үч дост отыр:
 бири Гочы,
Бири Хажы,
 Бири Гочак.
Үчүси-де батыр олан,
Ойнаглары гылыч, пычак.

Илки Хажы,
Соңра Гочак,
Онсоң Гочы өвүнйәрди.
Дөрдүнжи дост — молласумак
«Жын бар» диййәр өвүлйәде.

Сопы атлы моллачар дост
Уйяр дине хем ырыма.
Бар зады дине янаяр,
Дүшүнмән дүнйәң сырына.

Үч батыра диййәр сопы:
«Батырлыгыңыз догры болса,
Гиже барып,

өвүлйәде

Қим бир газык какып билсе,
Батырлыгна ынанайын
Горкмаса жындан, эеден.»
Үч батыр бири-бириниң
Йүзүне сиңин эседен.

Соңра үчүси үч ерден
Диййәр олар: — Мен гидейин!
Батырлыгмы субут эдип,
Бу шерти бержай эдейин...

Газык билен чекич алып,
Гидйәр, ине, Гочак батыр.
Эймененок арвах-жындан,
Дийселер-де: «Эе бардыр!»

Мерхумларың уклап ятан
Өвүлйәсине барды Гочак.
Сес-селлем ёк үмсүмликде
Оюрганып дурды Гочак.

Соң отурып, чекич билен
Газыгы урды ере ол.
Бираз горкяр бу түмлүкден,
Батды чалажа дере ол.

Болса-да,
иши битирип,
газыгы чүйлөп туранда,
Ховлукмач хем ховсалалы
Ызына гадам уранда,

Бир зат аслышды донундан,
Мерхумлармы сындан чекен?
Эеми я жын-арвахмы?
«Сопың диени чын экен»

Диен пикир бейнэ тарап
Эңенде, йүрек ярылды.
Гочагың гочак гөвреси
Йыкылып,
 гума гарылды.

Эртеси барып гөрселер,
Демсиз ятан экен батыр.
Газыгы донуң сыйындан
Билмән какан экен батыр.

Жын-арвах дэл,
 я эе дэл,
Ховсала оң жанын алан.
Гөрүң,
 достлар,
 бизи кәте
Ничик хала элтйәр ялан?!

/Эдеби яцсы/

«Сөйгини саздыр өйтдүм,
Мен оны чалып билмедим».

А. Атабаев. «Эдебият ве сунгат», 1982

«Сөйгини көздүр өйтдүм,
Аңзагында доңдурды.
«Сөйгини буздур өйтдүм,
Алавында яндырды».

Акмырат Хожаныязов. «Әдебият ве сунгат»
1985

**«Мумыя дашлардан сызылып чыкяр,
Йылчыр гаялардан атып алмалы».**

А. Атабаев. «Эдебият ве сунгат», 1983

**«Мумыя дашлардан сызылып чыкяр,
Чын мергенлер уруп гачыряндырлар».**

А. Хожаныязов. «Совет эдебияты», 1985

Гырп-чырп этжек болсан,
 менден башга-да
Шахыр кэн,
 меселем, Магтымгулы бар.

Керим,
Бердиназар,
Ата Атажан,
Я болмаса, ине, Нобатгулы бар,
Ахмет Гурбаннепес,
Оразгулы бар,
Ресул Гамзат бар,
Кайсын Кулы бар.
Мүң шахырың йүрегинде жошгун бар:

Байрам Жүтди,
Агабаев,
Дашгын бар.

Ене бар,
билмесең берейин салгы,
Дүйнөдө шахыр кэн менден атлырак.
Хайыш эдйөн,
гойбер меннң якамы,
Диңе менн талап йөрмө,
Акмырат!

КӘБИР ЯШ ШАХЫРЛАРА КИНАЯ

«Гөвни гоччажык гузым...»

Халк накылы.

«Разы мен үстүмден басып өтселер»

Магтымгулы.

«Биз нэм болсак шо болалы»

Г. Эзизов.

«Бизем-э яш шахыр болупдык велин,
Йөне биз бейдиб-э дурмандык, валла!»

А. Арыпов

Гайталашып шол бир зады,
Текрарлашып зол, ёлдашлар,
Йүреге дүшдүңиз,
гечинц,
Анха сизе ёл, ёлдашлар!

Шахыр кэндир ёлуңызда,
Үстлеринден басып өтүң.
Душса сагы-солуңызда,
Йүзүңизни асып өтүң.

Ёк эдиң сиз өзүңизден
Өзгелериң барысыны.
Инкәр этмекден гөзләң сиз
Өмрүңизиң манысыны.

Халыпа кән,
херси хакда
Ягшы-яман сөзләп гидиң,
Баржак ёлуңыз узакдыр,
Ызыңызы дүзләп гидиң.

Биз бир гыра совулалы,
Өңе гидиң,
озавериң.
Биз ким болсак шо болалы,
Сиз бир шахыр болавериң.

ЭПИТАФИЯ

Хораз ялы хұжжерерди,
Чишерди,
Габарарды,
ил-гүн дәл азарына.
Габрының топрагын жайрык атдырып,
Шиндем чишип,
сыгман ятыр мазарна.

ӘЙНЕКЛИ ЙЫЛАН

Тебигатың гүйжи зор.
Кән тәсинлик бар онда.
Әйнекли йыланы ярадыпдыр ол.
Өвренен алымлар оны
Зәхерли дийип тапдылар.

Иөне гең зат:

он зэхери
Дэл экени өлүм ховплы,
Динце йүрек булаяр ол.

Узын хем совук йылапың
Буланчак чал гөзлери
Гөрүнийэр эйнек астындан.
Горкунч ол адама меңзеш болансоң.
Гышына-да укланок ол,
Яшаяр
Йылың эхли паслында.

Зэхерли йыланлар адама дегмез,
Хащылдап,
хач булап
хабардар эдер
Үстүнден басмасаң чакмаз ол
я-да
Сен совулсаң,
ол хем совулар гидер.

Эйнекли йыланың бир эдэхеди —
Адаты йыландан еке-тэк пархы —
Адама топуляр,
Сечйэр зэхерин.

Яшанок ол гумда,
гырда,
жеңцелде,
Гезип йөр ол ортасында шэхериң.
Дегенок ол өзи ялы эйнеклә,
Гайта барып олаң голтугна гирйэр.
Ене онуң гең тарапы,
күшгүрсең,
Ислендик адама ит болуп үйрйэр.

Бу гошгыны окап,
 тымсалдыр өйдүп,
Башга маны агтармаң сиз астындан.
Тебигатың гөрки бозуляр экен,
Хайсы жандар үйтгесе өз аслындан.

ЭПИТАФИЯ

Ятан ери ягты болсун бендәһин,
Гой, алла гечирсин онуң гүнәсин.
Өз вагтында алып гитди о дүнйә
Өз хапалан,
 өз гаралан дүнйәсин.

Гитди бу дүнйәден ене бир дейюс,
Ат галмады,
 өлди,
 нерессе болды.

Сәхел шемал оң ызыны сүпүрди,
Бу дүнйә азақжык арасса болды.

ГИЕВЧИЛЕМӘГЕ ГЕЛЕН ШАХЫР

(Әдеби дегншме)

«Әзиз маям, пенжирәңи ачсана»

Я. Агагелди

Гара булут алтын Айы гапжанда,
Әзиз маям, пенжирәңи ачсана!
Гапыңызда какаң ятыр тапчанда,
Әзиз маям, пенжирәңи ачсана!

Йүзүме пердәни өртүп гирейин,
Демир гөзенеге кертип гирейин.

Мавы тутуңызы йыртып гирсейин,
Эзиз маям, пенжирәңи ачсана!

Гапыдан гирмәге эдйәрин хедер.
Эженден, какандан алян элхедер.
Сен ховлукаяң, а мен сенденем бетер,
Басымражык пенжирәңи ачсана.

Гирип хусны-дидарыңы гөрөйин,
Хемем сана гошгы айдып берейин,
Я гызлык дөврүңи гайдып берейин,
Эзиз маям, пенжирәңи ачсана!

Хей, йыгралык гелшерми яш-жувана,
Доланып гелмәйин дагы-дувара.
Өз гарып ашыгың—өз Язжумаңа
Хайыш эдйән, пенжирәңи ачсана!

ТӘЗЕ ТАПЫЛАН МЕҢЗЕТМЕ

/Әдәби дегишме/

Холха, чопантелпек сары гүллерин
Чопанлаң телпегне меңзедип отыр.

Ораздурды Атаханов

Хонха белент даглар йылчыр гаясын
Даглаң гаясына меңзедип отыр.
Хол стулда бир адам өз аягын
Адам аягына меңзедип отыр.
Чопаның гошунда, чопан таягын
Чопан таягына меңзедип отыр.

Хонха бир гуш ганат какып, елегин
Гушуң елегине меңзедип отыр.

Гарры эне ун элейән элегин
Көне элегине меңзедип отыр.

...Ылхам шахырлардан эдйән талабын,
Мегер, өцкүсинден еңледип отыр.
Бейле меңзетмәни өзи тапмадык
Шахырлар гынанып, эңрешип отыр.

ӨЗ ИШИМ

/Әдеби дегншме/

Исле чөзүп, исле сачың өрүп гел,
Исле-де сен сүйр депәне дүйрүп гел
Ол—өз ишиң!

Какажан Режебов

Исле чөзүп, исле сачың өрүп гел,
Я келләңе телпек я-да бөрүк гей!
Гел-де мени дыр-пытрак эт бөри дей,
Ол сениң өз ишиң,
Сениң өз ишиң.

Сачы өрсеңем бор, чөшлесеңем бор,
Ювуп-ардып, атыр сепмесеңем бор.
Я айда бир гезек чөшлесеңем бор,
Ол сениң өз ишиң,
Сениң өз ишиң.

Сен гыз, өз-өзүңе хүйр дийип геләй.
Сачыңы депәңе дүйрдүрип геләй.
Я ислесең оны сырдырып геләй,
Ол сениң өз ишиң,
Сениң өз ишиң.

Гелмесен, яныма, гүлүп билмерсен,
Гелсен нәм болжагып билип билмерсен.
Эгер билсен, асла гелип билмерсен,
Ол мениң өз ишим,
Мениң өз ишим!..

★ ★ ★

Машина гарашың,
Геленок малың.
Геленем гечип дур ичи дос-долы.
Такси тап я аягыңа даянып,
Өз аркаңа алып гидибер ёлы.

Яз көвшүн гөзлейәң бахар геленде,
Гоңжун гүҗеңләп дур гыш аякгабы.
Өңүнде дикелип еңил сораг дур,
Йөне аңсат тапыланок жогабы.

Герекмежек задың долы дүнийәде,
Сен олардан яңа тапаңок бош ер.
Белки-де бу кануныдыр дурмушың,
Бу нәмүчин бейле боляр,
Ёлдашлар?!

САЛЛАНАН ГӨЗЕЛ

(Халк хеңиде язылан дегншме)

Мүңләп гыз-гелли ичинден
Мең үчин сайланан гөзел.
Мен сениң элиң ичинде,
Пырласаң, айланам, гөзел!

Гөрмесем-ә карарым ёк,
Гөрсем, өңки мыдарым ёк,

Сениң маңа азарың ёк,
Мен хергиз айнаман, гөзел!

Сен ынжыт, сени ынжытман,
Айбы ёк мени ынжытсаң.
Йөне мен сени ынжытсам,
Асыл-ха байнаман, гөзел!

Арак гетирйән «сув» дийсем,
Чыksam чөллере, «хув» дийсем.
«Эгин-эшигми юв!» дийсем,
Сен диййән: «Эллемен!» гөзел!

Голайының ишин этмән,
Өз өйүнің ишин этмән,
Газанжы эшигне етмән,
Карз-ковал жемленен гөзел.

Нахарыңы асдыр маңа,
Унашыңы кесдир маңа,
Сениң сесин бесдир маңа,
Айдым-саз диңлемен, гөзел!

Сенсиз герекмез байлык-да,
Йылгырсаң бес хер айлыкда.
Шерменделик, шеррайлыкда
Обама белленен гөзел.

Ыссы болсам, салкын болуп,
Кенар болсам, толкун болуп,
Мениң гара багтым болуп,
Башымдан салланан гөзел!

Гара дийсем, ак диймели,
Хава дийсем, ёк диймели.
Догра боланок диймели,
Терслиге эйленен гөзел.

Өе гирсем, даша чыкып,
Эле алсам, баша чыкып...
Мен саңа дурмуша чыкып,
Я сенми өйленен, гөзел!

ТЕЕНЕЛИ ГОШГУЛАР

ӨЙЛЕНЕН

Алды ол обадакы
Гөзеллерин хүйрүни.

Инди оны сорасалар,
Диййәрлер: — Олам дирими?

ЯМАН ГОҢШЫ

«Вах, гоңшымда ёк-ла оңшук»
дийип, кән зейренди тумшук.

АЧ

Элмыдама жүбүси пуллы,
Ач гезип йөр гысганч Гуллы.

ГЕПЛЕШИК

— Айт, оглуң окува гирдим, Гандым?
— Гирди, йөне карзам алдым.

ИКИ ШАХЫР

— Мең гошгымы чиләйдиңми?
— Бәх, сен эййәм биләйдиңми?

МЕС

«Эй, таңрым, мени аздырма,
Я азана дучар этмә!»
диермиш бири.
«Я-ха аздыр,

Я бир азана душ эт!»
Дийип, өйден чыкяр Пирн.

ГҮНӘ

Он гүнәсин эркеклерче
Боюн алды эркек серче.

ПАРОДИЯЧЫ

Гошты язып билмесе-де
Яцкыжык.
Кәте-кәте язан боляр
Яцсыжык.

ЭСЕН

Бирден Эсен
Сесин кесен.
Чүнки, ишгәридир өйдүп,
Аялна гыгыран экен.

ДЕҢИЗДЕ

Сува дүшсең дүш-де,
Йүреге дүшме.

ДАЯВ

Хич пейда бермеди илине даяв,
Ишләп, даянмазды билине даяв.
Сатыжыды, илиң хакын иерди,
Даяпмазды дайхан илине даяв.
Донуна дәл, дүнийә сыгман йөрсә-дә,
Бир гүн огурлыкда әле дүшенде,
Сыгды бир сычаның хинине даяв.

ГӨРҮНМЕ

Авчының аклы гөзүнде.
Гыз гөрки,
Сураты-шекли гөзүнде.

Гуш болсаң — асча гөрүңме,
Гыз болсаң — савча гөрүңме.

ХЭЗИР БОЛ

Кем ериңи гөржек борлар
Гөзи дәл,көңли көрлер.

УССА

Кәте дөртдөн, кәте үчем керпичден,
Чөрөк халтасына дүшен керпичден.
Алып гайдып керпич биширйән усса,
Ахыр жай салынды бишен керпичден.

ДОГТАР

Бозды ынсап билен араны йигит,
Тапса-да мүң дерде чәрәни йигит
Аланок алкышы, берекелланы,
Аляр аклык дийип, параны йигит.

ГЕЗЕКЛИ ЧЕМЧЕ

Атасы бир гүн оглуна
Ыкжамлап бир шарпык чалды.
Ол улалып, атасына
Бир шарпыгы артык чалды.

ДУКАНЧЫ

Гич ятсаңам, ир тур.
Чот каканда, өзүңе
Алты чөпи артык ур!

ТӘЗЕ КИТАП

Тәзе китап чапдан чыкды,
Мегер, бейле китап ёкдур.
Авторы өзи онуң,
Өзи онуң редактор.

Суратчысы өзи онуң,
Өзи — техредактор.
Хем сурат редактор.
Нәме диерсиң, ери?!
Өзи онуң корректоры!
Өзи онуң енем-енем.
Мегер, китап окыжа дэл,
Автор үчин ниетленен.

КӨВҮШ

Көвши бежердип геймек
Бизиң өйде ундулды.
Тәзе геймекде хер ким
Бир-биринден оздуряр.
Биз көвүши тоздурамзок,
Көвүш бизи тоздуяр.

ПАРАХОР

Душманыңа эгилмедин,
Дост өңүнде эпилмедин.
Пул өңүнде эпилдин,
Везипәнден депилдин.

ГАЛЫН

Гелин алсаң, закгун ийип,
Гудана балың бермели.
Бир гоч оглуң үстесине
Ене-де галың бермели.

ТЕРСЛИН-ОҢЛЫН

Ватаның дөнүги болса-да,
Дөнүгиң ватаны болмаз.

МЫХМАНСӨЕР

«Өе мыхман гелди» дийип,
Гелен мыхмандан гачып,
Бизе мыхман гелди Ачыл.

УЛАГ

Машын алансоң Хайыдам
Зол хабар тутяр ДАИ-ден.

ИНТЕРВЬЮ

«Мен еди йыл бәри
Шу кәрде, аю!»
Дийип, алыпсатар дайза
Милиция берйәр интервью.

XAT

Голсуз арза язянлара
Чәре гөрүп, ёк этмели»
дийип, редакция голсуз
Якында-да бир хат гелди.

ГАРАДАН ГАЙТМАЗ

Оңа «Гарадан гайтмаз» дийип,
Ил йөне ере айданок.
Ол диңе бир гарадан дэл,
Гызылданам гайданок,
Ол акданам гайданок.

ДЕРМАН

Ашгазана зыянсыз
Укы дерман бармышын.
Йөне ол эпдекден дәл,
Башга ерден тапыляр.
Диңе китап дүканында
Сатыляр.

СӨХБЕТ

— Пыланы семрэпдир,
 онуң өйүндө,
Өцүндө мүң тагам үйшйэндир, мегер?

— Говжа серетдиңми?

төзө везинә

геченсоң,

ел алып,

чийшәндир, мегер?!

БЕНТ

Әр-аялың арасында
Шейлерәк шерт болмалы.
Аял-а берк болмалы,
Эркегем мерт болмалы.

СӨЙГИ

«Танкытчыны сөййән ёк» дийп,
Айтма ялңыш беяны.
Ыхлас билен сөййәр оны
Өз бичәре аялы.

★ ★ ★

Ак гошгы язылан ак кагыз ене
Галды аклыгна.

★ ★ ★

Шерап болмаса,
Шер арап болмаз.

★ ★ ★

Бир усса берк гурды бейик бинаны,
Соң оны юмурды энче гүнәли.

★ ★ ★

Шер — давадар,
Аб-да — сув,
Бозгаклыгың башы бу.

* * *

Эгер овал—ахыр ажал алмаса,
Алар бизи арак билен колбаса.

* * *

Сталин дөврүндө сталинчиди,
Хрущев оң үчүн йити сынчыды,
Брежнев гөвнүнө чын ленинчиди,
Индем бу башлыгы өвйөр чекинмән,
Шол шахырың халаллыгна шеким бар.

* * *

Йүзүмө йылгырып бакып, өвретме,
Яландан жаныны якып, өвретме.
Сениң кимдигиңи танаян-а мен,
Гел-гел сен бир маңа акыл өвретме.

* * *

Сув герек дәл, кишә гуйы
«Газ!» дийип газдыржак болсак,
Йүзүнө көз дегсин гошгың,
«Яз!» дийип, яздыржак болсак.

КЕШП

Дур бир гарып трактор,
Шайлары пытырапдыр.

ЭПИТАФИЯЛАР

1.

Ол язярды,
Йөне белли хайярды.
Шер тапылса языларды-ййрарды.
Оң хайярлыгындан
Ил хайыгярды.
Сувы бол болансоң гошгуларының

Не учгун чыкярды,
Не-де янярды.
Ёгса, окап, ичи янан адамлар
Оны үфләп отламага тайярды.

2.

Шу ятана яман язярды диймән,
Өтенден соң оңа бермән сиз азар.
Эсерлерне гөрә жуда йүрекден
Хем соватлы язлан арзалары бар.

3.

Эгер-де шу ятан өлмедик болса,
Шу ере салмадык болсады ёлун,
Хәзир юмрук дүвүп бир бюрократ
Саклап отурмазды онуң столун.

4.

Мекиржеди,
Есержеди,
Алчакды,
Вагтында өләйди,
ёгсам-а бенде
Аллаң күрсүсине дава салжакды
Я пыгамбер болжакды.

ЫНАНДЫРЯР

«Шулары сыздырып айдян жанымдан,
бу гүррүңи аял гепидир өйтмән,
Эшитдим мен оны өз аялымдан».

ҮЧЛЕМЕЛЕР

* * *

Гаргыш гаршысында алкыш дуармыш.
Көрзехинлер бейге галжак боланда,
Икн зехинлини гарпышдырармыш.

* * *

Хер хили дузак бар, хер хил чилширме.
Душманың өвенде, ынанма оңа,
Достуң өвенде-де, бираз диңширге.

* * *

Хас кичи ол аграмындан, адындан.
Агзы батлы, келле еңил, гөвресем
Учуп гитжек өз агзының бадындан.

* * *

Оң агзына жәхек чекәймелиди.
Хемем келлесинден сачыны айрып,
Сач дерегне елек дакаймалыды.

* * *

Жуда күтек дәлди яңкы бичәре.
Бир ичерә етжек зехинниң гүйжи,
Галам хакам — бир ичере.

* * *

Шол еңмели уршан вагты ит еңсе:
Хем гахаржаң, хем гыңыр, хем хоңпужа,
Хем надара, хем кежир, хем дик еңсе.

* * *

Билйәр ол эжизлең көпләп алжагын.
Хемем билйәр гиденден соң, ил-гүнүн
Хер сөзүн, сетирин чөпләп алжагын.

* * *

Дамак йыртып, гырылса-да богазлар,
Заины зая дүзелмейәр хич хачан
Хемем ёк болмаяр арабозарлар.

* * *

Пишик гелмез «пиш-пишим, пиш!» диймесең.
Пара ите берлен иңне ялыдыр,
Алып ятар өз задыңы иймесең.

* * *

Гөриплик бир дертдир, кеселе дегме.
Дашы депме, агырдарсың аягың,
Көвшүң хапаларсың, кесеге дегме.

* * *

Ямалы болса-да, өз чәкменимдир.
Кепжерәк болса-да, өзүмиңки пил,
Келтерәк болса-да, өз кәтменимдир.

* * *

Гөзүң элмыдама галатда ялы,
Телпегин, көйнегин, көвшүн аманат,
Өзгәң донун гесен гарантга ялы.

* * *

Везипе нәмемиш? Өмүр бакы дәл.
Мен-ә ал асмана дызап дурамок,
Җөпө веллиң, сенем ёкардакы дәл.

* * *

Нәз чекдирйәр говруп, жүйже берсеңем,
Айдым айтжак адам дутар күйсөмөз,
Чалар, айдар бошан чүйше берсеңем.

* * *

— Үч ай болды, мал ятагым салнанок,
Хабарчы дост, газете яз оглумы,
Ёгса, мең сөзүм-ә алга алнанок.

* * *

Аклын шыгра салан гүнәкәр дәлдир.
Сөзүм өтгүр, сетир кесгир болмаса,
Мен гүнәкәр, галам гүнәкәр дәлдир.

* * *

Саг элиң салганда, чепиң дегмесин,
Бир хайыша мүн гөп тапып отырсың,
Непиң дегенокмы? Гөпиң дегмесин!

* * *

Сөзүниң екеже кесгири ёкдур.
Чорба биширжекдир — ожагы ёкдур,
Палав биширжекдир — кепгири ёкдур.

* * *

Тоюнсың, шор ериң кесеги дәлсиң,
Горкман ода гириң йөрөнем болсаң,
Түтәп дуран гара кесеви дәлсиң.

Сөзлөр ериндедир, эллежек болма,
Ушакгөз элекден гечен дәнәни,
Иригөз элекде элежек болма.

★ ★ ★

Ер берип, еринден гозгандыгыңча,
Горкяндыр өйдйәрлер эгилшик этсең
Хем хүжүм эдйәрлер горандыгыңча.

★ ★ ★

Беллик айтсаң, өз үстүңден дөкүлөр.
«Поха дегсең, бейниң доллар ыс билен»
Йөне ере айтман экен өңкүлөр.

★ ★ ★

Гыш голай геленде сүйжән гүйзтернә
Серетдим, ойландым, дилиң сүйжәпдир.
Гыша голай гелен дәлсиң-дә хернә?!

★ ★ ★

Яман сөзе дүвлүп, хош сөзе эрән
Адам, саңа йылан зәхри ховплы дәл,
Чыбын вызылдысы ховплудыр өрән.

★ ★ ★

Йыкылжак араба жыгылдап гечер.
Ак гар ялы яза ченли ятыбер,
Гаргалар үстүңден гагылдап гечер.

★ ★ ★

Угрунда шейлебир хозанак бары,
Танамадым, өзүң айдай, нәме сен,
Үйшүпдир дашыңа томазак бары?

★ ★ ★

Етиң маны-маңзына бу үчлемәң.
Юрт тутмаң сиз озал гөчүлен ерден,
Озал дүшлег болан ерде дүшлемәң.

★ ★ ★

Әшгәр болды ол кичә-де, ула-да,
Гелип, гошгусының кемин айдайса,
«Өзүң ким?» дийжек ол Магтымгула-да.

★ ★ ★

Чакы бардыр көйдүрмегиң, көймегиң,
Гахарланып, гызыберме, гөзел гыз,
Янаймасын синтетика көйнегиң.

★ ★ ★

Гүе дүшмез чилим чексең кечәңе,
Хаят чексең, гоңшы гелмез гапыңдан,
Адам гечмез кир сув дөксең көчәңе.

★ ★ ★

— Өйкеләп гиденми багышла, гелдим!
— Вах, гиденци багышлаян, доланып
Геленци багышлап билемок, гелним!

★ ★ ★

— Алты мүң бергим бар, юкарак элим.
— Сеңки хезил, бермән билйән, гоңшы жаң,
Алты мүң алгым бар, гүнүм кын мениң.

★ ★ ★

Он суратын чексең, утанч ялыдыр.
Ювлан газан ялы текиз келлеси,
Ики гулагы-да тутач ялыдыр.

★ ★ ★

Гавуның говусы дүмеде бардыр.
Пәлин дүзүв болуп бармасаң дүмә,
Мылтык ченәп ятан күме-де бардыр.

★ ★ ★

Башлык хем бригадир илки гүнәкәр.
Гавуның галанын гаравул ийди,
Индем шагал билен кирпичи гүнәкәр.

★ ★ ★

«Нәче гектар экдиң?» — дийдим Ёлбарса.
Дийди: «Шу йыл экемзогам, планам
Гүйз геленде гөрүбирис, доларс-ла!»

★ ★ ★

— Өзүң эдәй бу гошгыма как-сокы.
Өң гошгымы билбил ишләп берйәрди,
Арман, ол өләйди — дийди жокжокы.

* * *

Дүблән дур ол дегишмәни гөтермән.
Сөз билән чүйлейән Кемине болсаң,
Әралы пир герек оны гөтерйән.

* * *

Гачы берк болмаса, сил гүнәкәрми?
Зехин хемме ере дең пайланмандыр,
Көп шахыр догуран ил гүнәкәрми?

* * *

Озал яка тутуп, гырлышды яңкы,
Эсерин байрага хөдүрлән вагты,
Гыр душманы билән барлышды яңкы.

* * *

Мени өвен болуп, овсун атып дур.
Ажап хамыр ялы йүзүни нәтжек,
Йүз гизләп боланок, йүзүң сатып дур.

* * *

Кәп гезек ерликсиз көтеги гөрдүң,
Өзи үйрүп билмән, өзгәң үстүне
Ганжыгын күшгүрен көпеге гөрдүң.

* * *

Өлди шахырларың иң бир әгирди.
Өцүнден бөведи айрылан ялы,
Аглан боляр иңи гүлйән шәгирди.



Кичигөвүн хем ынсаплы геплесе,
Дили бир зат, гөзи башга зат диййэр,
Көп агзаяр хайсы задың етмесе.



Жай салсаң, иң оңат уссадан гөчүр,
Гошгыны гөчүрме, гөчүрэйсеңем,
Магтымгулы ялы нусгадан гөчүр.



Янғын болды, түссе гөге етипдир.
— Гелмеди-ле оды сөндүрйән машын.
— Хыяр сувармага оба гидипдир.



Ызгар чекен төңдө янып билмез хич.
Калбы хапаланан, гөвни гаралан
Шахыр оңат гошгы язып билмез хич



Көте хурма, көте зейтун иййэр ол.
Дүнийэң бар машынын мүнүп гөрөнсоң,
«Инди алжак задым пайтун» диййэр ол.



Бу дүнийэ ызма-ыз, гезек-гезекдир.
Атамың дерегне гелдим бу дүнийэ,
Оглум болды, олам маңа дерекдир.

* * *

Үмүрми, думанмы, йылдырым гечди,
Иле герек еке сөзи тапынчам,
Өмрүмден гөдилни, йылларым гечди.

* * *

Зехни ёк еринде, тәмизлик ёкдур.
Мертлик ёк еринде, ёкдур адалат,
Дүйёде аңрыбаш кәмиллик ёкдур.

* * *

Дурмуш маталыны өзүңиз чөзмөң
алажыны тапың, ойланың, гөзлөң.
Хич хачан гарашмаң айдарна өзгөң.

* * *

Пурсат гечйэр, өчйэр энчеме атлар.
Бир дана айдындыр: «Вагт билен биле
Гечип гидйэр эхли вагтлайын затлар».

* * *

Хөкман дәл пикирлең габат гелмеги.
Гайта пикирлерниң чапраз болмагы,
Мегер, догры гөркезйэндир гелжеги.

* * *

Киме дайы, киме егенчи болды.
Белли кэрниң башын тутуп билмәнсоң,
Ахыры тойларда беємчи болды.

Көп язып, көп пул газанды,
Яттан чыкарып, гайтадан
Язып йөр өңки язанны.

* * *

Оны өвүп, сен ат алжак болярсың.
Он абрайы зордан өзүне етйәр,
Сенем ондан хайырланжак болярсың.

* * *

«Гошгыңда сен мениң жыңсымы ыглан
этмәнсиң, мең жыңсым эркекдир» дийип,
Мана хат языпдыр «Әйнекли йылан».

* * *

Параң- параң парлажакды парлаңкүш,
Арзылы мүнбере мүнүп-мүнмәнкә,
Дийдилер: «Бу мүнбер сең үчин дәл, дүш!»

* * *

Болаверсин: шан-шөхраты, ады бар,
Ховлы, машын, алтын-күмүш, огул-гыз,
Бир выждандан башга әхли зады бар.

* * *

Сенден нәгиле ёк, ёк сениң хатаң.
Диңе ынжан илиң-гүнүң, дост-ярың,
Гоңшың, огул-гызың хем энең-атаң.

Дирикэ арз-шикат язанчы болды.
Өлсө гүни: «Оцатды!» дийи, өвлйэде
Догручыл адамлар яланчы болды.

* * *

«Айдайын шу зады ичим янансоң,
Бирине яранып етишэймөнкэм,
Башлык тиз чалышяр» — диййэр яранжаң.

* * *

Хич хачан утулмаз догрусун язан.
Динце нежислериң ярагы — төхмет,
Динце эжизлериң ярагы — ялан.

* * *

Авчының түпөңи, тазысы бардыр,
Олардан без болан товшан бичэрэң
Халына дөзмөйөн таңрысы бардыр.

* * *

Сен бир бюрократ — абрайдан гачан
Ики элиң билсә япышсаң күрсә,
Иш этмәге элиң етмез хич хачан.

* * *

Йитсе өйдө агзыбирлик, парасат,
Дар отагда турян гопгундан яңа,
Эшдилмез дүңйәде гопян харасат.

* * *

Элден-эле гечип, етдиң кәне сен.
Гөрөңде йүрегиң буланяр вслин,
Ене йүрекбуланч сөзлең нәме сең?

* * *

Аркайын бол, адың аякда галмаз.
Элбетде, ерликсиз урлан таяклаң
Ызы тенде галар, таякда галмаз.

* * *

Зехин сиңен зады ил сорар экен.
Инди сен өзүңи горажак болма,
Өз батыр оглуны ил горар экен.

* * *

Гуйы газан ериң чунлугын бойлар,
Диң галдыран бойлар гөгүң чунлугын,
Чуңа гиден Хакыката голайлар.

* * *

Догрың ёлун догры тутар.
Бедасылың болшун айтсаң,
Өзүң гөтиногры тутар.

* * *

Белки, өңем айдыландыр кән гезек:
Өзгәң бейиклигни боюн алмага,
Мертлик хем бейиклик герек.

* * *

Дүнийә ерсиз ере ар аляр экен.
Яшадыкча йыллар артяндыр өйтсем,
Яшадыкча йыллар азаляр экен.

* * *

Гөвнүңизи белент тутуң, яш тутун.
Шахырың ялңышын ят тутуп йөрмән,
Гайта онуң гошгуларны ят тутуң.

* * *

Хижраның гөзүнде яш болар экен,
Сөен гызы өзгә гидип, той тутса,
Ашыгың өйүнде яс болар экен.

* * *

Буз үсте тозан араяр.
Өзи өңүрти уруп,
Урландан озал аглаяр.

* * *

Шахыр, саңа гөтерилмек герекдир.
Гөтерлеңсоң,
Гөтеринмек герекдир.

* * *

Дүнийәниң хер хили жандары бардыр.
Кебелегин ганы ёк,
Гандары бардыр.

* * *

— Ким сени голдаяр, башга кимнц бар?
— Намысым, гайратым, арым, мессебим,
элим, дилим хемем башда билим бар.

* * *

Сораг берәйсек, дүз бормы?
Пүзүң үстүнде перде бар,
Пердәң астында йүз бармы?

* * *

Кә чепден чозарлар, сагдаң атарлар,
Өзүңе арзан нырх кесен адамы,
Кесен нырхынданам арзан сатарлар.

* * *

«Чын сөзи айтмага нурсат бар энтэк,
Хакыкаты өз еринде айтмалы» —
дйини, ахыр өлди йүз яшлы тентек.

* * *

Ол дүйәниң хүм-сүмүнден хабардар,
Мен танаян эхли галмагалчыны,
Ол дүйәниң үмсүмүнден хабардар.

* * *

Тутуш уряр, асла чекип алмаяр,
Маңлай дерин дөкүп, хасыл аляр ил,
Ол хем аляр, йөне экип алмаяр.

* * *

Зей сувлары депесине чыкыпдыр,
Вагт берсең, непесин дүрсежек велин,
Ернц шоры депесине чыкындыр.

* * *

Усса ол мейданы сыллап баршындан,
Билди он мүн өйли түркмене ак өй
Гурса болжак Ханховузың гамшындан.

* * *

Көшк дәл, ол гуруляп завод экени.
Жана эм ховадан соруп ясаны
Мүн жана дерт болжак азот экени.

* * *

Кеселхана хассасындан билнийәр,
Энче саг адамы шу ере йыгнан
Завод ажы түссесинден билнийәр.

* * *

Ким унамаз, кимем голдар.
Ил базарда хич зат тапмап энтәп йөр,
Базары өйүне гетирйәр пулдар.

* * *

Аял бардыр өз әрине өвретжек,
Шарпык дагы чалжак болсаң, өңүрти
Юмрук билеп өз әңиңи овражжак.

* * *

Бизи дагы берк тутмаса аяллар,
Гачы ярып, гачып гиден сув ялы
Өзгәң ерин суваржагмыз аяндыр.

* * *

Надара, галп бири дүнийәден гечди.
Әдебиятда ене бири дәрәдди,
Хәсәетем, йүз-гөзем өңкиниң кешби.

* * *

Өңлер галпдан горкарды халк.
Дөври-дөвраңлар үйтгедди,
Инди халкдан эйменйәр галп.

* * *

Галаларым йыкык-йыкык, юмрукдыр,
Пагса бөлеклерин кесекдир өйтме,
Душмана ченелип дуран юмрукдыр.

* * *

Өлдүржекми? Ур пычагы яцадан.
Гышык гепиң йүрегиме дүртүлди,
Гылтыз гойма, яшамак кың ярадар.

* * *

Гуйы газар, экин экер, чил чекер,
Гоч йигитлер чекер илиң дердини,
Гоч йигидиң гуссасыны ил чекер.

* * *

Халк чыдар, халк ишләр, ядамаз, армаз,
Ол хем эдил эпег деря ялыдыр,
Гурсагы долмаса, кенардан агмаз.

* * *

Гөвүн гөвне сыгса, сыгар тең тене,
Тайың тапан болсаң, болубилипдир,
Индибери гөрөн ерде энтеме.

* * *

Озал биңиң гөзъетиммиз дар экен.
Пагтаң реңки акдыр өйдердик, онда
Сине баксаң, гара реңкем бар экен.

* * *

— Нәхилидир шол гара йүз пыяда?
— Вах, оң йүзи билен оңушса болжак,
Йүреги бар йүзүнденем зыяда.

* * *

Ягышдан хем Гүнден эй алды ерим.
Амыдеряң сувы дерман дийлерди,
Дерде дерман сувдан зей алды ерим.

* * *

Белки, ислег өсендир.
Окап кән гошгулы китаплары сен,
Оңат гошгы талабилмән көсендиң.

* * *

Пырагың мазарна касам ичеплең
Кәси тутяр ене көне хеңне,
Серхетден бәри геченден.

* * *

Бир гүнәң бар болса, кылардың пушман.
Гең галяң, хич киме яманлык этмән,
Сен пәдип газандың мунча кән душман?!

* * *

Дек дүйн хассахана нобат белләни,
Йөне догтарлара етирмән, шу гүн
Эзрайыл бинобат алды бендәни.

* * *

Гөзелликден пайын алан — гөзеле гөзи гитмез.
Өз күйсейән жайын алан — күрене гөзи гитмез.
Өз мынасып тайын алан — гөрене гөвни гитмез.

* * *

Әр-аял суда барып, гошларыны бөлүшди:
Аяла — өйүң гошы,
Пигиде сөйги дүшди.

* * *

Гарындаш болжак болсаң, якының ядына бар.
Биреве дилег салсаң, сен өзүң янына бар.
Достуң тойна бармасаң, душманың ясына бар.

* * *

«Эден ишин хам этме, хам сениң янындадыр.»
Бу накылы өзүче үйтгедерди достум Хан:
«Кын ёла еке гитме, Хан сениң янындадыр!»

* * *

Эгер сен ажы болсаң, ажысын дийәйжек ил,
Хеммелере дең-дерман оңат гөрнүп болжак дэл,
Сүйжи болсаң, хош гөрүп, бал ерие ийәйжек ил.

* * *

Чөлүң гөрки жандарлар бу чөлден йитип баряр,
Сувуң гөрки балыклар терк этди дерямызы,
Адам, ахмал галмавер, Ер элден гидип баряр.

* * *

Дост гелип, ер дийсе, еринден гечгин,
Бир ёксул бер дийсе, гысганма пулуң,
Яр гелип, сер дийсе, серинден гечгин.

* * *

Гожа ёла салып, дийди: — Бар, огул,
Дурмушда артыкмач байлык топлама,
Борсуң онда өз задыңа гаравул.

* * *

Бир адама «Сен!» дийсең, ол хем саңа «Сен!» днер.
Бир адама «Гел!» дийсең, ол хем саңа «Гел!» днер.
Бир адама «Мен!» дийсең, ол хем саңа «Мен!» днер.

* * *

Чишип, гөге галан болма.
Илиң өлчегинден гечмедик болсаң,
Пыланкес болан болма.

* * *

Ыкбал, мени белалардан горагын.
Бу гүн ене бир совалың өңүмде,
Чөзүп етишмәнкәм дүйнки сорагың.

* * *

Хассака эмлэгин бермәге тайын,
Гутулансоң, бейик тацра арз эдин,
«Сен яп—диййэр — тебибимнң серпайын.»

* * *

«Дине өңе!» дийип, ат сүрди шалар.
Ызыңа серетмән сүрүп отурсаң,
Бир өврүмде халкың ызындан галар.

* * *

Кын болды, хорландык хем ядап гечдик.
Дүңйәннң дүйнн доланмаз,
Биз оны яшап гечдик.

* * *

Болаңда нәме эрмени!
Дине гөзүн билен гашларңы гөрүп,
Дининден дөнүбермели!

Гой, бакмасын бәрсиңе!
Нүзлериңден снселери овадан
Хонданбәрсилен.

* * *

Ким сөпгәт, ким пул гетирди.
Хайванат багың иштәри
Тоя гатаңч нил гетирди.

* * *

Гой, оваррам гоюн болун.
Гечи ялы ләгирмән,
Тәлейңизе боюн болун.

* * *

«Ниче гүнлер чөлде гезен сайыл мен!»
Гачгак бу айдымы үйтгеден экен:
«Ниче йыллар чөлде гезен хайын мен!»

* * *

Екланам, акланам шу дәвлет оны.
Биз Ватаның оглы, мегерем, оңа
Боляндыр-да урса-сөксә оглуны.

* * *

Арзувым, арманым, пушманларым бар.
Бу юрды терк этмен, достларым билен
Менсиз оңуп билмез душманларым бар.

★ ★ ★

Говы гошгы аз языляр.

«Гошгын говшак!» дийсем, гаты гөрме дост,
Олара саз языляр.

★ ★ ★

Дийип: «Ватаның харманы гүнбе-гүнден галңаса»
Зат барыны өндүрдик биз, бердик чиг мал барыны,
Вах, шонда-да нәмүчиндир хич зат ёк-ла газнада.

★ ★ ★

Тиркешенок көнө достлар Гылыч билен Гошжан инди
Арагын гоянда Гылыч Гошжана
Диенмиш: «Хош гал инди!»

★ ★ ★

Яшың бирчене барыпдыр, өвүде гулак асыбер.
Шерап алып гачян болса келләңи,
Өзүңе дыгы (тормоз) басыбер.

★ ★ ★

Меркез диймек әхли халкы талап, ювутмак дәлдир.
Өзбашдаклык — диңе өзүңи билип,
Өзгәни унутмак дәлдир.

★ ★ ★

Үч дейюс бар, ол хем сердары үчүн,
«Сөгүн, өз-өзүңи кичелтме» дийме,
Сөгеним биленем сованок ичим.

* * *

Диййәң: «Ол бир мей-мест, хыялбаз экен.»
Онда нә гүнә бар, әжес-ә әрсек,
Какасы пахырам аялбаз экен.

* * *

Сенем-ә халк дийип, ыңып отырсың.
Өзүңем бу халкың мерт огулларның
Әңини бир-бирден даңып отырсың.

* * *

Бир душман бар — ондан өвүп сыпмалы,
Бир душман бар — оң өзүңи өлдүрип,
Бир душман бар — ондан өлүп сыпмалы.

* * *

Тиз танады, гөзи етди чалт оңа.
Гиже-гүндиз «Халкым!» дийип гыгырар,
«Шахырым!» дийп, гыгыранок халк оңа.

* * *

Гөвүнлең чуңлугна етмәне чалыш.
Өзүңки элмыдам өзүңкидир сең,
Өзгәңи өзүңки этмәне чалыш.

* * *

Гарраңсоң, аклың долушып, йүрек азажык говзармыш.
Йөне кимсәң баплык болмак умыды
Көне кесел ялы кәте гозгармыш.

Елден еңил елек ялы кәте асманда гайян,
Мең бир эңиз тарапым бар:
Өвселер — ынанайян.

* * *

Гиҗе-гүндиз язып ятыр.
Оң дердинден яш шахырлар
Зат чыкартман, янып ятыр.

* * *

Бар түркмениң бир накылы — ынанжы:
Геппиң яманы пышырды,
Дердин яманы — санжы.

* * *

Худай сенем өз-өзүнден хош эдип ярадыпдыр.
Газан ялы келле берип, ичинем
Бош эдип ярадыпдыр.

* * *

Ыссы гөрди, доңак гөрди.
Аракдан дәл, аялыңдан
Айрылшанын оңат гөрди.

* * *

Хер кимиң бир кейпи боляр, гулак асмаз болд-а. б
Етмейән ялы нешеси, өз өйүниң гошларыны
Хер гүнде бир эйләк-бейләк этмесе.

* * *

Хайсы накыл мыдам догры гелип йөр?!
Ики ат депишди, икисем өлди,
Өжүкдирен эшек болса, гезип йөр.

* * *

Достум, хакыката даразма горка,
Ким бу юрды учут гая гетирип,
Гачаймалы эди гойдука горна?

* * *

Бахыл — саңа душман, душман — бахылдыр.
Бахыллык этмейән өңъетеп ягың
Саңа бахыл достларыңдан якындыр.

* * *

Бу башлан ёлумдан гайдайынмы я?
Сен үчин арз айтдым хана-солтана,
Инди худая-да айдайынмы я?

* * *

Дашдан гөрсен, кичигөвүн, сада ол.
Якын барма, голайыңдан танасаң,
Ичинден гетирен харамзада ол.

* * *

Вагт йитирме, шу гүн сәхетли гүндүр,
Этжегни эт төвеллачы гелмәнкә,
Ягың болса, «Аман!» диймәнкә өлдүр!

* * *

Герек задым: пурсат, гиң мейдан, герим.
Зехинли адама ишләр ялы иш,
Көрзехин адама везипе бериң.

* * *

Гүни гелжек ерде ятап бакылаң.
Газакйүз әйнеклиң жайланап гүни,
Гүнәси гечилжек довзахдакылан.

* * *

Худайын бир адын гөтеренде нә?
Әгер болуп билшин шу болжак болса,
Барып, оң еринде отуранда нә?

* * *

Әй, таңрым, бир совал сорайын сенден,
Юртыйкан дейюса хич зат дегенок,
Я сенем бизчерәк бизармы шондан?

* * *

Дымар отыр даханы бар, дили ёк,
Гөрмедик бор, гөрежи бар, гөзи ёк,
Арза язар, эли бар-да, голы ёк.

* * *

Кын болсун, жан чексем, хасабам билжек.
Сетир чыршап, дөше какма, сең ялы
Шахырың биркисин ясабам билжек.

* * *

Көп иш этди яш тоюна чеили ол:
Юбилейне язан арзаларынын
Алты томлугыны алып гелди ол.

* * *

Ил дердине янмадыкдан
Шахыр болмаз үстесине
Өз дердинем язмадыкдан.

* * *

Зат угрунда гермесатан —
Гоюнлары акт язып,
Чопан билен перме сатан.

* * *

Дүнийән мүн айбы бар, мүн бир совалы:
«Ил айбын йүзүне айтмаздаң озал,
Өз айбыңы ятла» диййәр Новайы.

* * *

Горкак ики гезек өлйәр өленде:
Бир-ә башлыгың гөрөнде,
Бирем Эзрайыл гелеңде.

* * *

«Нәмә герек өвүп, арша чыкармак,
Башлыгмыз онсузам оңат ахыры!»
Дийип, сөз сөзледи гарсак.

Парахатды илерси хем гайрасы.
«Довла дүшмәң!» дийип айдылан иле
Догруданам, бу гүн довул яйрады.

* * *

Гоңшусындан гөчүрерди мекдепде.
Инди гошгуларны илден гөчүрйәр,
Көне эндик шинден довам этмекде.

* * *

Хер хили ёлы бар йүрек буламан.
О ёлларың хич хайсына уймаң сиз,
О ёлларың хич бирини унаман.

* * *

Овал-а сен жең-жеделе гатышма,
Гатышдыңмы? Боюң билен гир она,
Пыртмажакмы? Онда яка япышма!

* * *

Илат элмыдама томашакәрдир:
Ким урушса, ким сөгүшсе, депишсе
Я дөвүлсе гапы, эйван, эпишге.

* * *

Бар болса өз сөзүң, сөзлең дүрүдир.
Өз пикири, өз сөзи ёк адамлар
Илкидурмуш дөврүндәки сүрүдир.

Өз-өзүңи хелэк эдэйме сен соң,
Салдарлап гөр хужум эдйән кишин ким,
Сен ёлбарсам болсаң, гаплаңам болсаң.

* * *

Гой, өлсөңөм яка тутуп, гырлышып,
Аман диләп, өзи тоба гелинчә,
Эдэймегин душманыңа барлышык.

* * *

Мен нобата дуруп-дуруп ядадым.
Хенңам ялы узын нобат етинчә,
Алжак задым чыкып гитди модадан.

* * *

Өмрүң үчден бири обада гитди.
Галан өмрүм гечди мениң шәхерде,
Онуңам дең яры нобата гитди.

* * *

Ким йылгырар, кимем өзүне чекер,
Ажы бурч дерледип, дертден дындарды,
Көп ийдикче, дерде душурды шекер.

* * *

Саңа ерсиз ере дызамаярлар.
Көне накыл билеп көшешйән хер гүн:
«Мивесиз агажы ырамаярлар».

* * *

Галдырмасаң, сув гечмейэр гатладан,
Гулагындан, гуйругындан чекмесең,
Эшек өзи чыкабилмез батгадан.

* * *

«Аяллар уршанда серетмек гүнэ»
Дьердилер, инди эркеклен уршун
Сынлап, өз-өзүмден утанян мен-э.

* * *

Ил-э дынды онуң дава-шеринден.
«Аз яшады» диймән, түвелеме, ол
Кән яшады язан эсерлеринден.

* * *

Харам газанч билен баллар яландан,
Ягшыдыр хич кимиң хакын иймейән —
Дамжа зэхер диләп алсаң йыландан.

* * *

Сенем сөйүп, шыгыр дөреденсоң ол...
Болшундан овадан гөрүнйәнсиң-дә,
Дүнийә әйнек билен середенсоң ол.

* * *

Ики машын гечип гитди чапышып,
Ине, бирден асман-земин гапышып,
Ики машын хеләк болды чакышып.

* * *

Мерт кишин үстүнлик башын айламаз.
Герек зады аз болса-да зейренмез,
Асыл адам бай болса-да, айнамаз.

* * *

Ылымсыз шу гүни, дүйни сайгармаз,
Ода салып билийн адам китабы,
Эртир оны язанларам гайгырмаз.

* * *

Аклыңы гайгырма гелип диләнден.
Өзүңе тербие бермек мүң эссе
Аңсат өзгө бирин тербиеләнден.

* * *

Ады арша-курсе галанлар гечди.
Гам чекме, дүңйәден, гөр нәче шахыр,
Ашык, алым, дервүш, галандар гечди.

* * *

Кындыр ёк зат хакда пикир йөрөтмек,
Эгер худай ёк болса,
Герекми оң гаршысына гөрөшмек?!

* * *

Бейик адамлар дүңйә гелсе, гечмек билендир.
Акмаклар хич ёк болмаз,
Олар бакы гелендир.

Бетбагтлык — акыллы йигит хар болса,
Хеләк болар онуң ёлунда дуран
Күтеклерде йити яраг бар болса.

* * *

Кирпиги ок, гара гашы яй ынжар.
Соңра ялбараның хич болар оңа,
Я-да баканың найынжар.

* * *

Кирпигин кирпигне гатып биленок,
Дөрт гүжүги үйшүп, дашын гораяр,
Йөне ганжык рахат ятып биленок.

* * *

†
«Ховул бела, совул бела!»
Болжак зат болуп дынмаса,
Иң яманы довул бела.

* * *

Ган ялан ганжыга дөнүпдир агзың.
Вах, шербашы өзүң болсаң, болупдыр,
Ери, инди киме айдырсың арзың?!

* * *

Геплесен, «Күпүр!» дийлерди.
Инди ругсат болды: «Худая шүкүр!»
Өң йөне: «Шүкүр!» дийлерди.

* * *

Эй, таңрым, хей, адыл бармы сен ялы?!
Өзүңи яманлап язанлара-да
Зат дегеңок, олаң гүңи гүл ялы.

* * *

Өз гүңүңи айламак үңиң бол-элин,
Ики тарапың хем парасын алып,
Икисинем басыр экен ол эмин.

* * *

Гөз яманы гөрмез экен.
Йөне яманың ягшысам
Эрбет болуп гөрнер экен.

* * *

Мертлер топар тутмаз, оны ар эдер.
Шир авуны еке гидип алармыш,
Шагаллар үйшүп ав эдер.

* * *

Бор эртире ченлем болсаң...
Овадан сен, лебиң дагы бал ялы,
Харамзадаң гелнем болсаң.

* * *

Гөзлем болса, худай оны батыл эдип ярадыпдыр.
Ил хакына дава саяр, кайыл дәл ол өз хакына,
Мегер, оңа гаргап таңры, надыл эдип ярадыпдыр.

* * *

Ики болуп ичдилер бир «Тербашы»
«Даваңыз нәмеден башланды?» дийсең,
Диййәр олар: «Чакыр болды шер башы.»

* * *

Бармыдыр гурчуклаң дишин гөренлер,
Эгри-бугры, мыллык-мыссык болса-да,
Үйшселер, чынарың ишин гөрерлер.

* * *

Бизе мыдам танкытланмак берлипдир.
Ген гөрме, дост, дамагымың доланын,
Мунча хош сөз хачан эшдип гөрлүпдир?!

* * *

Нәче пагта экйәң, түркмен?
Аталарың ганы даман топрагңа
Нечүйи зәхер дөкйәң, түркмен?

* * *

Түркмен, өз ыкбалың чөзмекчи болдуң.
Хер өңъетен гелип, меллекчи болды,
Сенем оң элинде гүнлүкчи болдуң.

* * *

Саңа догры сөзи дийип болярмы?
Пагта йыгып, орден алдың, ач галдың,
Ордени ийип болярмы?

Хал-ягдаймыз кем-кем ыза тесипдир.
 Себеп, сатып задымыза сатып дэл,
 Оны гелли алып баха кесиндир.

* * *

Дийме маңа: «Теркидүнийә!»
 Хам адам мен,
 Түрки дүнийәң.

* * *

Монжук дүзеп ялы дүзейин сетир.
 Бир өзүңе кындыр мүң мань тапмак,
 Бар илиң ичинден топла-да гетир.

* * *

Сөенде — сөен шекилли.
 Иенде — иен шекилли.
 Диенде — диен шекилли!

* * *

«Овнук» дийип, дурма ирип.
 Совмага йүзлүкден говы
 Палас ялы меле бирлик.

* * *

Атылан кән, басылан кән гечмишде,
 Бу гүн олаң бары ак болайдымы,
 Бири дагам тутулманмы этмишде?

Гөзүң аңырсында гөзүң бар экен.
Сөзүң аңырсында сөзүң бар экен.
Йүзүң аңырсында йүзүң бар экен.

* * *

Бир чемче ганымы гечсең, айдайын.
Сениң кимдигиңи сениң өзүңе
Бир пурсат күрсинден дүшсең, айдайын.

* * *

Окува огул, гыз, еген гирермиш.
Окува үч я дөрт, бәш алан дәл-де,
Я үч, я дөрт, я бәш берен гирермиш.

* * *

Хабар бар узак өрүден.
Адамдан горандан еңил горамак
Гойны гуртдан я бөрүден.

* * *

Дережәнден ёкары галжак болма, галдырмаз
Өз орнуна мынасыбың ерини
Алжак болма, алдырмазлар.

* * *

Бу адамлар гөйә өлмежек ялы.
Бир-бирин силтерләп, бир-бирин ийжек,
Өленсөң, бир-бирин гөммежек ялы.

* * *

Билемок мен хапмың, бегмиң я төре?
Өзгелере угур салгы берме-де,
Өцүрти шол ёлдан сен өзүң йөре.

* * *

Бай ол, бизиң ялы батанок карза.
Гүндиз гошгы язяр,
Гижелер — арза.

* * *

Киме сатяң акылың?
Ата-бабалармыз мугт галдырыпдыр
Сеңкиден мүң эссе гүйчли накылын.

* * *

Бэринден, анрындан ада гарашма,
Илице хызмат эт, танрындан болса.
Сен ылхамдан башга зада гарашма.

* * *

Оны нэ гүнлере салды теңнеси?!
Дост-ярлары кэнди велин дашында,
Дашлашыпдыр инди пулдан өннеси.

* * *

Ол хич киме гуванч билен бакмаяр,
Ол инди өзүнем йигренйэр, йөне,
Ол бу сыры өрэн гизлин саклаяр.

«Сүйт ич — дийсең, — гант ич» — дийсең, ичейин.
 Иөне достум, маңа арак ич дийме,
 «Касам ич я ант ич» дийсең, ичейин.

* * *

Ышк одун хайсы ел өчүрүп билер?
 Сөйги догруданам от ахыр, оны
 Кагыза хайсы эл гөчүрүп билер?!

* * *

Ышкын оды йүрегинде янанда,
 Гыз йүрегниц якып барян аташы
 Гүлгүн өвсүп, гөрнер экен янакда.

* * *

— Ковсалар оваррам, көп дөвран сүрдүм!
 — Везипәң нәмеди, Акмоммат ага?
 — Ылайык докуз йыл гаравул дурдум!

* * *

— Сен улалып-оңалжак дэл,
 — Догры сеңки, сениң ялы
 Улалманы оңаржак дэл.

* * *

Хич кими даш тутма, бол өзгә голай.
 Дүвүн гойма, кине гойма көңүлде,
 Өзүң яша, илем яшамага гой!

* * *

Гөвни ёгуң гөвнүңе-де дегилмез.
Мерт йигидиң били өзгәң өңүңде
Дөвүлсә, дөвүлсә, йөңе эгилмез.

* * *

Сув хернәче гайнатсаңам, гоялмаз.
Ак матаны ислән реңкиңе боя,
Гара мата башга реңке боялмаз.

* * *

Башлык болсаң—өверлер,
Ашык болсаң — ойнарлар,
Самсык болсаң — сөерлер.

* * *

Бады гайдар, гелсәң сили саклама.
Ил илден бөлүңер ил болмак үчин,
Гитжек дийип дуран или саклама.

* * *

Саклавери гөзяшыңы акмакдан.
Эжизлеме эшитдим дийп болгусыз
Еке сөзи бир төхметчи акмакдан.

* * *

Саңа ёвуз дараланда,
Дост өйне бар, гөвнүң гиңәр
Бу гиң дүңйәң дараланда.

Гүнлерни ятып гечирйәр.
«Ишләнок!» диймән, өмрүни
Ол адам сатып гечирйәр.

* * *

Зехине бәс гелмән, гүйже бәс гелмән,
Талантлы йнгитлер сөвешен вагты,
Көрзехин кишилең чүвермиш багты.

* * *

Гарры төңге
Отыр токайың ичинде
«Ёкдур» дийип менден өңге.

* * *

Ише, дийсең, «Мен уграйын!» диййән ёк.
Хер кимсе хошал өзүнден,
«Мен гурайын!» диййән ёк.

* * *

Дүңйә бизе пурсат бермез, ховлугың.
Гыссанмалы вагты гыссанаймасаң,
Соң үстүнден барылмаяр говлугың.

* * *

Медениет гүн-гүнден гарып гөрүңйәр.
Сатыжы көпелди, сатын-а болса,
Дүңйәде әхли зат харыт гөрүңйәр.

* * *

Белки, күпүр геплэп, болар мен асы,
Халал саңа, дургунлылык йыллары!
Бу гүн кимн гөрсөң шонуң пидасы.

* * *

Икиси мең хер әдимим өвренйәр.
Йөне бир-бирине бахыллык әдип,
Өз-өзлерем өз-өзлерин йигренйәр.

* * *

Халал болса, йыгна дүнйәң малыны.
Мал-дүнйәниң саңа зыяны дегмез,
Рухуң гөтәр, ягшы саклар халыңы.

* * *

Бош сөзүн бойнума дакып, өвредйәр.
Эй, таңрым ,бу ничик замана болды,
Хер бир акмак маңа акыл өвредйәр.

* * *

Танкытчы герекми? Ол киме деркар?
Өзгәниң пикирне мөтәчлигим ёк,
Мениң хер зат хакда өз пикирим бар.

* * *

Гедем азырганып, галып йөр соңа.
Комсомол байрагын кичи гөрийәр ол,
Пырагы байрагнам ким бержек оңа?!

Үчлеме язанлар овшайн болса...
Бес эдердим, хер сетирим душмана
Авулы ок болуп дегмейэн болса.

* * *

Йүрегин ак болса, касам герекмез,
Гөвнүн ачык болса, гизлигин гүррүн,
Дилиң сүйжи болса — асал герекмез.

* * *

Шахыр өленден соң, шахырың жаны
Өңки шыгырлара тәзе жан берйәр,
Шоң үчин үйтгейәр ондакы маны.

* * *

Ак болсун, сары болсун,
Гысганч үчин пархы ёк,
Бахасы бәри болсун.

* * *

Акмага акыл өвретме.
Акмак үчин канун ёкдур
Бизде я башга дөвлетде.

* * *

Көчә чыкып, ачлык ыглап эдйәр, ол.
Йөне аракесме боланда, хер гүн
Нахархана өз вагтында гидйәр ол.

* * *

Чун деря сус акар, шаглавук дэлдир,
Гиң деряның сеси оваз ялыдыр,
Ялпажык деряда галмагал кэндир.

* * *

Сув акар, кенар гидер.
Гүнде гөрүшсе адамлар
Бир-бирин танар гидер.

* * *

«Дашары юртларда яшайыш яман»
Дийип, бизи алдапдырлар етмиш йыл,
Етмиш йыллап бизде чын болды ялан.

* * *

Үч сетир язайын, менем бир ялта:
Бир әпет агажы дүндерип, индем:
«Бейик агачды!» дийип, ятлаяр палта.

* * *

Хер кес үчин бир зат болармыш када:
Бир овадан гелни гөвнетмек үчин,
Кимселер пул берйәр, кимселер вада.

* * *

Бир пәхим бар яшайышда — барлыкда:
Әхли овнужаклар дөкүлер галар,
Тора дүшер иң уллакан балыклар.

Кимде гахар, кимде кине гоюпдыр,
Аркайын отырын икинжи гатда,
Ол биринжи гатда миша гоюлдыр.

* * *

— Хер гүнде бир тәзе машин мүнүп йөр!
— Машын дагы нәмемиш?
Ол дүйәни сүрүп йөр.

* * *

Ынансаң, оң хукук хатын инспектор алаң экен
Ялаң экен барласаң, ол бу дүйә геленде-де,
Хукук хатсыз гелен экен.

* * *

Овадан хем беземендиң.
Арман-арман мырат хасыл болмады,
Егсам, нәче өзелендим!

* * *

Шол өңки ере гелдим.
Отуз гезек вада бердиң, гелмедиң,
Мен болса, ене гелдим.

* * *

Ичсе, серден гечегенди.
Мазарның дашында адына дерек
Еке сөз бар: «Ичегенди!»

* * *

Кейп билен арасы сазды.
Аракхорды, чилимкешди, меңкешди,
Хумарбазды, аялбазды.

* * *

Ким күйсәрмиш бейле өмүр сүрмәни?!
Өе гелсе, гөвни карар тапанок,
Өз өйүндөн оңат гөрйәр түрмәни.

* * *

Уранда, ченден чыкар.
Ызчы оң гөзүни гөрөндөн айтды:
«Йитен мал сенден чыкар!»

* * *

Жан жесетден чыкар, лебиз хем жандан.
Хандан серпай етер лебзи халала,
Лебзини ювутсаң, жебир хем хандан.

* * *

Кишинин киши ягысы.
Пил сычандан өлер ялы горкармыш,
Улының кичи ягысы.

* * *

Ашак гайтды гаты бейге чыкыбам.
Азар чекмез бедев атдан агдарлан,
Өлер эшекден йыкылан.

* * *

Авларды ол шагал, мөжек, гаплаңам,
Бир аялдан эжиз гелди, ёгса ол
Хем даявды, эдерменди яп-яңам.

* * *

«Тикен чыкармышын чүмен еринден»
диен сөзе ынанса-да бичәре
Байлыгын тапмады гөмен еринден.

* * *

Тапсаң, оны алардың сен азыңа.
Гөменде янында шаядың болса,
Хей, орнундан тапылармы хазына?!

* * *

Шол өңки гайрат ёк, шол өңки бат ёк.
Ол тапан задыны пула чалышжак,
Инди бизиң пула чалшара зат ёк.

* * *

Ишлежеги гөреногам.
Эдара этмеги башараногам,
Башаржага береногам.

* * *

Унут дердиң, ёгса, онуң иши дерхал ағралмакдыр.
Унут бивөпа достуны, шейдиң геч оң гүнәсини,
Унут душманың адыны, унутмагам ар алмакдыр.

* * *

Яман кишилер үчин адалат нәмә герек?
Ягы болмак ягшы кишә ярашмаз,
Ягшы кишилер үчин адават нәмә герек?

* * *

Он өзи бир петигара.
Йүзи гара, гөвни гара, йүреги,
Калбы, пәли, нети гара.

* * *

Хайран галып, хемме дилин дишләп дур.
Мең гаршыма ашагмызда уллакан
Бир эдара ишләп дур.

* * *

Өзүң саз болмасаң, сазың саз болмаз.
Өзүң яз болмасаң, язың яз болмаз.
Сен бисан болмасаң, саның аз болмаз.

* * *

Дири вагтың гүнүң гечер, бир гүн доксун, бир гүн ачсың.
Мәтәчлигин ёкдур иле, йөне велин өлен гүнүң,
Илиң жайлар, питжиң атма, сенем иле мәтәчсиң.

* * *

Элмыдама везипеде отуран,
Шахыр болмаз танкытланман, даланман,
Бүтин өмрүң өвги диңләп өтүрен.

★ ★ ★

Ким аклык, ким согап, парз дийип алар.
Тенин сатып башлан аял илкилер
Пулы ойнашындан карз дийип алар.

★ ★ ★

Дийселер-де: «Гит, жанавар!»
Эсини ташлап, асла
Гидип билмез ит жанавар.

★ ★ ★

Саңа берилжек баха ил көңлүндө ятандыр.
Шахыр үчин тема кән дийленем болса, инди
Дүшүнйәс, бир тема бар, ол хем ата Ватандыр.

★ ★ ★

Асманы Ер тапмады, Ери Асман тапмады.
Гөкден гайып, Эзрайыл етип гелди земине,
Йөне ериң йүзүнден аларга жан тапмады.

★ ★ ★

Акылдан анры гидип, аңкасы ашан Адам,
Хакындан анры гидип, бир челеги бошадан,
Дүнйә дүшүнип билмән, дүнйәси чашан адам!

★ ★ ★

Арза язма инди, достум, арзаның арзысы ёк.
Арза язман, дүшүнишип болмазмы?
Хич кимиңем бир-биринден я яман алгысы ёк.

★ ★ ★

Бар хер кимсәң өз башында.
Өвлүйәде дога окаң,
Ант ичилмез гөр башында.

★ ★ ★

Дүнийәң көне гепи бардыр.
Өвсә я-да серпай япса душманың,
Ызының чөпи бардыр.

★ ★ ★

Гечмиш бакы дурмалымы миземән?
Багтлы әдим әдип билмерис өңе,
Догручыл тарыха аяк диремән.

★ ★ ★

Бу гүн онуң ады яйрады дүнийә.
Йөне огул шахырлыгы үчин дәл,
Перзентлиги үчин эзиздир энә.

★ ★ ★

Юртда нәче өлчег, нәче чеким бар?
Яшайшындан нәгиле кән дүнийәде,
Эмма ишлейшинден нәгиле ким бар?

★ ★ ★

- Алан задыңыз бармы? — Бир чүйше елим алдык!
- Башга нәме алдыңыз дүкан барып айланып?
- Аягмызың елин алдык.

• • •

Деңлик бар еринде эрк болуп билмез.
Доганлык булара көпри болмаса,
Достлук дийилйән зат берк болуп билмез.

• • •

Эгер сөйгиң чын болса, ери, онда шерт нәме?
Эгер сөйги хасрат болса, шатлык ниреден гелди?
Эгер сөйги шатлык болса, йүрекде бу дерт нәме?

• • •

Биз аркаба-арка гуллуқ этмели.
Не дөвлете, не партия, не дине,
Шахыр диңе халка гуллуқ этмели.

• • •

Шахыр гүлми? Ёк-ла, ол болуп билмез.
Гүл дүнийәниң бол задыдыр, а шахыр
Хич хачан гүл ялы бол болуп билмез.

• • •

Эрки, ыгтыяры хем ады бардыр.
Адамың аклыны зынжырлап болмаз,
Эл-аягын даңсаң, оң аңы бардыр.

• • •

Бу дүнийә чар яна чеке-чекедир.
Акмагың дашында адам көп болар,
Акыллы сейрекдир, өзем екедир.

• • •

Герекми ат үчин йөрмек чапалап.
Бир адам-а гуйы газып, ат аляр,
Бейлекем оны хапалап.

★ ★ ★

Иченоклар: Олаң бир-ә ролда.
Икинжиси: «Багрым агырьар» диййә,
Үчүнжиси болса, уллакан молла.

★ ★ ★

«Ики гочуң келлеси бир газанда гайнамаз»
«Сен» дийип, оларың икисине-де
Яранжаңлык эден адам байнамаз.

★ ★ ★

Ёл екедир ,асла ёл ики болмаз.
Бизиң пейдамыза 2—0 болар,
0—2 болмаз.

★ ★ ★

Телефонңыз барды 52—01.
Мен шо гүнлер саңа гошгы язардым:
«Сең билен гечилжек индики ёл бир!»

★ ★ ★

Кәте-кәте обасына гелмек герекдир йигиде.
Жай салып, экин экмәге,
Меллек герекдир йигиде.

* * *

Гөзъетими чәкли кишә
Чәксиз хукук бериләйсе,
Бетбагтлыкдыр ула-кичә.

* * *

— Гелниң догтар, саңа ыхлас-а эдйәр.
— Хава, илки йүрегинден тутдуруп,
Соңам санжым уруп халас-а эдйәр.

* * *

Бахалар хол гөкде халланлап баряр,
Харыт гыммат болдугыча, дүньәде
Адамың бахасы арзанлап баряр

* * *

Кимсе гич, ким ир оянды.
Эсасы зат: ахырсоңы
Гапыл ятан ил оянды.

* * *

Ким гоюн болса: «Мә!» диер.
Өз данасын диңлемедик,
Өзгән самсыгна «Хә!» диер.

* * *

Гүйчли ел турса эгер, саман учар, дәне гидер,
Юрт бозулып, акмак сүрсә дүнийәни,
Бейле юртдан дана гидер.

★ ★ ★

Ол бичэрэң элмыдама айданы терс болуп чыкяр.
Менем онун буйран юмшун терсине эдйән велин,
Мениңки дүрс болуп чыкяр.

★ ★ ★

Кимсәге укы гүн, кимсәге дүйш гүн.
Рузы-магшар бет кеселе ёлгана,
Догтарлара болса, адаты иш гүн.

★ ★ ★

Гелжеге середен — өлжеги гөрер.
Шу гүне середен — шу гүни гөрер,
Гечмише середен — гелжеги гөрер.

★ ★ ★

Элбетде, өмрүңем өлчеги бардыр.
Гам чекме, дост, саңа өлүм диләнлен
Өңүрти өзүңиң өлжеги бардыр.

★ ★ ★

Овадан сен, галам гаш.
Йөне велин өйүңде
Гош-голамың чалам-чаш.

★ ★ ★

Кәмил молладан дерс алсаң...
Өзүң кәмиллиге етип, соңундан
Бу дәли дүңйә сер салсаң.

* * *

Терс оканмы, дерс окан...
Иле пейда берер диңге
Окан окувын дүрс окан.

* * *

Мертлик хакда кән гүрләрди, ягысыды дириң, өлиң.
Намарт экен, аян болды
Везипеден сыпды велин.

* * *

Дейюс аренадан гитмежек боляр.
Инди өңъетене арза яздырып,
Өңем ёк абрайын диклежек боляр.

* * *

Гөрәймәге акыллыды, танасаң түйс самсыкды.
Атасы айрыланда, ялану-чын агламан,
Везипеден айрыланда чыны билен хамсыкды.

* * *

Мегер, онуң сана асла яманлыгам ёкдур велин...
Ойланып гөр, өлчерип гөр, сана хөзир берермикә
Өңки хана чыны билен гуллуқ эден бу везир?

* * *

Горкакды ол, нәдип бейле батыр болды, я ярадан?
Гапландырын өйдер экен дырناق битенсоң пишигем,
Гөни үстүңе топуляр ганат битенсоң таракан.

★ ★ ★

Йыкжак болсаң агажы, ашагындан көвмели.
Аялы өзгәнің янында дәл-де,
Өз янында өвмели.

★ ★ ★

Дөвлет эдарасыны ол гала эдипдир өзүне.
Алдырарлы дәл экени элтип гошун салаймасаң
Я партладып алаймасаң.

★ ★ ★

Хайыр билен Шер арасы якындыр.
Ерсиз ере давалашмаң, доганлар,
Дава билен жең арасы якындыр.

★ ★ ★

Халк айданда, хак айдяндыр, сен айданда онча болмаз.
Халкың сөзүн гошга гечирил, оглан,
Өз-өзүнден монча болма.

★ ★ ★

Тутуш өмри гечип баряр дава билен, кашлык билен.
«Итиң иши гедай билен» дийилши дек оңам иши
Элмыдама башлык билен.

★ ★ ★

Я сен оны танаңокмы? Гечевери совлуп яндан.
Горкавер өзи иш этмән, иш эдене ат дакяндан,
Гачавери дост газанман, шөхрат үчин ховлукяндан.

★ ★ ★

«Сәхер туруп, саглык үчин ылгаңок» дийип дегйәңиз.
Үөпө, достлар, азмы нәме экленч үчин, харч үчин
Пулун ызында әңйәнмиз?!

★ ★ ★

Илат өнүм өндүрйәр, дүканларда өнүм ёк.
Әхли ерде язылгы дур бахалар,
Харыт, сениң бахаң бар-да, өзүң ёк.

★ ★ ★

Саңа шек гетирен алкыш йыгармы?
Пырагы, ссң дүнйә сыгмадык рухуң
Бу гүн бармак ялы чүйшә сыгармы?

★ ★ ★

Багтлы әре дүнйә долы гөрнермиш.
Өз аялы ёлдан азан адама
Дүнйәң бар хатыны лолы гөрнермиш.

★ ★ ★

Дегме, дегсе, сылап гойма дегени.
Еңсең, еңсесинден депме еңлениң,
Еңилдиңми? Мерт бол! Гутла еңени.

★ ★ ★

Худай сылап, бир бендә зехин берйәр беренде.
Өз сылан бендесини сыламадык бендәни
Худай хем сыламазмыш, асы болармыш бенде.

• • •

Гөрөн билен гейдирлишйәр оңушман.
Везипеси барка, дост газаняр ил,
Ол болса — душман.

★ ★ ★

Самсыгың хүй-хәсъяети дәл асла чакың-чениң,
Мүң акыла акыл етирип боляр,
Самсыклыгың мазмунына аклым етепек менң.

★ ★ ★

Үч эркек бар: бири әрлернң әри,
Бири әри динә өз аялының,
Ене-де бириси — аялдан бәри.

• • •

«Башга иши ёкмука оң?» дийип диле чоламак
нәмә герек? Онуң еке иши бар,
Ол хем — йүрек буламак.

• • •

Деря жошса, йыкылар бар гачылар,
Адам жошса, айдым айдар, хиңленер,
Худай жошса, дүнийән йүзи ачылар.

★ ★ ★

Эден ишин кәми, азмы, билйән ёк.
«Маңа ат бермели» дийип гелйән кән,
«Саңа ат бермели» дийип гелйән ёк.

• • •

Сув месәнде, агар ахмал гачылар.
Гахары деря дек жошан адамың
Янындан зут гачылар.

• • •

Дөви сүрйәнің тигрине таягын салан акмак.
Бир гүн онуң дөви гайтса, дагдан гопан даш киби,
Онуң өңүнде дуруп, саклажак болан акмак.

• • •

Везипе бар вагтың алайжак экен.
Отуз сетир гошгың манысын шахыр —
шейтсең, үч сетире салайжак экен.

• • •

Дерт иче сыгмансоң, билбил сайрармыш.
Йылан зәхерини пүркүп йөрмесе,
Өз зәхери өз тенине яйрармыш.

• • •

Яманлык этмекден ядаңзокмы я?
Или-гүни өз халына яшатман,
Инди өзүңизем яшаңзокмы я?

• • •

Эл етенок, гитмәнкәңиз гөрдүңиз,
Мерхум галамдашлар, хантама болмаң,
Бизиң шиндем шол гырлышып йөршүмиз.

* * *

Гечмиши гүйчли халк, агыпдыр эцкиң.
Небтиң, газың, пагтаң, буяның... гитди,
Ёк иере этиң, айдара милтиң.

* * *

Кимиң кимдигини билсин иллер, хей!
«Илиң гүйжи — силиң гүйжи» дийлерди,
Ханы ол гүйчли ил, гүйчли силлер, хей?!

* * *

Дүнйә бетер ынанмалам дәл экен.
Чыным билен ишләп йөрдүм, йөне мең
Дашымданам ишләп йөрөн кән экен.

* * *

Кән жан чекди, аркайынам йөрсүн ол.
Шахыр болуп гәрди йигит,
Гой, инди башлыгам болуп гөрсүн ол.

* * *

Шиндем овадан сен, бакярын ирмән.
Йөне нечүйн эгниң гызыл көйнекли,
Дүйшүме бәгүл дек гыз вагтың гирйәр.

* * *

«Хүнәри өврен-де, йигрен»
Шу накыла меңзеш бир сөз:
Душманы йигрен-де, өврен.

• • •

Кынам болса, бәш гүн бу жебре чыдай.
Бир гапы япылса, он гапы ачык,
Хор этмежек болса, хор этмез худай.

• • •

Постун бармы? Дур өз постунда герчек!
Гитжек дийсең, хырыдарлаң өзлери
Сең үчин гүл ялы иш тапып бержек.

• • •

«Үчүн бири хана ярар»
Хер үчлемәң болманда бир сетири
Дерман болуп, жана ярар.

• • •

Онуң хәсәетин инди көп адам билен ялы.
Достларыны кән серпмеден гайтарды,
Эерсиз ат мүнән ялы.

• • •

Эчилиң сиз халкы үчин зехининден көп берене.
Магтымгулын адын заялап болмаз,
Байрак берип сөк берене.

• • •

Аракдан соң адамың йүрегне ховсала дүшйәр.
Ичгили вагты велин, ондан батыр киши ёк,
Не тутуляр, не тутдуряр, не-де бир гола дүшйәр.

* * *

Гош йыгнама, үйшүп дуран гошуң нәме гереги бар?
Гөркүң барка, гүйжүң барка, хош гечнр өз өмрүңи,
Дыз эпилсе, бил бүкүлсе, хошуң нәмә гереги бар?!

* * *

Боюңча бой тапылар, гөвнүңче гөвүң герек.
Өз гөвнүме осуп мен, кәп ялчышдым, эңтедим,
Нүкүң тайлап урмага эгнүңче эгин герек.

* * *

Хер дем агзап йөрме оны, ол сениң душманыңдыр.
Зол ятласаң өз ягыңы сен дилиңден дүшүрмән,
Ол мыдам сен өйдүңдедир, гөйә ки мыхманыңдыр

* * *

Қасам ичме, қасаму-ант белент сөзлең топлумыдыр.
Бадыхова сөзлер болса, хош оваздан махрум болар,
Ол мысалы гүрлән төгүң гүпүр-тапыр голгуныдыр.

* * *

Рифма тапмак кын бир сөз бар—мурапбаг.
Дийсем азык дүканының мүдири
Бир манада рифма сатды—продмаг.

* * *

— Мен-ә онуң язан затларна майыл,
Сен ничик гөрйәрсин оң эсерлерин?
— Ай, онда дәлирән мен болаймайың!

* * *

Оны барлап догтарлар-а зор экен.
Дуршы билеп зөхермикә өйдердик,
Гец зат: оң гапында гандам бар экен.

* * *

Гадым жайлар, сизи бир гораян ёк.
Гурмалы боланда кән герек харжы,
Гыкмалы дийилсе, пул сораян ёк.

* * *

Улудыр өйдүпдим, дәл экен улы:
Хызматкәр, яранжаң, десмалчы хемем
Башлыгың, аялың, небсиниң гулы.

* * *

Геплетсең, утанчлы, хаялыдыр ол.
Эркек кишини гейми гейин йөрсе-де,
Эңчеме адамың аялыдыр ол.

* * *

Текепбирлик — песлик аламатыдыр.
Пархсызлыгам — меслик аламатыдыр.
Гедемлик — еңлеслик аламатыдыр.

* * *

Вах, болжак-ла алян пулун хакласа,
Ил-ә юрды халас этжек болуп йөр,
Оңа боляр везипеҗин сакласа.

* * *

Хич ким доганлыгың шертин бозмаяр.
Өзүм өз дилимнің эесі, онам
Илден диләп алжак болсаң, болмаяр.

* * *

Эл ссрерми эли кесилең адам?!
Ямаң сөзп өзге халкың үстүнден
Эитерерми дили кесилең адам?!

* * *

Өверин, болшундан артыкмаң өвмен.
Қырка чен «мен-мені» өврелен болсаң,
Инди бир чак болды «сен-сенем» өврелен.

* * *

Худаям бир хасап йөредермишин.
Гудраты зор халамадық бендесин
Дине гөріп эдиң дөредермишин.

* * *

Гидибер ёлуңа гыссанян болсаң.
Шүкүр, саңа алғым-бергим ёк, әкит
Таңры саламынам гысганян болсаң.

* * *

Тымсал-а дәл, бу бир йөне ятлама.
Етмиш йыллап юрды йыкан адамлар
Бу гүн чыкып, өвүт берйәр яшлара.

* * *

Кән ялчышдан шарпык даданлардан биз.
Маслахат сораяс үйшүрп бу гүн
Хасап сорамагы адамлардан биз.

* * *

Бизе өвүт берип отуранлар ким?
Аксакгаллар, сизе бир савалым бар,
Юрды шу ягдая гестиренлер ким?

* * *

Сыртында жалбары, башда теллеги,
Эйсем, динс жалбар билен телпекми
Эркек эдип гөркезийән зат эркеги?!

* * *

Аялын ил уланып йөр.
Өзем өзгә лак атып,
«Эркек мен» дийп, гуванып йөр.

* * *

Гөр, дүнийәниң өвредишин:
Гелжеги гөржек болсан,
Өпүрти шу дөвре дүшүн.

* * *

Нан дүнийәде иң эсасы тагамдыр,
Шонуң үчин гөзе якымлы бугдай,
Шоң үчин мукаддес сайыляр тамдыр.



Ики шахыр сөйшүн, бир тену-жанмыш.
Нурберди хап болан боляр бириси,
Бейлекем оң үчин Гүлжемал ханмыш.



Ил-гүн саглык сакасына етмәге
хем гидйәр Арчмана өвлүйә дийип.
Олар гидйәр азгычылык этмәге.



Асыл адам ясда безенсе болмаз,
Өз досты өленде гынанын адам,
Душманы өленде, бегенсе болмаз.



Кын бу када ёк эдерден, бозардан:
Шахыр болмаз хўлли-хўлли эдилеп,
Хоссарңыз кән сизиң шахыр болардан.



Гара гүйчдүр окамаян, билмейән.
Оң элине дүшсөң: «Шахыр мен» дийип,
Я китабың берип, сыпып билмейәң.



Шум ажалам говулары сайлармыш.
Пөне шахырларың жапын алаңда,
Эзрайылам төзүне яш айлармыш.

* * *

Обада иң атлы мергенди Орун.
Урушда адама ченәп атанда,
Гең зат: еке окам дегмәндир онуң.

* * *

Ыссыда ысгыным гачанда мениң,
Бу гөк чайың гудратыны гөрсене!
Пынтыклады гурап гиден беденим.

* * *

Шап-шөхрат герек дәл она аңырда.
Өңем сизиң өвгиңизден өлди ол,
Индибир аркайын ятсын габырда.

* * *

Диңе бәхбидине хемра болуп ол,
Батаң хакда язман гитди бир сетир,
Өзи өзи билең гүмра болуп ол.

* * *

— Инди асла середәйме мен тая!
— Эйванымыз бир-бирине бакып дур,
Жайы бейләк өврейинми, хемсая?

* * *

Йл сораңа белли бир яны гөркез.
Ким сага совулды, кимселер чепе,
Маңа дойры ёлдаң баряны гөркез.

★ ★ ★

«Эдебиң ягшысы улыны сыла!»
Дийселерем, герек болса дел харыт,
Склад мүдири Кулыны сыла.

★ ★ ★

Режиссёр оюн гойды.
Себәп, автор байрагына
Арак билен гоюн гойды.

★ ★ ★

Гепем онуң улы зехинлигинде.
Зехинли адамлар өз зехининиң
Есирлигинде.

★ ★ ★

Ойлан аклың иле сүртмезден озал.
Қырк яшына етмедиги геңеше
Гетирмез экени түркменлер озал.

★ ★ ★

Башганың пиқриңиң геченишем гөр,
Илиң бедеңтлигине галың билмесең,
Илиң денине чен кичелибем гөр!

★ ★ ★

Отур достлаң хабар алмадык болса,
Горогды бег бейле батыр болмады,
Көп йиғиди намарт болмадык болса.

Хер душанда: «Бержек бергими басым»
дийип, өзи зол ятладып дурмаса,
Мен-ә өз алгымам унутжак асыл.

* * *

Билсенокмы? Өвредишме!
Голай гелсең гел-де, йөне
Маңа гаты өвренишме!

* * *

Яранжаңлар өз бәхбидин билйәндир.
Саңа ялынжаңлык әдйәндир өйтсең,
Билип гой, ол сең үстүнден гүлйәндир.

* * *

Биле дурус, бир-бирскден даш өрән.
Мен саңа, сен маңа середйәң, мегер,
Биз бир-бирмиз билен пикирдеш өрән.

* * *

Ким сага, ким чепе гидер.
Өз гарайшы ёк адам
Әлмыдама гепе гидер.

* * *

Сөйги, хасрат, гахар-газап болмаса,
Ери, саңа танкыт көмек әдерми
Өзүнден өзүне талап болмаса.

★ ★ ★

Кимсе язып, оңат
Кимсе язман, галың-а чыкардыр.
Өрән есер чыкардыр. китабы

★ ★ ★

Бир өзүң бар зады алып болмаяр.
Багтлы болмак үчүн көплүк болмалы,
Еке болуп, багтлы болуп болмаяр.

★ ★ ★

Ил багтына гөзи гитди.
Гөрипчилик этди, ичи гаралды,
Көр болды, гөзи гитди.

★ ★ ★

Диңе ислег энтэк нетиже дэлдир.
Үстүнде ләш үсте ләш гидер ялы,
Хер бир шахы геен Хатыжа дэлдир.

★ ★ ★

Ендик дийдик — кими ендик?
Оздук дийдик — кимдеп оздук?
Деңлик дийдик — ханы деңлик?

★ ★ ★

Бу дүнийән өзүниң йөрелгеси бар.
Бейик адамларың сапагы дәл-дә,
Бейик адамларың гөрелдеси бар.



Өз язанңы оқап, өзүң
хезил этмейән болсаң,
Эсериң харсал өнүм.



Дурмушда хер кимиң өз ролы бар:
Кимсе өзүни ойнаяр,
Кимсе өзләни ойнаяр.



Өвги — учут, ялан — горп,
Хүжүм эдйән душмандан дәл,
Ялан өвйән достдан горк.



Юртыйканлар эле дүшди бейле тиз.
Олаң кимдигини танап-танамаң,
Тарапына геченем бар мейлетин.



Дилдүвшенлере башартды юрдуң шасын агдар
Йөне велии олара башартмадык бир зат бар,
Олам — халкы алдамак.



Алтмышдан соң алыпдыр ол яш аял.
Икиси-де бир-бирине дердесер:
Не-хә ол яшаяр, не ол яшаяр.



Жын чүйшеден чыкды, чүйше хем жындан.
Гылыч гындан чыкды, гын хем гылычдан,
Чын яландан чыкды, ялан хем чындан.



Яп дерядан гайдяр, дерядан яп дэл.
Булак дагдан гайдяр, даг булакдан дэл,
Ятдан якын боляр, якындан ят дэл.



Чешмиң гөзел болмаса, кешбиң гөзел болмаяр.
Сең гөзлериң сени кемсиз гөркезйәр,
Дийселер-де кемсиз гөзел болмаяр.



Бирже хош сөз айданда, яр, доңуп дурдум, эрәп гитдиң.
Ганат ялы пел-пелледи ысмаз болан эллерим.
Газык болан аякларма жан гирди-де, йөрәп гитдим.



Язсам дийип япланамда, яссык билен дүшек болса.
Бир чәйнек чай, бир гап чилим, кагыз билен гадам болса.
Хем Ер ялы дар дүниәме Асман ялы үчек болса.



Өзүн гүрләп отурма-да хер гезек,
Берилйән зад-а сөз, инди шоны бир
Айтмага, дост, бизе дагам бер гезек.

★ ★ ★

Чен тутсаң языҗың романындан,
Чөле чыкан басмачыларың саны
Кән экени тутуш халкың санындан.

★ ★ ★

О бендәһиң әхли гошгус-а пөвхс.
Ери, нәтжек, онуң үстесине-де
Пөвхе галамдашы пөвхүлдәп өвсе?!

★ ★ ★

Гул хыялы — гачмакдыр,
Дул хыялы — гучмакдыр,
Чөл хыялы — гөчмекдир.

★ ★ ★

Ил унанок, өзүң берп өз болшуңы унаҗакмы?
Он өйи-хә йыкдың, он биринҗинем
Баран гүнүң булаҗакмы?

★ ★ ★

Чөплейәр көне китап, сөз, чокай, иңне, иге,
Илден алан накыл, матал, эртекисини айдын берип,
«Зат билеңзок» дийип, игенйәр иле.

★ ★ ★

Шейле вака болды баяк:
Дүканда көвүшлең бахасын төрүп,
Аглаберди кыркайяк.

* * *

Қалбы гаралар жакда ойланган мен ченданлар.
Ичигара адамлаң йүзи ягты болса-да,
Көңли гараңкы кишә ягты дүниә зындандыр.

* * *

Мунча гөзеллик сендекә, зыят акыл не зерур?
Төвексел әдим әдин, яр гужагна долмаға,
Артыкмаң акыл саңа чох зерур, зелел берур.

* * *

Ылымдан пай алаңа түмлүклер ягты дәлми?!
Әнче биғана билең яландан дост боладан,
Екелик ягшы дәлми?!

* * *

Ыклым гезер азашан.
Еди ыклымда ер тапмаз
Досты билең ажахан.

* * *

Сен ол гелге сахы дийме хем агзама олуң адын.
Хей, онданам сахы бормы бермәң йөрсә ол худайың
Бер дийип берен задын.

* * *

Акмак ала алданмаз, ала алданар акыллы.
Акмакдан алданмак бетбагтлыкдыр,
Акыллы бир адамдан алданмаған якымлы.

• • •

Душман сени атып билер.
Душман сени сатмаз, дөпүклик этмез,
«Дост» диеңиз сатып билер.

• • •

Нә асылыңа шахасыңдан, инжигим,
Унутдыңмы уяң ериң япмага
Япрак берсин инжириң?!

• • •

Генден гача дурмаз тепе чеперлер,
Мертлер мәрекеде догрусын айдар,
Күмсүклер теп айтсаң, чете чекерлер.

• • •

Өв оң бугдай, арнасын-да.
Өвйәрлер шағалам акыллы дийип,
Шыр бар вагты аркасында.

• • •

Оглумыз кән йөресе, я ылгаса, хашлар эрди.
Чилимин уруп гойдурсак,
Инди мене башлаберди.

• • •

«Адам болсун балам» дийип көййәндир.
Чыны билен урян болса,
Эне перзендин сөййәндир.